

ஆணைக்குழுவின்
இரண்டாவது
அறிக்கையை
ஐ.நாவில் சமர்ப்பிக்க
கோரிக்கை

கொழும்பு, செப்.21
காணாமற்போனோர் தொடர்
பிலான ஜனாதிபதி விசா
ரணை ஆணைக்குழுவின்
இரண்டாவது அறிக்கையை
ஐ.நா. மனித உரிமைகள்
ஆணைக்குழு அமர்வில்
சமர்ப்பிக்க வேண்டும் என்று
கோரி ஜனாதிபதி மைத்திரி
பால சிறிசேனவுக்கு கடிதம்
ஒன்று அனுப்பி வைக்கப்பட
டுள்ளது என்று தெரிவிக்கப்
படுகின்றது.
ஜெனிவாவின் முன்னாள்
இலங்கையின் பிரதிநிதிகளான பக்.24

ஐ.நா.அறிக்கையை
வரவேற்கும்
புலம்பெயர்
அமைப்புகள்

கொழும்பு, செப்.21
ஐ. நா. மனித உரிமைகள்
ஆணையாளரால் வெளியிடப்
பட்டுள்ள இலங்கை தொடர்
பான விசாரணை அறிக்கையை
புலம்பெயர்ந்த தமிழ் அமைப்பு
கள் வரவேற்றுள்ளன.
இந்த அறிக்கையின் புரிந்து
ரைகளை இலங்கை அரசு
முழுமையாக நடைமுறைப்
படுத்தும் வகையிலான தீர்மா
னத்தை மனித உரிமைகள்
ஆணைக்குழு நிறைவேற்ற
வேண்டும் என்றும் அந்த
அமைப்புகள் தெரிவித்துள்ள
ன.
குறித்த அறிக்கையில் போர்க்
குற்றங்கள் இடம்பெற்றமைக்
கான ஆதாரங்கள் உள்ளது
என்றும், இது குறித்து விசா
ரணை செய்வதற்கான சிறப்பு
நீதிமன்றம் ஒன்றை உரு
வாக்க பரிந்துரைக்கப்பட்டுள்
ளதையும் தாங்கள் வர வேற்ப
தர வேண்டினால் இருந்து இயங்
கு உலக தமிழர் பேரவை
தெரிவித்துள்ளது.
இலங்கையில் இடம்பெற்ற மனி
தாபிமானத்துக்கு எதிரான
வன்முறைகள் குறித்து, முழு
மையான உள்ளக பொறி
முறையால் தீர்
வை காண முடி
யது. இந்தநிலை பக்.24

அமெரிக்காவின் தீர்மானத்துக்கு ரஷ்யா, சீனா ஆதரவளிக்கலாம்!

எதிர்பார்ப்பு வெளியிடுகின்றனர் இராஜதந்திரிகள்

கொழும்பு, செப்.21
ஜெனிவாவில் முக்கிய திருப்
பமாக ஐ.நா. மனித உரிமை
கள் சபையில் இலங்கை அரசு
சின் ஒத்துழைப்புடன் அமெ
ரிக்கா கொண்டு வரவுள்ள.

இலங்கை தொடர்பான தீர்
மானத்துக்கு சீனா, ரஷ்யா
ஆகிய நாடுகளும் ஆதரவ
ளிக்கலாம் என்று இராஜதந்தி
ரத் தகவல்கள் தெரிவிக்கின்
றன.

அமெரிக்காவுடன் முரண்
படும் இரண்டு பிரதான நாடு
களான ரஷ்யாவும், சீனாவும்
ஐ.நா. மனித உரிமைகள்
சபையில் பக்.24
எப்போதும்

இலங்கை வருகின்றது ஐ. நா.வின் செயற்குழு

காணாமற்போனோர் குறித்த
விசாரணைக்காக

கொழும்பு, செப்.21
பலவந்தமான அல்லது விருப்பத்துக்கெதிரான காணாமல்
போதல்கள் குறித்த ஐ. நா.வின் செயற்குழு
இலங்கை வரவுள்ளது.
ஐ. நா. மனித உரிமைகள் ஆணைக்குழுவின் பக்.24

சுன்னாகத்தில் வாள்வெட்டு: இளைஞர்கள் இருவர் காயம்

நேற்றுப் பிற்பகல் சம்பவம்

சுன்னாகம், செப்.21
சுன்னாகம் நகரப் பகுதியில் நேற்று இடம்பெற்ற வாள்வெட்டுச்
சம்பவத்தில் இருவர் படுகாயமடைந்துள்ளனர். நேற்று
பிற்பகல் 3 மணியளவில் இந்தச் சம்பவம் நடந்துள்ளது.
3 மோட்டார் சைக்கிள்களில் வந்த 9 பேர்
கொண்ட குழு அங்குள்ள அழகுசாதன பக்.24

கலப்பு நீதிமன்றுக்கு அரசு பச்சைக்கொடி

அமைச்சர் மங்களவின் கருத்தால்
கொழும்பு அரசியலில் பரபரப்பு

கொழும்பு, செப்.21
இலங்கையில் இடம்பெற்ற மீறல்
கள் குறித்து விசாரிக்க கலப்பு நீதி
மன்றத்தை அமைக்க வேண்டும்
என்ற ஐ.நா. மனித உரிமை ஆணை
யாளரின் பரிந்துரையை நிராகரிக்க
முடியாது என்று வெளிவிவகார
அமைச்சர் மங்கள சமரவீர தெரி
வித்துள்ளார்.
கலப்பு நீதிமன்றங்களை அமைப்
பதும் கூட சாத்தியப்பாடுகளில் ஒன்
றாக உள்ளது. அதுபற்றி நாம்

ஆராய வேண்டும் என்றும் அவர்
குறிப்பிட்டுள்ளார்.
இலங்கையில் நடைபெற்றதாகக்
கூறப்படும் போர்க்குற்றங்கள் மற்
றும் மனித உரிமை மீறல்கள் தொடர்
பில் விசேட கலப்பு நீதிமன்றம் உரு
வாக்கப்பட வேண்டும் என்று ஐ.நா.
மனித உரிமைகள் சபை பரிந்து
ரைத்துள்ளது. அதற்கு இலங்கை
யில் கடும் எதிர்ப்பு வெளியாகி யிருந்
தது. இலங்கையில் பெரும்பாலான பக்.24

ஐ.நா. தனிச் செயலகத்துக்கு அனுமதி மறுத்தது இலங்கை

கொழும்பு, செப்.21
இலங்கையின் மனித
உரிமைகள் நிலையின்
முன்னேற்றத்தைக் கண்
காணிக்க ஐ.நா. மனித
உரிமைகள் ஆணையாளர்
அலுவலகத்தின் சிறப்பு
செயலகம் ஒன்றை
கொழும்பில் அமைப்
பதற்கு முன்வைக்கப்
பட்ட பரிந்துரையை அரசு
நிராகரித்துள்ளது.
இலங்கை தொடர்பாக
ஐ.நா. மனித உரிமைகள்
ஆணையாளர் சமர்ப்
பித்துள்ள விசாரணை
அறிக்கையின் பரிந்
துரைகளில் இலங்கை
மனித உரிமைகள் நிலை

யைக் கண்காணிக்கவும்,
ஐ.நா. மனித உரிமை
ஆணையாளரின் பரிந்து
ரைகளை நடைமுறைப்
படுத்துவது, மனித உரி
மைத் தீர்மானங்கள்
மற்றும் தொழில்நுட்ப
உதவிகளை வழங்கு
வது தொடர்பாக ஆலோ
சனை வழங்கவும், ஐ.நா.
மனித உரிமைகள் ஆணை
யாளர் அலுவலகத்தின்
முழு அளவிலான செய
லகம் ஒன்று அமைக்
கப்பட வேண்டும் என்
றும் கூறப்பட்டுள்ளது.
ஆனால் ஐ.நா. மனித
உரிமை ஆணை பக்.24

உறுப்பு நாடுகளின் ஆதரவைப் பெற ஜெனிவாவில் அமெ. கடும் முயற்சி

அதுல் கெசாப்பும் களமிறக்கப்படுகின்றார்

கொழும்பு, செப்.21
இலங்கை தொடர்பாக ஐ.நா மனித உரி
மைகள் சபையில் கொண்டு வரவுள்ள தீர்
மானத்துக்கு, உறுப்பு நாடுகள் மத்தியில்
ஆதரவு திரட்டும் நடவடிக்கைகளில் அமெ
ரிக்க இராஜாங்கத் திணைக்களத்தின் மூத்த
அதிகாரிகள் தீவிரமாக ஈடுபட்டுள்ளனர்.

இந்த நடவடிக்கைக்காக இலங்கைக்கான
அமெரிக்க தூதுவர் அதுல் கெசாப்பும் அமெ
ரிக்க இராஜாங்கத் திணைக்களத்தால் ஜெனி
வாவுக்கு அழைக்கப்பட்டுள்ளார்.
இலங்கையில் உள்நாட்டு விசாரணை நடத்
தப்பட வேண்டும் என்று ஜெனிவாவில் வலியுறுத்தி பக்.24



எதற்கும் தயார்

சரத் பொன்சேகா கூறுகிறார்
கொழும்பு, செப்.21
இலங்கையில் நடந்த இறுதிப்
போரின் போது இராணுவத்தின் மீது
போர்க் குற்றச்சாட்டுகள் சுமத்தப்பட
டுள்ளன. அது குறித்த எந்த விசா
ரணையையும் எதிர்கொள்ள தயா
ராக இருக்கிறேன் என்று முன்னாள்
இராணுவத் தளபதி சரத் பொன்
சேகா தெரிவித்துள்ளார்.
நம்பத் தகுந்த ஆதாரம் பக்.24

ஜெனிவாவிலிருந்து கொழும்பு வந்த சூடான உருளைக்கிழங்கு

பக்கம் 16

நாடாளுமன்றில் இரண்டு எதிர்க் கட்சிகள் இயங்கும்

நாளைய அமர்வில்
நெருக்கடி நிலைமை
கொழும்பு, செப்.21
இலங்கையில் இரண்டு எதிர்க்கட்சிகள் உரு
வாகும் நிலைமை ஏற்பட்டுள்ளது. தேசிய
அரசுக்கு ஆதரவளிக்காத ஐக்கிய மக்கள்
சுதந்திர முன்னணியின் மகிந்த ஆதரவு தரப்
பில் 47 நாடாளுமன்ற உறுப்பினர்கள் எதிர்க்
கட்சியில் சுயாதீனமாக இயங்கத் தீர்மா
னித்துள்ளனர்.
ஏற்கனவே நாடாளுமன்றில் எதிர்க்கட்சி
யொன்று இயங்கி வருகின்றது. இரா.சம்பந்
தன் எதிர்க்கட்சித் தலைவராக கடமையாற்றி
வருகின்றார். தமிழ்த் தேசியக் கூட்டமைப்பின்
உறுப்பினர்களும், ஜே.வி.பி.யின் உறுப்பினர்
களும் எதிர்க்கட்சியில் அங்கம் வகிக்கின்ற
னர்.
நாடாளுமன்றம் நாளை பக்.24
கூடும் போது கடும் நெருக்கடி

கலப்பு நீதிமன்ற விசாரணையை நிராகரித்துள்ளார் மகிந்த ராஜபக்ச

அவரின் பேச்சாளர் தகவல்

ஐநா. மனித உரிமைகள் ஆணையாளரால் பரிந்துரைக்கப்பட்டுள்ள கலப்பு நீதிமன்ற விசாரணையை நிராகரித்துள்ள முன்னாள் ஜனாதிபதி மகிந்த ராஜபக்ச, எந்தவழியிலும் தான் அதற்கு ஒத்துழைக்கமாட்டேன் என்று கூறியுள்ளார். கொழும்பு ஆங்கில வார இதழ்

ஒன்றுக்கு இதுபற்றிக் கருத்து வெளியிட்டுள்ள மகிந்த ராஜபக்ச வின் பேச்சாளர், இலங்கையின் உள்நாட்டு விவகாரங்களைக் கையாள வெளிநாட்டு நீதிபதிகள் தேவையில்லை. இலங்கை அனுபவம்மிக்க, ஆற்றலுடைய நீதிபதிகளைக் கொண்டுள்ளது.

போருடன் தொடர்புடைய சம்பவங்கள் தொடர்பாக உள்நாட்டு விசாரணைக்கு உதவ முன்னாள் ஜனாதிபதி மகிந்த ராஜபக்ச தயாராக இருக்கிறார். ஆனால் கலப்பு நீதிமன்ற விசாரணைக்கு ஒத்துழைப்பு வழங்கமாட்டார். என்றும் அவர் தெரிவித்துள்ளார். (ற-வ-5)

கற்கோவளம் கடலில் மூழ்கிய மாணவன் சடலம் மீட்கப்பட்டது

நெல்லியடி, செப்.21
வடமராட்சி கற்கோவளம் கடலில் நண்பர்களுடன் குளிக்கச் சென்ற சமயம் நீரில் மூழ்கி காணாமற் போன நெல்லியடி மத்திய கல்லூரி மாணவனின் சடலம் தீவிர தேடுதலின் பின்னர் நேற்றுக்காலை கடற்படை சுழியோடிகளால் மீட்கப்பட்டுள்ளது. கரைக்கு எடுத்துவரப்பட்ட சடலத்தை பார்வையிட்டு விசாரணை நடத்திய பருத்தித்துறை நீதிவான் மாணவரின் சடலத்தை உடற் கூற்றுப் பரிசோதனைக்காக பருத்தித்துறை ஆதார வைத்தியசாலையில் ஒப்படைக்குமாறு பொலிஸாருக்கு உத்தரவிட்டார். நெல்லியடி மத்திய கல்லூரியில் 2016 உயர்தரத்தில் கலைப்பிரிவில் கல்வி பயிலும் மாலைசந்தி பத்தனை பகுதியை சேர்ந்த புலப் பராஜா துவாகரன் (வயது 19) என்ற மாணவனே உயிரிழந்தவராவார். குறித்த மாணவனும் அவரது நண்பர்கள் மூவரும் நேற்றுமுன்தினம் மாலை குளிப்பதற்காக கற்கோவளம் கடலுக்குச் சென்றிருந்த சமயமே இந்தச் சம்பவம் நடந்துள்ளது. ஆழமான பகுதியொன்றில் குறித்த மாணவன் சிக்கிக்கொண்ட

நிலையில் கையை உயர்த்தி காப்பாற்றுமாறு கோரினார் என்றும், ஏனைய மாணவர்கள் அவரை காப்பாற்ற முயன்றபோதும் அது முடியாமல் போனது இந்த நிலையில் கரையில் நின்ற ஏனையவர்களைதாம் உதவிக்கு அழைத்தபோது மாணவன் இடையே காணாமற் போனார் என்றும் பொலிஸ் விசாரணையில் தெரிவிக்கப்பட்டது. பருத்தித்துறை பொலிஸாருக்கு தகவல் வழங்கப்பட்டதன் அடிப்படையில் அங்கு சென்ற பொலிஸார் கடற்படையினருக்கு தகவல் வழங்கியதோடு கடலில் தீவிர தேடுதலை நடத்தியிருந்தனர். குறித்த மாணவனின் நீள காற்சட்டை உட்பட உடைமைகள் கரையில் இருந்து மீட்கப்பட்டது. குறித்த உடைமைகள் அவருடையது என மாணவனின் தந்தை அடையாளம் காட்டினார். அங்கு சென்ற கடற்படை சுழியோடிகள் நடத்திய தீவிர தேடுதலில் நேற்றுக்காலை ஆழமான பகுதி ஒன்றுக்குள் இருந்து மாணவனின் சடலம் மீட்கப்பட்டது இது தொடர்பான மேலதிக விசாரணைகளினை பருத்தித்துறை பொலிஸார் மேற்கொண்டு வருகின்றனர். (ற-109,422)

புலிகளிடம் ஆயுதப் பயிற்சி பெற்றதாக குற்றஞ்சாட்டப்பட்டவர் விடுதலை

போதிய சாட்சியங்கள் இல்லாததால் யாழ்.மேல் நீதிமன்றம் விடுவித்தது
யாழ்ப்பாணம், செப்.21
விடுதலைப்புலிகள் இயக்கத்தின் ஆயுதப்பயிற்சி பெற்றதாக குற்றஞ்சாட்டப்பட்ட இளைஞன் ஒருவர் யாழ். மேல் நீதிமன்றம் விடுதலை செய்துள்ளார். தாஸ் அல்லது அண்ணா என்று அழைக்கப்படும் கனகரட்னம் நிசாந்தன் என்ற இளைஞனுக்கு எதிராக விடுதலைப்புலிகள் இயக்கத்தில் சேர்ந்து ஆயுதப்பயிற்சி பெற்றார் என்று தெரிவித்து பயங்கரவாதத் தடைச்சட்டத்தின் கீழ் சட்டமா அதிபரால் யாழ் மேல் நீதிமன்றத்தில் தாக்கல் செய்யப்பட்டிருந்த வழக்கில் எதிரி, குற்ற ஒப்புதல் வாக்கு மூலம் வழங்கவில்லை என தெரிவித்த பின்னர் நடைபெற்ற விசாரணையின் முடிவில் எதிரியை நீதிபதி இளஞ்செழியன் விடுதலை செய்துள்ளார். விடுதலைப்புலிகள் இயக்கத்தில் இணைந்து சட்டவிரோதமான முறையில் ஆயுதப் பயிற்சி பெற்றார் என்று உதவி பொலிஸ் அத்தியட்சகர் ஒருவரிடம் எதிரி தானாகவே முன்வந்து குற்ற ஒப்புதல் வாக்கு மூலம் வழங்கியதாக எதிரிக்கு எதிராக வழக்கில் குற்றம் சுமத்தப்பட்டிருந்தது. ஆயினும் அத்தகைய குற்ற ஒப்புதல் வாக்குமூலத்தை தான் வழங்கவில்லை என நீதிமன்றில் எதிரி தெரிவித்திருந்தார். இதனை நீதிமன்றம் நிராகரித்து விசாரணைக்கு உத்தரவிட்டிருந்தது.

அந்த விசாரணையின் பின்னர் எதிரியால் சுதந்திரமாகவோ சுயேச்சையாகவோ குற்ற ஒப்புதல் வாக்கு மூலம் வழங்கப்படவில்லை என தெரிவித்து, பொலிஸார் எதிரிக்கு எதிராக சமர்ப்பித்திருந்த குற்ற ஒப்புதல் வாக்குமூலத்தை நீதிமன்றம் நிராகரித்திருந்தது. இதனைப்போட்டு எதிரிக்கு எதிராக வேறு ஏதாவது சான்றுகள் உள்ளனவா, வழக்கை அரசு தரப்பு தொடர்ச்சியாக நடத்த உள்ளதா என அறிவிக்குமாறு நீதிமன்றம் அரசு தரப்பு சட்டத்தரணிக்கு உத்தரவிட்டது. அதையடுத்து கடந்த வியாழக் கிழமை, வழக்கைத் தொடர்ந்து நடத்துவதற்கு மேலதிக சாட்சியங்கள் இல்லையென்றும், ஆகவே வழக்கை இத்துடன் முடித்துக் கொள்வதாக அரசு தரப்பு வழக்குத் தொடுநர் தெரிவித்தார். இதனைத் தொடர்ந்து, எதிரிக்கு எதிரான குற்ற ஒப்புதல் வாக்கு மூலம் நிராகரிக்கப்பட்ட நிலையில் எதிரிக்கு எதிராக மேலதிக சாட்சியங்கள் எதுவும் இல்லாத படியால், மேல் நீதிமன்ற நீதிபதி இளஞ்செழியன், எதிரியை விடுதலை செய்யுமாறு உத்தரவிட்டார். இந்த வழக்கில் அரசு தரப்பில் அரசு சட்டத்தரணி செல்வி சுகந்தி கந்தசாமின் சிபி சிபி தரப்பில் சந்திரன் அனான பவந்தராயகுமார் நீதிமன்றத்தில் முன்னிலையாகியிருந்தனர். (ற)

தூண்டாய் கடற்பரப்பில் மூழ்கிய 2ஆவது மாணவனின் சடலம் மீட்பு

முல்லைத்தீவு, செப்.21
முல்லைத்தீவு உப்புமாவெளி தூண்டாய் கடற்பரப்பில் நேற்று முன்தினம் குளித்துக்கொண்டிருந்தவேளை நீரில் மூழ்கி கடலில் காணாமற்போயிருந்த மாணவனான சரவணகுமார் சஜிந்தன் (பிரதீஸ்) நேற்று முற்பகல் 11 மணியளவில் மாணவர்கள் குளித்துக் கொண்டிருந்த கடற்கரைக்கு நேராக கவுள்ள நடுக்கடலில் சடலமாக மீட்கப்பட்டுள்ளார். நேற்றுமுன்தினம் கடலில் குளித்துக் கொண்டிருந்தபொழுது இரண்டு மாணவர்கள் நீரில் மூழ்கினர். குமாரபுரத்தைச் சேர்ந்த சத்தியநாதன் அனுசன் என்பவரின் சடலம் உடனடியாக அவ்விடத்திலிருந்து மீட்கப்பட்டபோதும், மற்றைய மாணவன் கடலில் காணாமற் போன நிலையில் கடலில் இரவிரவாக தேடும் பணி மேற்கொள்ளப்

பட்டது. இந்த நிலையிலேயே நேற்றுசுலூக்குச் சென்ற தொழிலாளர் ஒருவர் நடுக்கடலில் சடலம் ஒன்று மிதப்பதை அவதானித்தவுடன் தேடுதலை மேற்கொண்டுள்ளவர்களிடம் தகவலை வழங்கியுள்ளார். அதையடுத்து சடலம் மீட்கப்பட்டுக் கரைக்குக் கொண்டுவரப்பட்டது. கிராம அலுவலருக்கும் பொலிஸாருக்கும் இதுகுறித்துத் தகவல் வழங்கப்பட்டதை அடுத்து அவர்கள் அவ்விடத்துக்கு வந்து விசாரணைகளை மேற்கொண்டனர். அதன்பின்னர் முல்லைத்தீவுமாவட்ட நீதிவானும் சம்பவ இடத்துக்குச் சென்று சடலத்தைப் பார்வையிட்டார். உடற்கூற்றுப் பரிசோதனைகளின் பின்னர் சடலத்தை உறவினர்களிடம் கையளிக்கமாறு பொலிஸாருக்கு உத்தரவிட்டார். (ற-102, 433)

விவசாயிகளின் தங்க நகைகளை ஏலமிடுவது தற்காலிகமாக நிறுத்தம் செல்வம் எம்.பியின் தலையீட்டை அடுத்து

மன்னார், செப்.21
வன்னி மாவட்ட விவசாயிகளால் அடகு வைக்கப்பட்ட நகைகள் அரசு வங்கியொன்றால் பகிரங்க ஏலத்தில் விடப்பட இருந்த நிலையில், அந்த நடவடிக்கை இடைநிறுத்தப்பட்டுள்ளது என்று தமிழ் தேசியக்கூட்டமைப்பின் வன்னி மாவட்ட நாடாளுமன்ற உறுப்பினரும், நாடாளுமன்ற குழுக்களின் பிரதி அமைத்தலைவருமான செல்வம் அடைக்கலநாதன் தெரிவித்தார். வன்னி மாவட்டத்தில் உள்ள விவசாயிகள் விவசாயத்தை மேற்கொள்ள பண வசதி அற்ற நிலையில் தமது மனைவி மற்றும் பிள்ளைகளின் நகைகளை வங்கியில் அடகு வைத்து பணத்தை பெற்று விவசாயத்தை மேற்கொண்டுள்ளனர். ஆனால் திடீரென ஏற்பட்டிருந்த வரட்சியின் காரணமாக விவசாயிகளின் விவசாய செய்கை அதிகளவில் பாதிப்படைந்திருந்தமையால் விவசாயிகள் பாரிய நட்டத்துக்கு முகம் கொடுக்க வேண்டிய நிலை ஏற்பட்டிருந்தது. இதனால் விவசாயிகள் வங்கிகளில் அடகு வைத்த நகைகளை மீள் பெற்றுக் கொள்ள முடியாத நிலையில் காணப்பட்டனர். இந்த நிலையில், குறித்த வங்கி நிர்வாகம் குறித்த நகைகளை பகிரங்க ஏல விற்பனையில் விடுவதற்கு

கான அறிவித்தலை விடுத்திருந்தது. குறித்த நகைகளை நேற்றுமுன்தினம் சனிக்கிழமை மற்றும் நேற்று ஞாயிற்றுக்கிழமை ஆகிய இரு தினங்களில் ஏலத்தில் விடுவதற்கான நடவடிக்கைகள் மேற்கொள்ளப்பட்டன. பாதிக்கப்பட்ட வன்னி மாவட்ட விவசாயிகளால் குறித்த விடயம் தொடர்பாக உடனடியாக நாடாளுமன்ற உறுப்பினர் செல்வம் அடைக்கலநாதனின் கவனத்துக்கு கொண்டு வரப்பட்ட நிலையில், நாடாளுமன்ற உறுப்பினர் வெளிநாட்டு வர்த்தக அமைச்சர் மலிக் சமரவிக் கிரமசிங்கவின் கவனத்துக்கு கொண்டு வந்தார். உடனடியாக அமைச்சர் விவசாயத்திற்கு நகைகளை அடகு வைத்த விவசாயிகளின் நகைகளை ஏலத்தில் விடாது தடுத்து நிறுத்தியுள்ளதோடு, நாடாளுமன்ற உறுப்பினர் செல்வம் அடைக்கலநாதனின் வேண்டுகோளுக்கு இணங்க, விவசாயிகளின் நகைகளை மீள்பெற ஒரு மாத கால அவகாசம், குறித்த அரசு வங்கி நிர்வாகத்திடம் கேட்கப்பட்டது. அதற்கமைவாக, குறித்த நிர்வாகம் விவசாயத்துக்காக நகைகளை அடகு வைத்த விவசாயிகள் நகைகளை மீள்பெற ஒரு மாத காலம் அவகாசம் வழங்கியுள்ளது என்று தெரிவிக்கப்பட்டது. (ற-56)



வவுனியாவில் கடந்த சில மாதங்களாக கடும் வரட்சி நிலவி வரும் நிலையில் மழை வேண்டி சிறப்பு பிரார்த்தனை குடாக்கச்சுக் கொடி குளத்தில் இடம் பெற்றுள்ளது. வரட்சி காரணமாக குளத்துநீர் வற்றி விவசாய செய்கைக்கு போதுமான நீர் இன்மையால் விவசாயம் பாதிப்படையும் நிலை ஏற்பட்டுள்ள நிலையில் இப் பிரார்த்தனை இடம்பெற்றுள்ளது. குடாக்கச்சுக் கொடி மக்களால் ஏற்பாடு செய்யப்பட்ட பிரார்த்தனையை அந்தப் பிரதேச பூசாநியொருவர் தலைமைதாங்கி நடத்தியிருந்தார். (ற)

ரயில் தடம்புரண்டதால் வடக்குக்கான சேவையில் தடங்கல் ஏற்பட்டது
கொழும்பு, செப்.21
ஸ்ராவஸ்தீபுரம், தலாவ ஆகிய பகுதிகளுக்கு இடையே ரயில் ஒன்று தடம்புரண்டதால் வட பகுதிக்கான ரயில் சேவைகள் பாதிக்கப்பட்டுள்ளன. யாழ்ப்பாணத்தில் இருந்து மாத்தறைக்குப் பயணித்துக்கொண்டிருந்த ரயில் ஒன்றே நேற்றுப் பிற்பகல் 2.15 மணியளவில் தடம்புரண்டுள்ளது. இதற்கமைய, வடக்கு ரயில் மார்க்கத்தின் ரயில் சேவைகள் தலாவ ரயில் நிலையம் வரை மட்டுப்படுத்தப்பட்டுள்ளன. இதேவேளை, நேற்றுப்பிற்பகல் 3.50 க்கு கொழும்பிலிருந்து வவுனியா நோக்கிச் செல்லவிருந்த கடுகதி ரயில் சேவையை இரத்து செய்ய நேரிட்டதாகவும் ரயில்வே கட்டுப்பாட்டு நிலையம் குறிப்பிட்டுள்ளது. (ற-வ)

கொட்டதெனியாவ சிறுமி கொலை: சந்தேக நபரின் கணினி ஆய்வுக்கு
கொழும்பு, செப்.21
கொட்டதெனியாவ சிறுமி கொலை தொடர்பில் கைது செய்யப்பட்டு விசைக்கமறியலில் வைக்கப்பட்டுள்ள 17 வயது சந்தேக நபரின் மடிக்கணினி ஆய்வுக்குட்படுத்தப்பட்டுள்ளது என்று பொலிஸார் தெரிவித்துள்ளனர். இந்த மடிக்கணினியில் பெருமளவில் ஆபாசப் படங்கள் பதிவேற்றம் செய்யப்பட்டிருந்தமை விசாரணைகளில் தெரியவந்துள்ளது என்று பொலிஸ் ஊடகப் பிரிவு விடுத்துள்ள அறிக்கையில் குறிப்பிடப்பட்டுள்ளது. இதற்கமைய, மடிக்கணினியை கொழும்பு பல்கலைக்கழகத்தின் கணினிப் பிரிவிற்கு அனுப்பி அதிலுள்ள ஆபாசப் படங்கள் மற்றும் ஏனைய மென்பொருள்கள் பற்றிய ஆய்வறிக்கையைப் பெறவுள்ளதாகவும் பொலிஸார் தெரிவித்துள்ளனர். இதேவேளை, சிறுமியின் சடலத்தில் இருந்த சந்தேகத்திற்கிடமான மரபணுக்களுடன், விளக்கமறியலில் உள்ள இரண்டு சந்தேக நபர்களின் மரபணுக்களை ஒப்பிடுவதற்கும் நடவடிக்கை எடுக்கப்பட்டுள்ளது என்றும் தெரிவிக்கப்பட்டுள்ளது. மரபணு பரிசோதனை தொடர்பிலான அறிக்கையொன்றை நீதிமன்றத்தில் சமர்ப்பிக்கவுள்ளதாகவும் பொலிஸ் ஊடகப் பிரிவு மேலும் தெரிவித்துள்ளது. (ற)

கூறிய சொல்லை
காப்பாற்ற
வேண்டும் பிரதமர்
- மீனவர்கள் கோரிக்கை



யாழ்ப்பாணம், செப்.21
பிரதமர் ரணில் விக்கிரமசிங்க கூறிய சொல்லைக் காப்பாற்ற வேண்டுமென யாழ்ப்பாணம் மீனவர்கள் வேண்டுகோள் விடுத்துள்ளனர் என யாழ்ப்பாணம் கடற்கரையோரம் உள்ள கூட்டுறவு சங்கங்களின் சம்மேளனத்தின் தலைவர் அந்தோனிப்பிள்ளை எமிலியாம்பிள்ளை தெரிவித்தார்.

யாழ்ப்பாணம் கடற்கரையோரம் உள்ள கூட்டுறவு சங்கங்களின் சம்மேளனத்தில் கடந்த வியாழக்கிழமை நடைபெற்ற கலந்துரையாடலின் பின்னர் கருத்துத் தெரிவிக்கும் போதே அவர் இவ்வாறு தெரிவித்துள்ளார்.

பிரதமர் இந்தியாவுக்குப் பயணம் மேற்கொண்டுள்ளார், இந்திய மீனவர்களின் அத்துமீறிய செயற் பாடுகளை குறைப்பதற்கான பேச்சு இடம் பெற்றுள்ளதாக அறிந்துள்ளீர் கள்? என ஊடகவியலாளர்கள் எழுப்பிய கேள்விக்குப் பதிலளித்த அவர்,

பிரதமர் ரணில் விக்கிரமசிங்க இந்தியாவுக்கு சென்று என்னத்தை பற்றி பேசினார் என்பது எமக்கு தெரியாது, ஆனால், மீனவர்கள் மட்டத்தில் பேச்சு இனிமேல் நடக்காது. அந்த பேச்சுக்கே இங்கு இடமில்லை.

இந்திய மீனவர்கள் பிரச்சினை பற்றி பேசுவதற்கு இடமில்லை. எமது கடற்பரப்பில் அத்துமீறிய மீன்பிடியில் ஈடுபட்டால், சடவேண்டுமென்ற பிரதமரின் கூற்றை அவர் மறக்காமல் காப்பாற்ற வேண்டும். எதிர்காலத்தில் இந்தியாவுக்கு பேச்சுக்கு செல்ல மாட்டோம்.

எமது அரசு எமது பிரச்சினைக்கு உடனடி நடவடிக்கை எடுத்தால் போதும் என்றும் மீனவ குடும்பங்கள் இழப்பதற்கு ஒன்றும் இல்லை. - என்றார். (19-106)

போர்க் குற்றம் தொடர்பில் புதிய சட்டங்கள் நடைமுறை

கவனம் செலுத்தப்படவுள்ளது என்று நீதியமைச்சர் தெரிவிப்பு

கொழும்பு, செப்.21
போர்க் குற்றச்செயல்கள் தொடர்பிலான விசாரணைகளுக்குப் புதிய சட்டங்களை நடைமுறைப்படுத்துவது குறித்து கவனம் செலுத்தப்படவுள்ளது என்று நீதி அமைச்சர் விஜயதாச ராஜபக்ச தெரிவித்துள்ளார்.

ஐக்கிய நாடுகள் மனித உரிமைகள் சபையின் விசாரணை அறிக்கையின் அடிப்படையில் உள்நாட்டுப் பொறிமுறைமையை உருவாக்க அரசியல் சாசனத்தில் திருத்தங்களைச் செய்யவேண்டுமா என அனைத்துத் தரப்பினருடனும் பேச்சு நடத்தப்படவுள்ளது என்றும் அவர் தெரிவித்துள்ளார்.

உள்ளக விசாரணைப் பொறிமுறைமை குறித்து அரசியல் கட்சிகளின் தலை

வர்களுடன் பேசி நாடாளுமன்றத்தின் ஊடாக தீர்மானம் எடுக்கப்படும் என அவர் குறிப்பிட்டுள்ளார். சர்வதேச விசாரணைகளை நடத்து மாறே சர்வதேச சபுகம் கோரி வந்ததாகவும், ஆட்சிமாற்றத்தின் பின்னர் உள்ளக விசாரணைகளுக்கு அனுமதியளிக்கப்பட்டுள்ளது என்றும் அவர் தெரிவித்துள்ளார். ஐக்கிய நாடுகள் மனித உரிமைகள் சபை விசாரணை அறிக்கை ஓர் உடன்படிக்கையாகக் கருதப்பட முடியாது எனவும் அதனை ஒரு பரிந்துரையாகவே கருதப்பட வேண்டுமெனவும் அவர் குறிப்பிட்டுள்ளார்.

பயங்கரவாதத் தடைச்சட்டம் உள்ளிட்ட சில சட்டங்களுக்குப் பதிலாக புதிய சட்டங்களை அறிமுகம்



செய்வதற்கு முயற்சிக்கப்படும் எனவும் இறுதித் தீர்மானம் நாடாளுமன்றில் எடுக்கப்படும் எனவும் அவர் தெரிவித்துள்ளார். இலங்கையின் நீதிமன்றக் கட்டமைப்பு பழையமையானது எனவும், குற்றவியல் சட்டம் 30 ஆண்டுகள் பழையமை

யானது எனவும் அவர் சுட்டிக்காட்டியுள்ளார். சாட்சியாளர்களைப் பாதுகாக்கும் சட்டம், தகவல்களை அறிந்துகொள்ளும் சட்டம் உள்ளிட்ட புதிய சட்டங்களை அறிமுகம் செய்யவேண்டுமென அவர் வலியுறுத்தியுள்ளார். (19-81)

மஞ்சள் கோடுகளை பயன்படுத்த தவறுவதால் விபத்துகள் அதிகம்

சாவகச்சேரி, செப். 21
வீதியில் போடப்பட்டுள்ள பாதசாரிகள் கடவை மஞ்சள் கோடுகளைப் பயன்படுத்த மக்கள் தவறுவதால் அநியாய விதி விபத்துக்கள் தென்மராட்சிப் பிரதேசத்தில் தினமும் இடம்பெற்று வருகிறது.

பாதசாரிகள் வீதியைக் கடப்பதற்காக போடப்பட்டுள்ள கடவையைப் பயன்படுத்தாமல் கண்ட இடங்களிலும் வீதியைக் கடக்கப் பொதுமக்கள் முயற்சிப்பதால் வாகனங்களில் வருவோர் வாகன வேகத்தைக் கட்டுப்படுத்த முடியாமல் விபத்துகளை ஏற்படுத்துகின்றனர். நேற்றுக் காலை புன்னாலைக் கட்டுவனிலிருந்து ஏ-9 வீதியில் சென்ற மோட்டார் சைக்கிள் மீசாலை சந்திக்கு அருகில் வீதியைக் கடக்க முற்பட்ட பெண்ணை மோதியதில்

பெண்ணும் மோட்டார் சைக்கிளில் பயணித்தவரும் காயமடைந்தனர். மீசாலை ஏ-9 வீதியில் உள்ள தனியார் மருந்தகத்தில் சிகிச்சை பெறச் சென்ற மீசாலை மேற்கைச் சேர்ந்த சின்னையா வள்ளிப்பிள்ளை (வயது 55) என்பவர் வீதியைக் கடக்க முற்பட்ட வேளையில் அதே திசையில் வந்த மோட்டார் சைக்கிள் பெண்ணை மோதியதால் அதில் பயணித்த புன்னாலைக் கட்டுவனைச் சேர்ந்த கர்ணலிங்கம் வினோத் (வயது 25) என்பவரும் காயமடைந்த நிலையில் சாவகச்சேரி வைத்தியசாலையில் அனுமதிக்கப்பட்டுள்ளார். சாவகச்சேரி பொலிஸார் விபத்து தொடர்பாக விசாரணைகளை மேற்கொண்டு வருகின்றனர். (19)

நல்லிணக்க அலுவலகத்தின் கலந்துரையாடல் நாளை

யாழ்ப்பாணம், செப். 21
தேசிய ஒருமைப்பாடு மற்றும் நல்லிணக்கத்துக்கான அலுவலகத்தால் முன்னெடுக்கப்படும், வடக்கின் அபிவிருத்தி தொடர்பிலான கலந்துரையாடல் மன்னார் மாவட்டத்தில் இன்றும், யாழ்ப்பாணம் மற்றும் கிளிநொச்சி மாவட்டங்களில் நாளையும் நடைபெறும் என்று தெரிவிக்கப்பட்டுள்ளது. இந்த அலுவலகத்தின் தலைவியாகச் செயற்படும் முன்னாள் ஜனாதிபதி சந்திரிக்கா, கலந்துரையாடல்களில் பங்கேற்பது இன்னமும் உறுதி செய்யப்படவில்லை என்று வடக்கு மாகாண பிரதம செயலாளர் அலுவலக வட்டாரங்கள் தெரிவித்தன.

வடக்கின் அபிவிருத்தி தொடர்பில் ஆராய்வதற்கு, தேசிய ஒருமைப்பாடு மற்றும் நல்லிணக்கத்துக்கான அலுவலகத்தால் நடவடிக்கைகள் மேற்கொள்ளப்பட்டிருந்தன. அதன் அடிப்படையில் திறைசேரியுடன் இணைந்து, வடக்கின் ஒவ்வொரு மாவட்டங்களிலும் மேற்கொள்ளப்பட வேண்டிய அபிவிருத்தித் திட்டங்கள் இனங்காணப்பட்டிருந்தன. குறித்த அபிவிருத்தித் திட்டங்களை

மீளாய்வு செய்வதற்காக, வடக்கின் ஒவ்வொரு மாவட்டங்களிலும் தனித் தனியே கலந்துரையாடல்கள் நடத்தப்பட்டு வருகின்றது. வவுனியா மாவட்ட கலந்துரையாடல் இந்த மாதம் 8 ஆம் திகதியும், முல்லைத்தீவு மாவட்ட கலந்துரையாடல் 9 ஆம் திகதியும், தேசிய ஒருமைப்பாடு மற்றும் நல்லிணக்கத்துக்கான அலுவலகத்தினால் நடத்தி முடிக்கப்பட்டுள்ளது. குறித்த கலந்துரையாடல்களில், அலுவலகத்தின் தலைவி முன்னாள் ஜனாதிபதி சந்திரிக்கா பங்கேற்கவில்லை. இந்த நிலையில் இன்று பி.ப. 1 மணிக்கு மன்னார் மாவட்ட கலந்துரையாடல் மன்னார் மாவட்டச் செயலகத்தில் நடைபெறவுள்ளது. அதன் பின்னர், நாளை செவ்வாய்க் கிழமை காலை யாழ்ப்பாணம் கலந்துரையாடல் யாழ்ப்பாணம் செயலகத்திலும், மாலை கிளிநொச்சி மாவட்டக் கலந்துரையாடல் கிளிநொச்சி மாவட்டச் செயலகத்திலும் நடைபெறவுள்ளது. குறித்த கலந்துரையாடல்களில் மத்திய - மாகாண அரசுகளின் திணைக்களத் தலைவர்கள் பங்கெடுக்கவுள்ளமை குறிப்பிடத்தக்கது. (19-5)

ஓட்டோக்கள் அனைத்தும் பதியப்பட்டிருந்தால் வேண்டும்

சாவகச்சேரி பொலிஸ் நிலையப்

போக்குவரத்துப் பிரிவு பொறுப்பதிகாரி அறிவுறுத்து

சாவகச்சேரி, செப்.21
சாவகச்சேரி பொலிஸ் பிரிவுக்குட்பட்ட பகுதிகளில் பொதுமக்களுக்கு சேவை வழங்கும் ஓட்டோக்கள் கட்டாயம் பொலிஸ் நிலையத்தில் பதிவு மேற்கொண்டிருப்பதன் தரித்து நிற்கும் இடங்களுக்கான ஸ்டிக்கர் ஓட்டோவில் ஒட்டப்பட்டிருந்தால் வேண்டும். - இவ்வாறு சாவகச்சேரி பொலிஸ் நிலையப் போக்குவரத்துப் பிரிவு பொறுப்பதிகாரி ஏ.சந்திரசேகர தெரிவித்துள்ளார். சாவகச்சேரி நகரசபை மண்டபத்தில் நேற்றுமுன்தினம் நடைபெற்ற ஓட்டோ உரிமையாளர்களுடனான சந்திப்பின்போதே அவர் இவ்வாறு தெரிவித்துள்ளார். சாவகச்சேரி நகர் ஓட்டோ சங்கத்தினரும் நகரசபையினரும் இணைந்து இதனை ஏற்பாடு செய்திருந்தனர். அங்கு அவர் மேலும் தெரிவித்துள்ளதாவது:-



நாட்டில் இடம்பெறும் குற்றச் செயல்களுக்கு ஓட்டோக்கள் பயன்படுத்தப்படுவதாக முறைப்பாடுகள்

விடவேண்டும். பொது அமைப்புகளால் மற்றும் அரசால் விடுக்கப்படும் சிரமதானம் மற்றும் நலத்திட்டங்களில் பங்குபற்றி மக்களுடன் பழகும் பரிச்சியமும் பெறவேண்டும். வருமானத்திற்காக மட்டும் சேவையில் ஈடுபடாமல் மக்களுக்கு நன்மை சிடைக்கக்கூடிய செயற்திட்டங்களையும் செய்ய பழக வேண்டும். ஓட்டோ செலுத்துபவர்கள் மீது மக்களுக்கு நம்பிக்கை ஏற்படக்கூடிய பல்வேறு செயற்பாடுகளை மேற்கொள்கின்றபோதிலும் ஒரு சிலரின் தவறான நடவடிக்கையினால் ஓட்டுமொத்த ஓட்டோ சாரதிகளுக்கும் கெட்ட பெயர் நிலவுகிறது.

இதனை மாற்றக்கூடிய வகையில் பொதுமக்களிடையே நம்பிக்கையைப் பெற்று சேவை செய்ய வேண்டும். ஓட்டோச் சாரதிகள் போக்குவரத்துச் சட்டங்களை அனுசரித்து பொலிஸாருக்கு ஒத்துழைக்கவேண்டும். - என்றார். (19)

வடக்கு தேர்தல் நடந்து இன்றுடன் 2 ஆண்டுகள் 6 உறுப்பினர்கள் மாற்றம்

யாழ்ப்பாணம், செப். 21
வடக்கு மாகாண சபைத் தேர்தல் நடைபெற்று இன்றுடன் இரண்டு வருடங்கள் பூர்த்தியாகின்றன. இந்த இரண்டு வருட காலப் பகுதியிலுள்ள, மாகாணசபைக்கு தேர்வு செய்யப்பட்ட உறுப்பினர்களில் 6 பேர் மாற்றலாகியுள்ளனர்.

பிரிக்கப்பட்ட வடக்கு மாகாண சபைக்கு, 25 வருடங்களின் பின்னர் கடந்த 2013 ஆம் ஆண்டு செப்டம்பர் மாதம் 21 ஆம் திகதி தேர்தல் இடம்பெற்றது. இந்தத் தேர்தலில் இலங்கைத் தமிழ் அரசுக் கட்சி வடக்கின் 5 மாவட்டங்களிலும் வெற்றி பெற்றது. 38 ஆசனங்களைக் கொண்ட வடக்கு மாகாண சபையில், இலங்கைத் தமிழ் அரசுக் கட்சி 28 ஆசனங்களை நேரடியாக

வும், 2 போனஸ் ஆசனங்களையும் பெற்று மொத்தமாக 30 ஆசனங்களுடன் ஆட்சி அமைத்தது. ஐக்கிய மக்கள் சுதந்திர முன்னணி 7 ஆசனங்களையும், சிறிலங்கா முஸ்லிம் காங்கிரஸ் ஓர் ஆசனமுமாக 8 ஆசனங்களைப் பெற்று எதிர்கட்சியாக அமர்ந்துள்ளன. ஆரம்பத்தில் தேர்வு செய்யப்பட்ட உறுப்பினர்களில் 6 பேர் இந்த இரண்டு வருட காலத்தில் மாற்றலாகியுள்ளனர். ஆளுங்கட்சி சார்பில், திருமதி மேரிகமலா குணசீலன், கனகசுந்தரசுவாமி, சிவமோகன், சித்தார்த்தன் ஆகியோரும், எதிர்க்கட்சி சார்பில், கமலேந்திரன், அங்கஜன் ஆகியோருமாக மாற்றலாகியுள்ளனர். (19-5)

மூன்று புலனாய்வு பிரிவுகளை கலைக்கத் திட்டம்

கொழும்பு, செப்.21
நாட்டின் பாதுகாப்புத்துறையின் மூன்று பிரதான புலனாய்வுப் பிரிவுகளைக் கலைக்க அரசு தீர்மானித்துள்ளது என்று தகவல்கள் தெரிவிக்கின்றன.
ஐனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோருக்கு இடையில் நடைபெற்ற கலந்துரையின் பின்னர் இந்தத் தீர்மானம் எடுக்கப்பட்டுள்ளதாக அரசு வட்டாரங்கள் தெரிவிக்கின்றன.
புலனாய்வுப் பிரிவுகளின் செயற்பாடுகள் குறித்து பிரதமர் அரசு உயரதிகாரிகளிடம் அறிக்கை கோரியிருந்ததுடன், பிரதமர் இந்தியப் பயணத்தை முடித்துக்கொண்டு நாடு திரும்பியதும் அந்த அறிக்கை பிரதமருக்குக் கிடைத்துள்ளது. மேற்படி அறிக்கையை அடிப்படையாகக்கொண்டே ஐனாதிபதியும் பிரதமரும் இந்தத் தீர்மானத்தை எடுத்துள்ளனர். புலனாய்வுப் பிரிவினர் கடந்த 9 ஆண்டுகளாகச் செயற்பட்ட விதம் பற்றி இந்த அறிக்கையில் குறிப்பிடப்பட்டுள்ளது. அதையடுத்தே இந்த முடிவு எடுக்கப்பட்டுள்ளது என்றும் கூறப்படுகின்றது. (ற-சி)

சுத்திகரிப்பு பணிகளில் மீனவரும் பங்கெடுப்பார்

மானிப்பாய், செப்.21
சர்வதேச கரையோர சுத்திகரிப்பு தினத்தை முன்னிட்டு இன்று யாழ்ப்பாணக் கடற்கரைச் சூழலில் சுத்திகரிப்பு முன்னெடுக்கும் வேலைத் திட்டத்துக்கு ஆதரவு வழங்கும் நோக்குடன் குருநகர் கடற்றொழிலாளர் எவரும் மீன்பிடிக்கச் செல்ல மாட்டார்கள் என்று தெரிவிக்கப்பட்டுள்ளது.
இந்த நிகழ்வில் கடற்றொழிலாளர்கள் பங்குபற்ற உள்ளார்கள் எனவும் குருநகர் கடற்றொழிலாளர்கள் சங்கங்கள் அறிவித்துள்ளன. (ற-51)

அதிரடிப்படை முகாமை அகற்றுமாறு அடப்பன்குள மக்கள் ஆர்ப்பாட்டம்

வவுனியா, செப்.21
செட்டிகுளம், மன்னர் பிரதான வீதி அடப்பன் குளம் பகுதியில் உள்ள விசேட அதிரடிப் படை முகாமை அகற்ற வேண்டும் என்று கோரி நேற்று நூற்றுக்கணக்கான மக்கள் ஆர்ப்பாட்டத்தில் ஈடுபட்டனர். அண்மையில் மின்சாரம் தாக்கி உயிரிழந்த குடும்பப் பெண்ணின் சாவுக்கு விசேட அதிரடிப் படையினரின் கவனவீனமே காரணம் என்று ஆர்ப்பாட்டத்தில் ஈடுபட்ட மக்கள் தெரிவித்தனர். கடந்த வெள்ளிக்கிழமை விசேட அதிரடிப் படையினரின் முகாமுக்கு அருகில் இருந்த வேப்பமரத்தில் கிளை முறிக்கச் சென்ற குடும்பப் பெண் ஒருவர், அதிரடிப் படையினரின் பாதுகாப்புக்காக பொருத்தப்பட்டிருந்த மின்குமிழ் வயரில் ஏற்பட்டிருந்த மின் ஓழுக்கால் உயிரிழந்திருந்தார். அதையடுத்தே குறித்த முகாம் அந்



தப் பகுதிக்குத் தேவையற்றது என்றும் அதனை அங்கிருந்து அகற்ற வேண்டும் என்றும் பொதுமக்கள் நேற்று ஆர்ப்பாட்டத்தில் ஈடுபட்டனர்.

இந்தப் பகுதியில் மக்கள் அதிகம் குடியிருப்பதால் இந்த முகாம் தேவையற்றது. இந்த முகாமிலிருந்து இரண்டு கிலோ மீற்றர் தூரத்திலே

மாங்குளம் பொலிஸ் நிலையம் இருக்கின்றது என்று சுட்டிக்காட்டிய பிரதேச மக்கள் முகாமை அகற்ற வேண்டும் என்றும் கோரிக்கை விடுத்தனர். விசேட அதிரடிப்படையினர் உள்ள காணி அடப்பன்குளம் பொது நோக்கு மண்டபத்திற்குரியது. அப்பகுதியில் வெங்கலச் செட்டிகுளம் பல நோக்கு கூட்டுறவுச்சங்கம் என்பன முன்பு இருந்தன என்றும் அதை இராணுவத்தினர் அத்து மீறிக் கையகப்படுத்தியுள்ளனர் என்றும் பொதுமக்கள் குற்றஞ்சாட்டினர். இது தொடர்பாக இறந்தவரின் இறுதி நிகழ்வுக்கு வந்த வன்னி மாவட்ட நாடாளுமன்ற உறுப்பினர்களான சாள்ஸ் நிமலநாதன், சிவசக்தி ஆனந்தன், வடமாகாண சுகாதார அமைச்சர் ப. சத்தியலிங்கம் வடமாகண சபை உறுப்பினர்களான இந்திரராஜா நடராஜா ஆகியோரின் கவனத்துக்கும் பொதுமக்கள் கொண்டு வந்தனர். (ற)

யாழ்ப்போதனா வைத்தியசாலையில் 13 ஆயிரம் பேர் நீரிழிவுக்கு சிகிச்சை

அச்சுவேலி, செப்.21
யாழ்ப்போதனா வைத்திய சாலையில் வெளிநோயாளர் பிரிவு, நீரிழிவு நோய் விசேட சிகிச்சை நிலையத்தில் 13 ஆயிரம் நீரிழிவு நோயாளர் வரையில் சிகிச்சை பெறுகின்றனர் என்று தெரிவிக்கப்படுகின்றது. 12 ஆயிரம் வரையில் பழைய நோயாளர்களாக தொடர்ந்து இணைந்திருப்பதோடு இந்த வருடம் செப்ரெம்பர் 12 ஆம் திகதி வரையில் ஆயிரத்துக்கு மேற்பட்டவர்கள் புதிதாக இணைந்துள்ளனர். நீரிழிவு நோய்த் தாக்கம் தொடர்பான விழிப்புணர்வும் நாளாந்தம் பலர் நோய்த் தாக்கத்துக்கு உள்ளாகி வருவது கண்டறியப்படுவதுமே நோயாளர் தொகை அதிகரித்து வருவதற்கு காரணம் என கூறப்படுகிறது. யாழ்ப்போதனா வைத்தியசாலையில் வெளிநோயாளர் பிரிவின் மேல்மாடியில் நீரிழிவு நோய் விசேட சிகிச்சை நிலையம் செயற்படுகின்றது. அங்கு நீரிழிவு தொடர்பான மேலதிக விளக்கங்கள் மற்றும் குறிப்புக்கள் வழங்கப்படுவதோடு கண்ணில் ஏற்படும் அழுத்

தம் (குளுக்கோமா), இரத்தத்தின் கூறுபாடுகளின் குறைபாடுகள், குளுக்கோசின் அளவு, சிறுநீரில் காணப்படும் குறைபாடுகள் பாதிப்புக்கள் தொடர்பாக பரிசோதனை செய்யப்படுவதோடு விசேட வைத்திய நிபுணர்கள் நோயாளர்களை பரிசோதனை செய்து நோயாளர்களுக்கு விளக்கமளித்து நோயாளர்கள் தற்காத்து கொள்வதற்கு வகை செய்கின்றனர். விசேட சிகிச்சை நிலையத்தில் இணைந்து சிகிச்சை செய்வோருக்கு ஆண்டுதோறும் குறித்த தொதுக்கப்பட்ட தினத்தில் சிகிச்சை அளிக்கப்படுவதோடு தேவை ஏற்படும் இடத்து நோயாளர்கள் விசேட கண்காணிப்புக்கு உள்ளாகக் கப்படுகின்றனர். மேற்படி சிகிச்சைப் பிரிவில் சிகிச்சை பெறுவதற்கு அரசினர் வைத்தியசாலைகளில் இருந்து நீரிழிவு நோயாளர்கள் அனுப்பி வைக்கப்படுவதோடு நோயாளர்கள் தனிப்பட்ட முறையிலும் இணைந்து கொள்கின்றனர் என்றும் தெரிவிக்கப்படுகின்றது. (ற-11)

கர்ப்பினிகளுக்கு போசாக்கும் பொதி வழங்கும் திட்டம் இடைநிறுத்தப்பட்டது

நிதியின்மை காரணமாக என அறிவிப்பு
யாழ்ப்பாணம், செப். 21
நல்லாட்சி அரசால், கர்ப்பினித்தாய் மாருக்கு, மாதாந்தம் வழங்கப்பட்ட போசாக்கு உணவுச் செயற்திட்டம் நிதியின்மை காரணமாக இடைநிறுத்தப்பட்டுள்ளது. இந்தத் திட்டம் ஆரம்பிக்கப்பட்டு 4 மாதங்களுக்கு மாதிரிமே போசாக்கு உணவுப் பொருள்கள் வழங்கப்பட்டிருந்த நிலையில் ஒதுக்கப்பட்ட நிதி முடிவடைந்துள்ளது என்று குறிப்பிடப்பட்டு இடைநிறுத்தப்பட்டுள்ளது. புதிய அரசு கடந்த ஜனவரி மாதம் பதவியேற்றது. இந்த அரசின் இடைக்கால வரவு - செலவுத் திட்டம் கடந்த ஜனவரி மாதம் முன் வைக்கப்பட்டது. ஐனாதிபதித் தேர்தல் காலத்தில் வழங்கிய வாக்குறுதிக்கு அமைய, கர்ப்பினித்தாய் மாருக்கு மாதாந்தம் 2 ஆயிரம் ரூபா பெறுமதியான போசாக்கு உணவுப் பொருள்கள் 10 மாதத்திற்கு வழங்கப்படும் திட்டம் வரவு - செலவுத் திட்டத்தில் உள்ளடக்கப்பட்டிருந்தது. மார்ச் மாதம் நாடளாவிய ரீதியில் இந்தத் திட்டம் நடைமுறைப்படுத்த ஆரம்பிக்கப்பட்டது. மார்ச், ஏப்ரல், மே மற்றும் ஜூன் மாதங்களுக்குரிய கொடுப்பனவுகள் வழங்கப்பட்டன. வடக்கில், கூட்டுறவுச் சங்கங்களின் ஊடாக, 2 ஆயிரம் ரூபா பெறுமதியான போசாணைப்பொருள்கள் கர்ப்பினித் தாய்மாருக்கு விரி

யோசிக்கப்பட்டது. ஜூன் மாதத்திற்குரிய உணவுப் பொருள்களுக்குரிய முத்திரை கூட கடந்த மாதமே வழங்கப்பட்டிருந்தது. இந்த நிலையில், சிறுவர் மற்றும் மகளிர் விவகார அமைச்சர் சகல மாவட்டச் செயலகங்களுக்கும் கடிதம் அனுப்பப்பட்டுள்ளது. அதாவது குறித்த திட்டத்துக்கு ஒதுக்கப்பட்ட நிதி முடிவடைந்துள்ளது. இதனால் திட்டத்தை தற்காலிகமாக இடைநிறுத்துமாறும் தெரிவிக்கப்பட்டிருந்தது. அத்துடன் அமைச்சர் வையால் திறைசேரியிடம் நிதி கோரப்பட்டுள்ள போதும் இன்னமும் அதற்காக அனுமதி கிடைக்கவில்லை என்று குறிப்பிடப்பட்டுள்ளது. குறித்த கடிதம் மாவட்டச் செயலகங்களுக்கு அனுப்பி வைக்கப்பட்டு ஒரு மாதத்திற்கு மேலாகின்றது. தற்போது புதிய அரசு பதவியேற்றுள்ளது. இவ்வாறான நிலையிலும், குறித்த திட்டத்தை தொடர்வதற்கான அனுமதி இன்னமும் வழங்கப்படவில்லை. இதன் காரணமாக நல்லாட்சி அரசில் தொடங்கப்பட்ட திட்டம் இடைநடுவில் கைவிடப்படும் நிலை தோன்றியுள்ளது. யாழ்ப்பாண மாவட்டத்தில் மாத்திரம் 5 ஆயிரத்து 300 கர்ப்பினித் தாய்மார் வரையில் இந்த உணவுப் பொதிகளைப் பெற்று வந்தனர். (ற-5)

மீன் தீவன உற்பத்தி ஆலை பூநகரியில் திறக்கப்பட்டது

யாழ்ப்பாணம், செப்.21
வடமாகாணத்தின் முதலாவது மீன் தீவன உற்பத்தி ஆலை பூநகரியில் திறந்து வைக்கப்பட்டுள்ளது. கடற்கரையை அண்மித்ததான கடலில் பண்ணைகள் அமைத்து வளர்க்கப்படும் மீன்களுக்கு புரத்த தீவனம் வழங்குவதில் கடற்றொழிலாளர்கள் எதிர்நோக்கும் பிரச்சினைகளைத் தடுக்கும் முகமாகவும் பூநகரி பள்ளிக்குடாவின் கொடுவா மற்றும் பாலை மீன் வளர்ப்புத் திட்டத்தை மேம்படுத்துவதற்கு இந்தத் திட்டம் செயற்படுத்தப்பட்டுள்ளது. சர்வதேச தொழிலாளர் நிறுவனத்தால் பூநகரி கடற்றொழிலாளர் கூட்டுறவுச் சங்கங்களின் சமாசத்துக்கு வழங்கப்பட்ட ரூபா 4 மில்லியன் செலவில் புதிய தொழில் நுட்ப

பத்துடன் கூடிய நவீன ஆலை அமைக்கப்பட்டுள்ளது. இங்கு உற்பத்தி செய்யப்படும் மீன் தீவனங்கள் எதிர்காலத்தில் வடமாகாணத்தில் ஏனைய கரையோரங்களில் அமைக்கப்படவுள்ள மீன் பண்ணைகளுக்கும் போதுமானதாக அமையும் என தெரிவிக்கப்பட்டுள்ளது. மேற்படி மீன்தீவன உற்பத்தி நிலையத்தைத் திறந்து வைக்கும் நிகழ்வில் வடக்கு கூட்டுறவுத்துறை அமைச்சர் பொ.ஐங்கரநேசன், இரத்தினத்தொழிலாளர் நிறுவனத்தின் தலைவர் முகாமையாளர் நிகால் தேவகிரி, கூட்டுறவு அபிவிருத்தி உதவி



ஆணையாளர் கு.அருந்தவநாதன், கிளிநொச்சி மாவட்ட கடற்றொழில் நீரியல்வளத் திணைக்களத்தின் உதவிப் பணிப்பாளர் இரவீந்திரன், இரத்தினத்தொழிலாளர் சங்கத்தலைவர் யோசப் பிரான்சிஸ் ஆகியோர் கலந்துகொண்டனர். (ற-15)

புத்தளம் மாவட்ட கடற்கரையை தூய்மையாக்கும் திட்டம் நேற்று

கொழும்பு, செப்.21
சர்வதேச கரையோரப் பாதுகாப்பு தினத்தை முன்னிட்டு நேற்றுப் புத்தளம் மாவட்டத்தில் கடற்கரையைத் தூய்மைப்படுத்தும் தேசிய வேலைத்திட்டத்தின் கீழ் கடலோர சுற்றுப்புறச்சூழல் சுத்தம் செய்யும் வேலைத்திட்டம் முன்னெடுக்கப்பட்டுள்ளது. உட்பு, ஆண்டிமுனை, பெரியபாடு, சின்னப்பாடு, பள்ளிவாசல்பாடு, தொடுவாய் மற்றும் புத்தளம் ஆகிய பகுதிகளில் இந்தத் திட்டம்

முன்னெடுக்கப்பட்டுள்ளது. இதன் போது முந்தல் பிரதேச செயலாளர் எம்.சி.எம்.பிரேமசூரிய உதவி மாவட்ட செயலாளர் டி.பி.எம்.சி.கே.வன்னினாயக்க முந்தல் பொலிஸ் நிலைப்பொறுப்புதிகாரி சமன் ஏக்கநாயக்க மற்றும் இந்து ஆலய பரிபாலன சபைத் தலைவர் கே.வீரபத்திரன் அரசு அதிகாரிகள், முப்படையினர் மற்றும் பொதுமக்களும் கலந்துகொண்டு துப்பரவு செய்யும் நடவடிக்கையில் ஈடுபட்டிருந்தனர். (ற)



இன்றைய நாள் உங்களுக்கு எப்படி?

தருவார்: வித்யா


- மேடம்:** உறவினரின் அன்பைப் பெற்று மகிழ்வீர்கள். தொழில், வியாபாரத்தில் மிதமான இலாபம் கிடைக்கும். பெண்கள் ஆடம்பர எண்ணத்தை தவிர்ப்பது நல்லது. மாணவர்கள் படிப்பில் கவனம் செலுத்துவர்.
- இலம்:** நீண்டநாள் எதிர்பார்ப்பு இன்று நிறைவேறும். மகிழ்ச்சியுடன் அன்றாடப் பணிகளில் ஈடுபடுவீர்கள். தொழில், வியாபார வளர்ச்சியால் இலாபம் அதிகரிக்கும். விருந்து, விழாவில் பங்கேற்று மகிழ்வீர்கள்.
- மிதுனம்:** எதிரிகள் இருந்த இடம் தெரியாமல் விலகுவார்கள். தொழில், வியாபாரத்தில் வருமானம் அதிகரிக்கும். பணக்கடனில் ஒரு பகுதியைச் செலுத்து வீர்கள். பெண்கள் ஆடை, ஆபரணம் வாங்கி மகிழ்வார்கள்.
- கடம்பம்:** தன்மானத்துக்குச் சோதனை ஏற்படலாம் கவனம் தேவை. தொழில், வியாபாரத்தில் போட்டி உருவாகும்; இலாபம் குறையும். பெண்கள் வீட்டுச் செலவில் சிக்கனத்தைக் கடைபிடித்தல் நன்று.
- சிங்கம்:** கௌரவத்துக்காகப் பணம் செலவு செய்ய நேரிடும். தொழிலில் குறுக்கிடும் தடைகளை முறியடிப்பீர்கள்; இலாபம் சுமாராக இருக்கும். சீரான ஓய்வும், சத்தான உணவும் உடல் நலத்தைப் பாதுகாக்கும். பெண்கள் பிள்ளைகளின் நலனில் அக்கறை காட்டுவர்.

- கன்னி:** திட்டமிட்டுச் செயற்பட்டு வெற்றி காண்பீர்கள். உறவினர்களின் ஆதரவு எதிர்பார்த்தபடி கிடைக்கும். தொழில், வியாபாரத்தில் கூடுதல் மூலதனம் செய்வீர்கள். இலாபம் கூடும். பணியாளர்கள் நிரவாகத்தினரால் பாராட்டப்படுவர்.
- துலாம்:** பிறர் குறை சொல்லும் சூழ்நிலை உருவாகலாம். தொழில், வியாபாரத்தில் முயற்சிக்கேற்ப வருமானம் கிடைக்கும். பெண்கள் வீட்டுச் செலவில் சிக்கனத்தைப் பின்பற்றுவர். உடல் நலம் சீராக, தகுந்த மருத்துவ சிகிச்சை தேவைப்படும்.

- விருச்சிகம்:** நற்செயலில் ஈடுபட்டு பிறரால் பாராட்டப்படுவீர்கள். தொழில், வியாபார வளர்ச்சியால் வருமானம் உயரும். உறவினர்களுடன் கருத்து வேறுபாடு நீங்கி நெருக்கம் ஏற்படும்.
- தனுசு:** அன்றாடப் பணிகளை முடிப்பதில் தாமதம் ஏற்படும். தொழில் வியாபாரத்தில் மிதமான இலாபம் கிடைக்கும். உறவினர்களின் உதவி எதிர்பார்த்தபடி வந்து சேரும். வாகன பயணத்தில் மித வேகம் பின்பற்றுவது நல்லது.
- மகரம்:** பிறரின் தவறான வழிகாட்டுதலை ஏற்க வேண்டாம். தொழில், வியாபாரத்தில் வளர்ச்சிக்கான புதிய வாய்ப்பு உருவாகும். பெண்கள் மனம்போல ஆடை, ஆபரணம் வாங்குவர். மாணவர்கள் திட்டமிட்டுப் படித்தால் முன்னேறலாம்.
- கும்பம்:** நண்பர்களிடம் கடந்த காலம் குறித்துப் பேசி மகிழ்வீர்கள். உற்சாகமுடன் உழைத்து, தொழிலில் திட்டமிட்ட இலக்கை அடைவீர்கள். பிள்ளைகள் கல்வி, வேலைவாய்ப்பில் முன்னேற்றம் அடைவர். அரசியல் வாதிகளுக்கு எதிர்பார்த்த பதவி கிடைக்கும்.
- மீனம்:** உடல்நலன் குறித்த விழிப்புணர்வு மேலோங்கும். குடும்பத்தினரின் ஆலோசனையை ஏற்பது நல்லது. தொழில், வியாபாரத்தில் மிதமான இலாபம் உண்டாகும். பணியாளர்களுக்கு கடனுதவி நிபந்தனையின் பேரில் கிடைக்கும்.

இயல்பான நண்பன் நண்பேய்தான்..

- நண்பா நீ முன்னாலேயே தியேட்டருக்குப் போ... நான் பின்னாடியே தண்ணிப் போத்தல் வாங்கிற்று வாறன் என நண்பன் சொன்னால்.....
நாம்தான் சினிமா டிக்கெட் எடுக்க வேண்டும் என்று அர்த்தம்.
- நண்பா வந்திட்டன்டா. உங்கட ஒழுங்கை முகப்பில்தான் நிச்சிறன் என நண்பன் சொன்னால்.....
அந்தப் பனங்காய்த் தலையன் இன்னும் அவன் வீட்டை விட்டுப் புறப்படவில்லை என்று அர்த்தம்.
- மச்சி. சும்மா இருக்கிறியா? ஒரு முக்கியமான விடயம் கதைக்கணும்டா என நண்பன் கதையை ஆரம்பித்தால்.....
ஏதோ ஒரு மொத்தமாக கடன்கேட்கப் போறான் என்று அர்த்தம்.
- மச்சான். உன் போனைத் தாடா.. ஒருக்கா கதைச்சிட்டுத் தாறேன். என் போன்ல இருந்து எடுத்தால் அவன் போன எடுக்க மாட்டானாம் என நண்பன் உங்கிட்ட போன வாங்கினால்....
உங்கட போன்ல இருக்கிற சாக மொத்தமாகக் கழுவிக்க் கவுக் கப்போகிறான் என்று அர்த்தம்.
- நண்பா உன்னோட வண்டி யத் தாடா, அம்மாவ கடையில இறக்கிட்டு வறன் என நண்பன் சொன்னால்....
அவன் தன் ஆளோட எங்கயோ ஊர் சுத்தப் போறான் என்று அர்த்தம்.
- அவள் சரியான திமிர் பிடிச்சவடா நண்பா என்று ஒரு பொண்ணப் பற்றி உங்கள் நண்பன் சொன்னால்...
அந்தப்பொண்ணுகிட்ட ஏற்கனவே கதையக் குடுத்து திட்டு வாங்கியிருப்பான் என்று அர்த்தம்.



நண்பா இது குறுக்கு வழியடா என்று ஒழுங்கை ஒழுங்கையா நண்பன் உங்களைக் கூட்டிற்றுச் சுத்தினால்.. அந்த ஒழுங்கையில் ஏதோ ஒரு வீட்டில்தான் அவன் காதலிக்கிற பொண்ணு இருக்கிறான் என்று அர்த்தம்.

● மச்சி, இதெல்லாம் ஒரு காசாடா நான் உனக்கு ஒரு நாள் வைக்கறன் பாரு பாட்டி என பில் வரும் போது நண்பன் சொன்னால்....
அன்னைக்குச் செலவு முழுவதும் உங்கடதான் என்று அர்த்தம்.

● உங்களிடம் இவற்றைச் செய்யும் நட்பில் தான் மேன்மையின் சுவை இருக்கும்.

தாடி வச்சவனையெல்லாம் 'Love failure' னு நினைக்காதீங்கடா!!

Love failure'க்கு எல்லாம் தாடி முனைக்காது ஆம்பளையா இருத்தாலே தாடி முனைக்கும்!

பேளர் புகிள்... நிடிக்குணவ... அரிசாரி

போளர் அருகே அடிப் பகுதியில் காய்த்துள்ள அதிசய வாழை மரம்.

வெள்ளை மீன்களே மென் கரண கிவிட கை வெள்ளை மீன்களே மென் கிவிட கை வெள்ளை மீன்களே மென் கிவிட கை வெள்ளை மீன்களே

சாய்களும், நாய்களையும் கூட்டிச் செல்பவர்களும் இவ் விதியில் சிறுநரி அழிக்க வேண்டாம்

அப்பா: "ஏன் செல்லம் அழற?"
மகன்: "அம்மா அடிச்சுட்டாங்க...."
அப்பா: "அம்மாதானே அடிச்சாங்க... அழாதே..."
மகன்: "போப்பா உனக்குப் பழகிப்போச்சு.... எனக்கு வலிக்குதுப்பா...."

அதிகாரப் பரவலாக்கல் மூலமே நல்லிணக்கத்தை ஏற்படுத்தலாம்

அமைச்சர் மனோ கணேசன் தெரிவிப்பு

கொழும்பு, செப்.21
அதிகாரப் பரவலாக்கல் மூலமாகவே, இந்நாட்டின் நல்லிணக்கத்திற்கு தடையாக காணப்படும் இனப்பிரச்சினையைத் தீர்க்க முடியுமென தேசிய கலந்துரையாடல்களுக்கான அமைச்சர் மனோ கணேசன் தெரிவித்துள்ளார்.

ஊடகமொன்றுக்கு வழங்கியுள்ள செவ்வியலேயே அவர் இதனைத் தெரிவித்துள்ளார்.

தனிநாட்டு கோரிக்கைகளை முன்வைப்பவர்களுக்கு, நாடு பிளவுபட்டால் ஏற்படக்கூடிய அபாயத்தை உணரவைக்கும்படி அரசின் செயற்பாடுகள் அமைய வேண்டுமெனவும் அவர் கூறியுள்ளார்.

நாடு பிளவுபட்டால் ஏற்படக்கூடிய பாதிப்புகளை அறிந்துகொண்டால், நாட்டில் பிரிவினைவாதம் தடுக்கப்படுவதோடு, அனைவரும் சமமாக வாழும் வழியேற்படும் எனவும் அவர் குறிப்பிட்டுள்ளார்.

இதேவேளை, நாட்டின் இன்றைய அரசு மக்களின் தேவையுணர்ந்து நல்லிணக்கத்தை ஏற்படுத்த அர்ப்பணிப்புடன் செயற்படுவதாகவும் அவர் குறிப்பிட்டுள்ளார். (ற)

தூக்குத் தண்டனையை நடைமுறைப்படுத்தக் கூடாது

இலங்கை மனித உரிமைகள் ஆணைக்குழு தெரிவிப்பு

கொழும்பு, செப்.21
இலங்கையில் தூக்குத் தண்டனையை நடைமுறைப்படுத்தக் கூடாது என்று இலங்கை மனித உரிமைகள் ஆணைக்குழு தெரிவித்துள்ளது.

குற்றச்செயல்களை தடுக்கத் தூக்குத் தண்டனை தீர்வாக அமையாது என்று சர்வதேச ஆய்வுகளுக்கான உறுதிப்படுத்தியுள்ள என்று ஆணைக்குழுவின் சட்டப்பிரிவு செயலாளர் நிமால் புஞ்சிவேரவா தெரிவித்துள்ளார்.

சமூக, பொருளாதார, கலாசாரம்

உள்ளிட்ட காரணிகளே குற்றச் செயல்கள் அதிகரிக்க காரணமாக அமைந்துள்ளதென குறிப்பிட்ட அவர், அதற்கான காரணிகளை கண்டுபிடித்து தீர்வை பெற வேண்டுமே தவிர அதற்கு தூக்குத் தண்டனை தீர்வாக அமையாது என்றும் வலியுறுத்தியுள்ளார்.

மனித உரிமை செயற்பாட்டாளர்கள் எதிர்த்து வந்த காரணத்தாலேயே தூக்குத் தண்டனை, கடந்த 1976ஆம் ஆண்டுக்குப் பின்னர் நடைமுறைப்படுத்தப்படவில்லையெனவும் அவர் சுட்டிக் காட்டியுள்ளார்.

இலங்கையில் அதிகரித்துவரும் குற்றச்செயல்களை தடுக்க தூக்குத் தண்டனையை நடைமுறைப்படுத்த வேண்டுமென பாதிக்கப்பட்டோர் சார்பில் பல்வேறு தரப்பினரால் கோரிக்கைவிடுக்கப்பட்டு வருகின்றது. இந்தநிலையில், நாடாளுமன்ற அனுமதியை பெற்று மரண தண்டனையை நடைமுறைப்படுத்த ஜனாதிபதி மைத்திரிபால சிறிசேன அண்மையில் காலியில் இடம் பெற்ற நிகழ்வொன்றில் தெரிவித்தார். (ற)

தமிழக அரசின் தீர்மானத்துக்கு சிவசக்தி ஆளந்தன் எம்.பி. பாராட்டு

கொழும்பு, செப்.21
சர்வதேச விசாரணையை வலியுறுத்தி தமிழக சட்டமன்றத்தில் கொண்டுவரப்பட்டு ஏகமனதாக நிறைவேற்றப்பட்ட தீர்மானத்துக்கு தமிழக தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் ந.சிவசக்தி ஆளந்தன் நன்றிகளையும் பாராட்டுதல்களையும் தெரிவித்துள்ளார்.

இதுகுறித்து ஊடக அறிக்கையிலேயே அவர் இவ்வாறு தெரிவித்துள்ளார். அதில் அவர் மேலும் தெரிவித்துள்ளதாவது:-
தமிழக சட்டமன்றத்தில் சர்வதேச

விசாரணையை வலியுறுத்தி மாண்புமிகு முதலமைச்சர் செல்வி ஜெயலலிதாவால் முன்மொழியப்பட்டு ஏகமனதாக நிறைவேற்றப்பட்ட தீர்மானத்திற்கு தமிழக தேசியக் கூட்டமைப்பின் சார்பிலும் குறிப்பாக வன்னி மாவட்ட நாடாளுமன்ற உறுப்பினர் என்ற வகையில் வன்னி மக்கள் சார்பிலும் எனது மனமார்ந்த பாராட்டுதல்களையும் நன்றிகளையும் தெரிவித்துக் கொள்கின்றேன்.

1983ஆம் ஆண்டு இனக்கலவரம் என்ற பெயரில் இடம்பெற்ற இனப்படுகொலையின்போது அன்றைய

முதல்வர் மாண்புமிகு புரட்சித் தலைவர் எமக்குப் புகலிடம் கொடுத்ததுடன் எமது மாணவர்கள் தமது பாடசாலைக் கல்விமுதல் பல்கலைக்கழக கல்விவரை எவ்விதத் தடங்களும் இன்றி தொடர்வதற்கு வழியேற்படுத்திக் கொடுத்திருந்தார்.

இன்றைய முதல்வர் வன்னியில் மேற்கொள்ளப்பட்ட தாக்குதல்களை இனப்படுகொலை என்று தமிழக சட்டப்பேரவையில் ஏகமனதாக தீர்மானம் நிறைவேற்றி எமக்கு நீதி கிடைக்க வேண்டும் என்ற நல்லநோக்கில் இந்திய அரசிற்கும்

சர்வதேச சமூகத்திற்கும் தனது சக்தியைப் பயன்படுத்தி தமிழக மக்களின் அழுத்தத்தை பிரயோகித்திருந்தார்.

அடுத்ததாக சர்வதேச நீதிமன்றத்தில் இலங்கை அரசை நிறுத்த வேண்டும் அதற்கு இந்திய அரசு ஆக்கபூர்வமான நடவடிக்கைகளை மேற்கொள்ள வேண்டும் என்ற தீர்மானத்தையும் ஏகமனதாக நிறைவேற்றியிருந்தார்.

இப்பொழுது மூன்றாவது தீர்மானம் எமக்காக எமது சுய மரியாதையைக் காப்பதற்காக, எமக்கு நீதியைப் பெற்றுத் தருவதற்காக

நிறைவேற்றப்பட்டுள்ளது. இதற்காக நாம் என்றென்றும் தமிழக முதல்வருக்கு நன்றிக் கடன்பட்டவர்களாக இருக்கின்றோம். தமிழக சட்டப்பேரவையில் நிறைவேற்றப்பட்ட அனைத்து தீர்மானங்களும் ஏகமனதாக நிறைவேற்றப்பட்டுள்ளமை இங்கு குறிப்பிடத்தக்கது. தேசிய கட்சிகள் கூட தமிழக மக்களின் வேண்டுகோளுக்குச் செவிசாய்த்து மாநில சட்டப்பேரவையில் முதல்வரின் தீர்மானத்திற்கு ஆதரவளித்த மையை நாம் வெகுவாகப் பாராட்டுகின்றோம்.- என்றுள்ளது. (ற)

உயர்தரத்தின் பின்னர் **ESOFT** உடன் இணைந்து

Shaping Lives, Creating Futures. எதிர்காலத்தை வெல்லுங்கள்!

உங்களுக்காகவே வீசேடமான PEARSON (UK) அனுமதிப்பெற்ற டிப்ளோமா பாடநெறிகள் பல தற்போது ESOFT இடமிருந்து

செப்டம்பர் 23க்கு முன்னர் பதிவுசெய்து

முதல் டிப்ளோமாவிற்கு **25%**

இரண்டாவது டிப்ளோமாவிற்கு **50%**

கழிவினை பெற்றுக்கொள்ளுங்கள்

PEARSON HND

Computing & Systems Development Business Management

பாடநெறிக்கு புதிய மாணவர்கள் தற்போது இணைத்துக் கொள்ளப்படுவர்

DITEC INTERNATIONAL

Diploma in Information Technology

www.ditec.com

DIE

Diploma in English

www.die.com

ஏனைய டிப்ளோமா பாடநெறிகள்

- Diploma in Business Management
- Diploma in Computerized Accounting
- Diploma in Hardware & Networking
- Diploma in Software Engineering

assured by PEARSON

- Diploma in Web Engineering
- Diploma in Multimedia
- Diploma in Hospitality Management

எதிர்கால தொழில்வாய்ப்பினை உறுதிப்படுத்தும் ஏனைய டிப்ளோமாக் கற்ககிநெறிகள்

23.09.2015 | 26.09.2015

New Batches

Software Engineering

Duration : 6 Months

Free Text books

Diploma in Business Management

Duration : 4 Months

Free Text Books

Diploma in Hardware & Networking

Duration : 4 Months

Free Text books

Diploma in Business English

Duration : 4 Months

Free Text books

Diploma in Software Engineering

Duration : 6 Months

Free Text books

Diploma in Web Engineering

Duration : 6 Months

Free Text books

Diploma in Computerized Accounting

Duration : 4 Months

Free Text books

Diploma in Hospitality Management

Duration : 6 Months

Free Text books

www.esoft.com

ESOFT

Shaping Lives, Creating Futures.

ESOFT METRO CAMPUS

No. 137, K.K.S Road, Jaffna

Hotline : 077 309 9 308 | Tel : 021 222 4142

இலங்கையின் மிகப்பாரிய உயர்கல்வி வலையமைப்பு

www.esoft.lk

டெங்கு ஒழிப்பு செயற்பாடு கரவெட்டியில் மும்முரம்

டெங்கு பெருகும் இடங்களில் சிவப்புச் சுட்டியும் ஒட்டப்படுகிறது

கரணவாய், செப். 21
தேசிய டெங்கு ஒழிப்பு வாரத்தை முன்னிட்டு கரவெட்டிப் பிரதேச சுகாதாரப் பிரிவினர் டெங்குக் கட்டுப் பாட்டு நடவடிக்கைகளில் ஈடுபட்டு வருவதுடன் டெங்கு பெருகும் இடங்களில் சிவப்புச் சுட்டிகளையும் ஒட்டி வருகின்றனர். இந்த வகையில் கடந்த வியாழக் கிழமை துன்னாலை தெற்கு, துன்னாலை மேற்கு, துன்னாலை கிழக்கு ஆகிய பகுதிகளிலும் வெள்ளிக் கிழமை கரவெட்டி மேற்கு, கரவெட்டி வடக்கு, கரவெட்டி கிழக்கு

மற்றும் நெல்லியடி நகரப் பகுதிகளிலும் இந்தப் பணிகள் மேற்கொள்ளப்பட்டன. டெங்கு ஒழிப்புப் பணியில் கரவெட்டிப் பிரதேச சுகாதாரப் பிரிவினர், நெல்லியடிப் பொலிஸார், கிராம சேவகர்கள், பிரதேச செயலக அலுவலர்கள் மற்றும் கிராம மட்டச் சுகாதாரக் குழுவினர் ஆகியோர் இணைந்து செயற்பட்டனர். இந்தப்பரிசோதனையின்போது சுமார் 100க்கும் மேற்பட்ட இடங்களில் டெங்கு நுளம்பு பெருகக் கூடிய இடங்கள் இனங் காணப்

பட்டன என்றும் அவற்றுக்கு சிவப்பு எச்சரிக்கைச் சுட்டிகள் ஒட்டப் பட்டுள்ளன என்றும் தெரிவிக்கப்பட்டது. பரிசோதனைக்கு செல்லும்போது வீட்டு உரிமையாளர்கள் இல்லாத விடத்து மஞ்சள் சுட்டிகள் ஒட்டப் பட்டுள்ளன. அவ்வாறு சிவப்பு, மஞ்சள் சுட்டிகள் ஒட்டப்பட்டுள்ளவர்கள் ஒருவார காலத்துள் தமது சுற்றாடலை சீர்படுத்தி அது தொடர்பாக பிரதேச சுகாதாரப் பிரிவினருக்கு அறிவிக்க வேண்டும் எனவும் அறிவுறுத்தப்பட்டுள்ளது. (ற-108)

மணல் ஏற்ற விதிக்கப்பட்ட தடையால் மக்கள் சிரமம்

பளை, செப்.21
பளைப் பிரதேசத்தில் மேற்கொள்ளப்பட்டுவரும் வீடமைப்புத் திட்டங்களுக்கு அல்லிப்பளைப் பகுதியிலிருந்து மணல் ஏற்றுவதற்குத் தடை செய்யப்பட்டுள்ளதால் பிரதேசத்தில் மேற்கொள்ளப்பட்டு வந்த பல வீடமைப்புப் பணிகள் பூர்த்தி செய்ய முடியாத நிலையில் காணப்படுகின்றன என்று அந்தப் பகுதி மக்கள் தெரிவித்தனர். பிரதேசத்தில் வீடமைப்புக்கு பயன்படுத்தவென கிளிநொச்சி மாவட்டச் செயலகத்தால் அல்லிப்பளைப் பகுதியில் இனங்காணப்பட்ட பகுதியில் மட்டுப்படுத்தப்பட்ட அளவில் மணல் எடுப்பதற்கு பிரதேச செயலகத்தால் அனுமதி வழங்கப்பட்டது. வீட்டுத் திட்டத்திற்கு தெரிவு செய்யப்பட்டவர்களும் ஏனையோரும் அந்தந்த கிராம அலுவலரின பரிந்துரைகளின் படி பிரதேச செயலகத்தில் அனுமதி பெற்று தமக்குத் தேவையான அளவு மணலைப் பறிப்பித்து கட்டப்

பணி களை மேற்கொண்டு வந்தனர். தற்போது மணல் ஏற்றுவதற்கு அரசால் திடீரென தடை விதிக்கப்பட்டதால் கட்டட வேலைகளைப் பூர்த்தி செய்ய முடியாத நிலையில் மக்கள் சிரமங்களை எதிர்நோக்கி கின்றனர். இதேவேளை அல்லிப்பளைப் பகுதியில் தினமும் பெருமளவு டிப்பர் வாகனங்கள் அனுமதிப் பத்திர மின்றி மணல் ஏற்றிச் செல்கின்றன என்றும், அதனைத் தடுக்கச் செல்லும் பொதுமக்கள் வாகனங்களில் வருவோரால் அச்சுறுத்தப்படுகின்றனர் எனவும் கூறப்படுகின்றது. அந்தப் பகுதியில் வாகனங்களில் மணல் ஏற்றுவது தொடர்பாக பளைப் பொலிஸாருக்கு இரகசியத் தகவல் கொடுத்தால் வாகனத் தட்டுப்பாடு காரணமாக பொலிஸார் அங்கு வருவதற்கு முன்னர் வாகனங்களில் மணல் ஏற்றிச் சென்று விடுகின்றனர் எனவும் பிரதேச மக்கள் கவலையுடன் தெரிவித்தனர். (ற)

பஸ் நிலையம் புனரமைப்பு

பளை, செப்.21
பயணிகளின் நலன் கருதி பச்சிலைப்பள்ளிப் பிரதேசத்தில் பளைளையில் அமைந்துள்ள பஸ் நிலையம் பிரதேச சபைகள் வலுவூட்டல் திட்டத்தின் கீழ் ரூபா 1 மில்லியன் செலவில் புனரமைக்கப்பட்டுள்ளது. கிளிநொச்சி மாவட்டம் பச்சிலைப்பள்ளி பிரதேசத்தில் பளைளையில் அமைந்துள்ள பஸ் நிலையம் நெடுநாள்களாக குண்டும் குழியுமாக காணப்பட்டது. இதனால் அங்கு வரும் பயணிகள் அசௌகரியங்களுக்கு உள்ளானதுடன் அந்த இடத்தில் பஸ்கள் தரித்து நிற்பதிலும் சிரமங்கள் ஏற்பட்டன. இந்த நிலை குறித்து பிரதேச சபையின் கவனத்துக்குத் தெரியப்படுத்தியதை அடுத்து செயலாளர் ம.மகேந்திரன் எடுத்துக்கொண்ட துரித நடவடிக்கையின் காரணமாக பிரதேச சபைகள் வலுவூட்டல் திட்டத்தின் கீழ் ரூபா 10 லட்சம் செலவில் பஸ் நிலையம் தார் ஊற்றிச் செப்பிடப்பட்டது. (ற-115)

புனரமைப்பு பற்றி பெற்றவர்கள் வலயமட்டப் போட்டிகளில் பங்குகொள்ள முடியும். எதிர்வரும் 24ஆம் திகதி மு.ப 8.30 மணிக்கு கிளிநொச்சி மகா வித்தியாலத்தில் இந்தப் போட்டிகள் நடைபெறவுள்ளன. இந்தப் போட்டியில் முதல் மூன்று இடங்களையும் பெறுபவர்கள் மாகாண மட்டப் போட்டிகளில் பங்குகொள்ள முடியும். மேற்படி போட்டிகளில் உரிய மாணவர்களைப் பங்குகொள்ள உரிய ஒழுங்குகளை மேற்கொள்ளுமாறு பாடசாலை அதிகாரிகளுக்கு கிளிநொச்சி வலயக்கல்விப் பணிப்பாளர் க.முருகேசு அறிவித்துள்ளார். (ற-405)

கிளி. வலய மாணவருக்கு வணிகப் போட்டிகள்

கிளிநொச்சி, செப். 21
கிளிநொச்சி வலயப் பாடசாலை மாணவர்களிடையே வணிகத் துறை சார் விழிப்புணர்வை ஏற்படுத்தும் முகமாக வலயமட்ட வணிகப் போட்டிகள் நடைபெறவுள்ளன. தரம் 10 மாணவர்களை பிரிவு 1 ஆகவும், தரம் 11 மாணவர்களை பிரிவு 2 ஆகவும் தரம் 12, 13 மாணவர்களை பிரிவு 3 ஆகவும் என மூன்று பிரிவுகளாகக் கொண்டு இந்தப் போட்டிகள் நடைபெறவுள்ளன. பாடசாலை மட்டப் போட்டிகளில் வெற்றி பெற்றவர்கள் வலயமட்டப் போட்டிகளில் பங்குகொள்ள முடியும். மேற்படி போட்டிகளில் உரிய மாணவர்களைப் பங்குகொள்ள உரிய ஒழுங்குகளை மேற்கொள்ளுமாறு பாடசாலை அதிகாரிகளுக்கு கிளிநொச்சி வலயக்கல்விப் பணிப்பாளர் க.முருகேசு அறிவித்துள்ளார். (ற-405)

வெற்றி பெற்றவர்கள் வலயமட்டப் போட்டிகளில் பங்குகொள்ள முடியும். மேற்படி போட்டிகளில் உரிய மாணவர்களைப் பங்குகொள்ள உரிய ஒழுங்குகளை மேற்கொள்ளுமாறு பாடசாலை அதிகாரிகளுக்கு கிளிநொச்சி வலயக்கல்விப் பணிப்பாளர் க.முருகேசு அறிவித்துள்ளார். (ற-405)

விபத்தில் பெண் காயம்

சாவகச்சேரி, செப்.21
வீதி வளைவைச் சுட்டிக் காட்டும் குறியீட்டுக் கம்பத்தடன் மோட்டார் சைக்கிள் ஒன்று மோதியதில் அதில் பயணித்தவருக்கு பற்கள் உடைந்த துடன் காயங்களும் ஏற்பட்டன. இந்தச் சம்பவம் கடந்த வியாழக் கிழமை சாவகச்சேரி ஏ-9 வீதியில் நடந்துள்ளது. மோட்டார் சைக்கிளில் வந்தபோது சேலைத் தலைப்பு காற்றில் பறந்ததால், அதனைச் சீர்செய்ய முற்பட்ட வேளையில் மோட்டார் சைக்கிள் வீதியோரத்தில் நடப்பட்டிருந்த கம்பத்துடன் மோதியது என்று தெரிவிக்கப்பட்டது. முகப் பகுதியில் காயங்களுக்கு இலக்கான பெண் சாவகச்சேரி வைத்திய சாலையில் சேர்க்கப்பட்டார். (ற)

நடமாடும் சேவை மக்கள் நலன்சார் திட்டங்கள்

பளை, செப்.21
உள்ளூராட்சி வாரத்தை முன்னிட்டு பச்சிலைப்பள்ளி பிரதேச சபை நடமாடும் சேவை மூலம் மக்கள் நலன் சார்ந்த பல வேலைத்திட்டங்களை நடைமுறைப்படுத்தியுள்ளது. மாசார் கிராமத்தில் பொதுநோக்கு மண்டபத்தில் இடம்பெற்ற நடமாடும் சேவையின் போது ஆயுள் வேத சிகிச்சை, நூலகம், புத்தகக் கண்காட்சி போன்ற வேலைத்திட்டங்களை மேற்கொண்டது. இந்தச் சேவை யின் மூலம் நோயாளர் உட்பட முந்நூறுக்கும் அதிகமான மக்கள் பயனடைந்துள்ளனர். (ற-115)

வாழும் கலைப் பயிற்சி

யாழ்ப்பாணம், செப், 21
யாழ்ப்பாணத்தில் பூக்ய ஸ்ரீ ஸ்ரீ ரவிசங்கர் குருதியின் வாழும் கலைப் பயிற்சியில் எளிய யோகாசனங்கள், தியானங்கள், பிராணயாமா, சுதர்சன கிரியா போன்றவை பயிற்றுவிக்கப்படவுள்ளதாக வாழும் கலை அமைப்பினர் தெரிவித்துள்ளனர். அறிமுகவுரை இன்று பி.ப 5.30 மணிக்கு திவ்விய ஜீவன சங்கத்தில் நடைபெறவுள்ளதுடன் பயிற்சிகள் நாளை செவ்வாய்க்கிழமை முதல் 27ஆம் திகதி வரைகாலை 6 மணி முதல் 8.00 வரையும் மாலை 5.30 மணிமுதல் 7.30 மணிவரையும் நடைபெறவுள்ளது என்று தெரிவிக்கப்பட்டுள்ளது. (ற-10)

நெஞ்சுத்து நீனைவுகளில் நீக்கமறா நீள்பரப்பாய் ஓராண்டு!

அமர் பொன்னம்பலம் சீவதாஸ்
(முன்னாள் சிறைத் தலை அளவை அதிகாரி)

கள்ளுகளின் கருவாய்
06.05.1960

நினைவுகளின் தோற்றுவாய்
02.10.2014

நேற்றைய காற்றில் நீள் மூச்சுக் கலந்தது
நேசித்த இதயமெல்லாம் நினைவெண்ணி அமுதது
மாற்றம் மட்டுமே மாறாதது ஆயினும்
மாறவில்லையும் மரணம் தந்த வலி
ஆற்றிடவும் தேற்றிடவும் ஆயிரம் பேர் சிருந்தாலும்
அப்பா உங்களுக்கு யாரிங்கே கிணையாவர்
கிற்றையோடு கிறையருகில் நீர் சென்று ஓராண்டு
கிங்கிருக்கும் இதயமெல்லாம் வாழ்ந்தேரே பல்லாண்டு!

நீததழும் நிலைப் போற்றி
நீள் நினைவுகளில் வாழும்
குடும்பத்தினர்.

(64793) (14,15)

முதலாம் ஆண்டு நினைவுகளுடன் அமர் நாகமுத்து செல்லம்மா

மலர்வு
13.03.1945

உதிர்வு
02.10.2014

பாசமிது ஆசையம்மாவே! உங்கள் சேவைக்காலத்திலும்
ஓய்வுபெற்ற காலத்திலும் உறவுக்கும், சமூகத்திற்கும்
நீங்கள் செய்த அளப்பரிய அளிப்பண்புகள்
உங்கள் ஆற்ற சாந்திக்கும் நுகையாடலும்
ஓம் சாந்தி! சாந்தி!! சாந்தி!!

மட்டுவில், வடக்கு, வாமதேவன் சாவகச்சேரி. பிருந்தன்

முதலாம் ஆண்டு நினைவுகளை

அன்னை மடியில் 14.11.1954

கிறைவன் அடியில் 02.10.2014

சிதம்பரப்பிள்ளை சுப்பிரமணியம்
(கனயு ஸ்ரீராம், சிவசுந்த ஸ்ரீராம் - உய்யவாணி)

பன்மிக் இலக்கணமாய் பாசத்தின் உறவிடமாய்
அன்பின் நிருவுருமையாய் வாழ்க்கையின் வழிகாட்டியாய்
எமையெல்லாம் மாறாதவற்றை அன்புத் தாய்வே!
எமை ஆதரந்துயரில் ஆற்றி விட்டு
மீளாதொன்றானாலும் நீங்காது உங்கள் நினைவுகள் எங்கள்
நெஞ்சங்களில் நினைத் தோறும் அழியாத நினைவுகளாய்
எம் மனதுக்கள் மாற்றிடுப்பீங்க அப்பா!
கிவ்வுகலில் நுகையின்றி வழிமாறிப் போகிறோம் அப்பா!
உங்கள் நினைவுகளோடு.....

இராசவிதி நோட, அச்சுவேலி.

என்றும் உங்கள் நினைவுகளுடன் வாழும்
மனைவி, பிள்ளைகள்,
மருமக்கள்

மின்தடை அறிவித்தல்

வவுனியா, செப். 21
மேலதிக உயர் அழுத்த மற்றும் தாழ் அழுத்த மின் விநியோக மார்க்கங்களை கட்டமைப்பு, பராமரிப்பு வேலைகளுக்காக இன்று திங்கட்கிழமை வவுனியாவில் சில பகுதிகளில் மின்விநியோகம் தடைப்பட்டிருக்கும் என மின்சார சபையினர் தெரிவித்துள்ளனர்.
காலை 8.00 மணிமுதல் பி.ப 5.00 மணிவரை வவுனியா பிரதேசத்தில் வவுனியா நகரிலிருந்து பட்டாணிச்சூர் வரைக்கும், நெடுக்குளம் சந்தியிலிருந்து செட்டிக்குளம் வரைக்கும், பண்டாரிக்குளத்தில் இருந்து மதவவைத்த குளம் வரைக்கும், வவுனியா நகரப் பிரதேசம், ஏ-9 வீதியிலிருந்து (வவுனியா நகரிலிருந்து அழகல்ல பிரதேசம் வரைக்கும்), கோவில்குளம் பிரதேசத்தில் இருந்து சிதம்பரபுரம் பிரதேசம் வரைக்கும், வெளிக்குளம் பிரதேசத்தில் இருந்து துட்டுவாகை வரைக்கும், நெடுங்குளம் பிரதேசத்தில் இருந்து பொகவஸ் வேவ வரைக்கும் மின் தடைப்படும் எனத் தெரிவிக்கப்பட்டுள்ளது.
(த-10)

சைக்கிள்களுக்கு விளக்கு பொருத்துவது அவசியம் சட்டம் நடைமுறைப்படுத்தப்படவுள்ளது

சாவகச்சேரி, செப்.21
வீதிகளில் பயன்படுத்தப்படும் சைக்கிள்களுக்கு கட்டாயம் விளக்குப் பொருத்தப்பட்டிருக்க வேண்டுமென்ற சட்டம் விரைவில் நடைமுறைப்படுத்தப்படவுள்ளது. அதன்பின்னர் சைக்கிளின் முன்பக்கம் பின்பக்கம் பெடல் ஆகியவற்றில் விளக்குப் பொருத்தப்படாத சைக்கிள்களை பயன்படுத்துவோர் மீது நீதிமன்றங்களில் வழக்குத் தொடரப்படவுள்ளது. அத்துடன் சைக்கிள்களுக்கு அந்த வருடத்திற்கான இலக்கத் தகடுகளும் பொருத்தப்பட்டிருக்கவேண்டும். சைக்கிள் விற்பனை செய்யும் கடைகளில் இவை பொருத்திய நிலையிலேயே சைக்கிள்கள் விற்பனை செய்யப்பட வேண்டுமெனவும் அவை இல்லாத நிலையில் சைக்கிள் விற்பனை செய்வது கண்டுபிடிக்கப்பட்டால் கடை உரிமையாளர் மீது வழக்குத் தொடரப்பட்டு வர்த்தகருக்கு 10 ஆயிரம் ரூபா அபராதம் விதிக்கப்படும் என்றும் சாவகச்சேரி பொலிஸ் நிலைய போக்குவரத்துப் பிரிவுப் பொறுப்பதிகாரி ஏ.சந்திரசேகர தெரிவித்தார்.
அண்மைக் காலமாக இரவு வேளைகளில் இடம் பெறும் விபத்துக்களுக்கு வெளிச்சமின்றி வரும் சைக்கிள்களும் காரணமாக அமைவ தால் புதிய சட்டம் விரைவில் வெளிவரவுள்ளது என்றும் அவர் தெரிவித்துள்ளார்.
(ற)



போதையில் சாரத்தியம்: அனுமதிப் பத்திரம் 3 மாதம் ரத்து

சாவகச்சேரி, செப்.21
மதுபோதையில் வாகனம் செலுத்திய கச்சாய் வாசியின் சாரத்திய அனுமதிப் பத்திரத்தை மூன்று மாதங்கள் நீதிமன்றில் தடுத்து வைக்குமாறு சாவகச்சேரி நீதிமன்றில் உத்தரவிடப்பட்டதுடன் 7 ஆயிரத்து 500 ரூபா அபராதமும் விதிக்கப்பட்டது.
மதுபோதையில் வாகனம் செலுத்தியதாக கச்சாய் தெற்குவாசிக்கு எதிராக சாவகச்சேரி பொலிஸாரால் நீதிமன்றில் தாக்கல் செய்யப்பட்ட வழக்கு கடந்த வியாழக்கிழமை விசாரணைக்கு எடுக்கப்பட்டது. வழக்கை விசாரித்த நீதிமன்ற பதில் நீதிவான் பா.சுப்பிரமணியம், குற்றஞ்சாட்டப்பட்டவர் குற்றத்தை ஒப்புக் கொண்டதையடுத்து 7 ஆயிரத்து 500 ரூபா அபராதம் விதித்ததுடன், அவரின் சாரத்திய அனுமதிப் பத்திரத்தை மூன்று மாதங்கள் நீதிமன்றில் தடுத்து வைக்குமாறும் பொலிஸாருக்கு உத்தரவிட்டார்.
(ற)

வீடு/காணி தேவை
திருநெல்வேலி, பரமேஸ்வரா சந்திக்கு அருகில் தனிப்பட்ட தேவைக்காக வீடு/காணி தேவைப்படுகிறது. விற்க விரும்புவர்கள் உடன் தொடர்புகொள்ளவும்.
T.P: 076 803 4974

காணி விற்பனைக்கு
பலாலி வீதி, தபால் பெட்டி சந்திக்கருகில் நி.பர.2குளி 12.37 விஸ்தீரணம் கொண்ட காணி விற்பனைக்குண்டு.
(64794) (13.15)
Gen. No: 077 977 3375, 0047 400 42067

யாழில் ஆங்கிலத்திற்கு No.1 பயிற்சி மையம்

DMI INTERNATIONAL ENGLISH COLLEGE

Experts in English Training

சிறந்த வேலைவாய்ப்பிற்கு... உள்நாட்டு / வெளிநாட்டு உயர் கல்விக்கு...
Spoken English
Veta Fluency Diploma
புதிய பிரிவுகள் ஆரம்பம்
21/9/2015 (Mon) Time - 10.30 am.

யாழில் பல்கலைக்கழக, தொழில் புரிவோர், தொழில் தேடுவோர் 5000க்கும் மேற்பட்டோர் தெரிவு செய்து வெற்றி பெற்று நிரூபிக்கப்பட்ட ஆங்கிலப்பாடநெறி

கற்பிக்கப்படும் பாடத்திட்டங்கள் பற்றிய விபரங்கள்

Foundation ENGLISH	Certificate in English For beginners who want to read and write English	The main features of courses * Proprietary curriculum * Audio-Video components * Constant upgradation * Learner friendly faculty * Contents that reflect real life
Diploma in English Part - I	DIPLOMA IN FLUENT ENGLISH For people who are doubtful about their English and want to speak English fluently	
Diploma in English Part - II	For speakers who want to master diction and style.	

பல்வேறு சூழல்களில் தன்னம்பிக்கையுடன் ஆங்கிலம் பேசவும் மற்றும் செயற்படவும் மாணவர்களுக்கு பயிற்சி அளிக்கப்படுகிறது.

DMI COMPUTER EDUCATION

யாழ்ப்பாணம் No. 113, கண்டிமலை வீதி, அழகன்குளம் Tel.: 021-222 4403	நெல்வியடி MMV வீதி, [கிணர் அருகில்] தொழில் Tel.: 021-226 2470	சாவகச்சேரி No. 134, கண்டிமலை வீதி, [கிணர் அருகில்] தொழில் Tel.: 021-227 0775	கன்னடாகம் No. 130, தே. தே. வீதி, [NBS அருகில்] Tel.: 021-224 1970	விளிநொச்சி No. 111, A9 வீதி, கண்டிமலை, [கிணர் அருகில்] தொழில் Tel.: 021-228 5655
--	---	--	---	--

ஒலீடா ஸ்ரீ ஐஸ் PEACE DAY
சர்வதேச அமைதி தினம்
SEPT 21

நினைவுகூர வேண்டுகோள்: ஒவ்வொரு தனி மனிதனிலும் இருந்துதான் அமைதி தொடங்குகின்றது.

Peace that you are looking for is within you. Peace begins with every single human being.
- Prem Rawat -

www.wopg.org 011 725 0001

WORDS OF PEACE

உடனடி வேலைவாய்ப்பு

நளின் கணினி நிறுவனத்திற்கும் அதன் துணை நிறுவனங்களுக்கும் பணிநிலை விண்ணப்பங்கள் கோரப்படுகின்றன. பணி நிலைகளுக்கேற்ப EPF/ETF உடன் பொருத்தமான சம்பளம் வழங்கப்படும்.

பணி நிலைகள்

01. சேவை மைய முகாமையாளர்	05. பிரதியிடும் ஆயத்திரம் (Photo copy) தொழில்நுட்பவியலாளர்
02. காட்சியறை முகாமையாளர்	07. இலத்திரனியல் தொழில்நுட்பவியலாளர்
03. காட்சியறை உதவியாளர்	08. கணினி / கணினிசார் பயிலுனர்
04. கணினி தொழில்நுட்பவியலாளர்கள்	

தலைகமைகள்

கணினி தொடர்பான கற்கவேண்டிய சான்றிதழ்களுடன் பொருத்தமான கல்வித்தலைகமை.
கணினி தொடர்பான தொழில்நுட்பதுறையில் 2 வருடத்திற்குமேல் அனுபவம் விரும்பத்தக்கது.
சாரதி அனுமதிப்பத்திரம். வயதெல்லை : 18 - 35

விண்ணப்பப்பாடிகள் விண்ணப்பிக்கும் பதவிகளை அஞ்சல் உதையில் குறிப்பிடவும். விண்ணப்பப்பாடிகள் நேரிலோ அல்லது தபாலிலோ விண்ணப்பிக்க முடியும். விண்ணப்ப முடிவு திகதி: 26.09.2015

அக்கராயன் பலநோக்குக் கூட்டுறவுச் சங்கம்(வ-து) அக்கராயன்குளம், கிளிநொச்சி அறிவித்தல்

அக்கராயன் பலநோக்குக் கூட்டுறவுச் சங்கத்திற்குச் சொந்தமான 47/2308 இலக்க இயங்காத நிலையிலுள்ள பாரவூர்தியினை விற்பனை செய்வதற்குத் தீர்மானிக்கப்பட்டுள்ளதற்கமைய 19.09.2015 ஆம் திகதி தொடக்கம் தலைமை அலுவலகத்தில் அலுவலக நேரத்தில் பார்வையிட்டு முடிய தபால் உறையில் தங்களது கேள்வி கோரல்களை 05.10.2015 ஆம் திகதிக்கு முன்னதாக தலைவர், அக்கராயன் பலநோக்குக் கூட்டுறவுச் சங்கம் எனும் முகவரிக்கு கிடைக்கக் கூடியதாக அனுப்பிவைக்குமாறு கேட்டுக் கொள்கின்றோம்.

தலைவர்
அக்கராயன் ப.நோ.சு. சங்கம்,
அக்கராயன்குளம்

வெளிநோயாளர் பிரிவுக்கான கட்டட அடிக்கல் நடப்பட்டது வரணி பிரதேச வைத்தியசாலையில்

வரணி, செப்.21
வரணி பிரதேச வைத்தியசாலைக்குப் புதிய வெளிநோயாளர் பிரிவுக்கான புதிய கட்டடத்துக்கான அடிக்கல் கட்டந்த புன்கிழமை நடப்பட்டது. வைத்தியசாலைப் பொறுப்பதிகாரி மருத்துவர் வீ.கமலநாதன் தலைமையில் இடம்பெற்ற இந்த நிகழ்வில் யாழ்ப்பாணம் சுகாதார சேவைகள் உதவிப் பணிப்பாளர் தேவநேசன் பிரதம அதிதியாகக் கலந்துகொண்டு அடிக்கல்லை நடட்டார். தொடர்ந்து மருத்துவர்களான நித்தியானந்தா (திட்டமிடல்) வீ.கமலநாதன், வீ.ஆறுமுகம் உட்பட நோயாளர் நலன்புரிச் சங்கத்தின் பிரதானிகள் ஆகியோர் அடிக்கல் நடட்டனர்.

இந்த வைத்தியசாலைக்குப் புதிய வெளிநோயாளர் பிரிவுக்கான புதிய கட்டடம் ஒன்றை அமைத்துத்தருமாறு குறித்த வைத்தியசாலை நலன்புரிச் சங்கத்தலைவர் மருத்துவர் வீ.கமலநாதன் தலைமையில் நலன்புரிச் சங்க பிரதானிகள் அப்போதைய வடமாகாண ஆளுநர் ஜி.எஸ்.நீரசிரியையநேரில் சந்தித்து கோரிக்கை விடுத்திருந்தனர். அதையடுத்து வடபிராந்திய சுகாதாரத்திணைக்களம் ரூபா 15லட்சம் நிதி ஒதுக்கீட்டைச் செய்து புதிய வெளிநோயாளர் பிரிவுக்கான கட்டடம் ஒன்றை அமைத்துத்தர முன்வந்துள்ளது.

(ற-122)

ஆசிரிய பயிற்சியின் போது சம்பளம் வழங்க வேண்டும்

வரவு-செலவுத்திட்ட பணிப்பாளர் நாயகத்துக்கு இலங்கை ஆசிரியர்கள் சங்கம் முன்மொழிவு


கொழும்பு, செப்.21
தேசிய கல்வி விஞ்ஞான பீடங்களில் ஆசிரிய பயிற்சிகளைப் பெற்றுக் கொள்ளும் காலத்தில் வழங்கப்படும் சிறுதொகைக் கொடுப்பனவுக்குப் பதிலாக ஆசிரிய பயிற்சிக்க கலாசாலையில் பயிற்சிபெறும் ஆசிரியர்களுக்கு அங்கு வழங்கப்படும் கொடுப்பனவுகளுடனான 13 ஆயிரம் ரூபா சம்பளத்தைப் பெற்றுக் கொடுப்பதற்கு 2016 ஆம் ஆண்டுக்கான வரவு செலவுத் திட்டத்தில் நிதி ஒதுக்கீட்டொன்றை மேற்கொள்ளுமாறு இலங்கை ஆசிரியர்கள் சங்கம் நிதியமைச்சின் வரவு செலவுத் திட்ட பணிப்பாளர் நாயகத்துக்கு

முன் மொழிந்துள்ளது. கல்வித்துறைக்கு நிதி ஒதுக்கீடுகளைச் செய்யும் போது, விசேட கவனம் செலுத்தப்பட வேண்டியுள்ள 18 முன்மொழிவுகளை உள்ளடக்கியதாக வரவு-செலவுத் திட்ட பணிப்பாளர் நாயகத்துக்கு இலங்கை ஆசிரியர்கள் சங்கத்தின் பிரதம செயலாளர் ஜோஸப் ஸ்ராலினின் கையெழுத்துடன் கடித மொன்று அனுப்பி வைக்கப்பட்டுள்ளது. அந்தக் கடிதத்திலேயே இவ்வாறு குறிப்பிடப்பட்டுள்ளது. சராசரி தேசிய உற்பத்தி வருமானத்தில் கல்விக்கு 6 வீதத்தை ஒதுக்குதல், 10 ஆயிரத்து 002 பாட

சாலைகள் தொடர்பாகவும் மர்ணவர்களின் செறிவுக்கு ஏற்றதாக நிதி ஒதுக்கீடுகளைப் பெற்றுத் தருதல், பாடசாலைகளின் தவணைப் பரீட்சைகள் தொடர்பாகப் பணத்தை அறவிட்டுக் கொள்ளாது வினாத்தாள்களை இலவசமாக வழங்குவதற்கான நிதியை ஒதுக்குதல், பாடசாலைகளின் மின்சாரம், தொலைபேசி கட்டணச் சிட்டைகள் உள்ளிட்ட செலுத்தல்கள் தொடர்பாக ஏனைய அரசு நிறுவனங்களுக்குப் போன்று போதுமான பணத்தொகை யொன்றைப் பாடசாலைகளுக்கு வழங்குதல் போன்ற முன்மொழிவுகளும் அதில் உள்ளடங்கியுள்ளன. (ற-22)

மரண அறிவித்தல்கள்

சின்னத்துரை இராசரத்தினம்
கலட்டி அம்மன் வீதியைப் பிறப்பிடமாகவும் கலைவாணி வீதி, கோண்டாவில் வடக்கை வசிப்பிடமாகவும் கொண்ட சின்னத்துரை இராசரத்தினம் 19.09.2015 சனிக்கிழமை இறைபதம் அடைந்து விட்டார்.
அன்னார் காலஞ்சென்றவர்களான சின்னத்துரை சொர்ணம்மா தம்பதிகளின் அன்பு மகனும் காலஞ்சென்றவர்களான நாகலிங்கம் வள்ளியப்பிள்ளை தம்பதியரின் அன்பு மருமகனும் பிள்ளையாமணியின் அன்புக் கணவரும் ராசாம்பாள், மரகதவல்லி(புல்பம்), சற்குணாநீரரசா ஆகியோரின் அன்புச் சகோதரனும் ரஜினி(தூதிய உத்தியோகத்தர் - யாழ்ப்பாண வைத்தியசாலை), ராஜ்குமார்(லண்டன்), ரஞ்சிதமலர் (கனடா), ராகுலன்(லண்டன்) ஆகியோரின் பாசமிரு தந்தையும் சண்முக சீலன் (லிங்கம் & CO, யாழ்ப்பாணம்), கலோசனா(லண்டன்), பிறேம்குமார் (கனடா), தர்ஷினி(லண்டன்) ஆகியோரின் மாமனாரும் சண்டிகன், சுபர்ணா, மாணவி, தணிகன், பிரீனா, பிரீவன், அவிரா ஆகியோரின் அன்புப் பேரணு மாவார்.



அன்னாரது இறுதிக்கிரியைகள் அவரது இல்லத்தில் நாளை (22.09.2015) செவ்வாய்க்கிழமை முற்பகல் 10.00 மணிக்கு நடைபெற்று பூதவுடல் தகனக்கிரியைகளுக்காக கலைவாணி மக்கள் இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
கலைவாணி வீதி, கோண்டாவில் வடக்கு, கோண்டாவில்.
தகவல்: குடும்பத்தினர். 021 205 3623

தருமதி புவனேசுவரி நடராசபிள்ளை



மலர்வு 19.03.1932 உதிர்வு 19.09.2015
யாழ்ப்பாணம் தாவடி தெற்கைப் பிறப்பிடமாகவும் கனடா, ஸ்காப்பிரோவை வதிவிடமாகவும் கொண்ட திருமதி புவனேசுவரி நடராசபிள்ளை 19.09.2015 சனிக்கிழமை காலை இறைவனடி சேர்ந்தார்.
அன்னார் காலஞ்சென்றவர்களான சுவாமிநாதபிள்ளை - இராசம்மா தம்பதியரின் மகளும், கந்தையா - நடராசபிள்ளை அவர்களின் அன்பு மனைவியும், மோகனா,

காலஞ்சென்ற மஞ்சளா மற்றும் மீரா, காலஞ்சென்ற குணசீலன் மற்றும் மதனா, சுட்டி, ஞானசீலன், வதனி ஆகியோரின் அன்புத் தாயும், பரமேஸ்வரன், சிவசுப்பிரமணியம், லிங்கம், தர்மபிரிய, அருள்மதி ஆகியோரின் அன்பு மாமியும், மகறாஜ், மதிவண்ணன், யாழினி, வினூஜா, நோஷான், திசந்தி, தாரகா, சிவானி, குணானி ஆகியோரின் அன்புப் பேர்த்தியும், காலஞ்சென்றவர்களான இராவணேஸ் வரம், மகேஸ்வரன், மகேஸ்வரி ஆகியோரின் அன்புச் சகோதரியும் ஆவார்.
அன்னாரின் பூதவுடல் நேற்று (20.09.2015) ஞாயிற்றுக்கிழமை மாலை 5.00 தொடக்கம் 9.00 மணிவரை (Midland/Sheppard) இல் அமைந்துள்ள ogden Funeral home இல் அஞ்சலிக்கு வைக்கப்பட்டு இன்று (21.09.2015) திங்கட்கிழமை காலை 8.00 - 10.00 மணிவரை இறுதிக்கிரியைகள் செய்யப்பட்டு தகனம் செய்யப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புக்கு: நடராசபிள்ளை (கனடா) - 416 289 0721 சுட்டி (கனடா) - 416 836 1339
பொகா (கனடா) குளாசீலன் (கனடா) - 416 829 3724
மீரா (கனடா) வதனி (கனடா) - 647 739 0408
மதனா (கனடா) - 416 906 8719

Funeral Home Address
OGDEN FUNERAL HOME
4164 SHEPPARD AVE EAST, SCARBOROUGH, ON. M1S 1T3 (64675) (13.15)

மிகுதிப் பணத்துக்காக பொருள்கள் வழங்காதீர் யாழ்.வணிகர் கழகம் கோரிக்கை

யாழ்ப்பாணம், செப்.21
வர்த்தகர்கள் மீதிப்பணத்துக்காகப் பொருள்களை வழங்குவதைத் தவிர்த்து வாடிக்கையாளர்களுக்கு மீதிப்பணத்தை நாணயமாகவே வழங்குமாறு யாழ்.வணிகர் கழகம் கோரிக்கை விடுத்துள்ளது. யாழ்.மாவட்டத்தில் நிலவி வந்த சில்லறைத் தட்டுப்பாட்டை நிவர்த்தி செய்யும் முகமாக அனைத்து வாங்கிகளிலும் போதுமானவாறு சில்லறை நாணயங்கள் விநியோகிக்கப்பட்டு

வருகின்றன. எனவே வர்த்தகர்கள் தேவையான அளவு சில்லறைகளைப் பெற்று வாடிக்கையாளர்களுக்கு மீதிப்பணத்துக்காக சில்லறை நாணயங்களை வழங்குமாறும் பொதுமக்கள் சில்லறை நாணயங்களைத் தேக்கி வைக்காது பொருள்களைக் கொள்வனவு செய்யும்போது அவற்றைப் பயன்படுத்தி சில்லறைத் தட்டுப்பாட்டை நிவர்த்தி செய்ய உதவுமாறும் அறிவித்துள்ளனர். (ற-115)

பளைப் பகுதியில் பனைகள் தறிப்பு பிரதேச மக்கள் விசனம்

பளை, செப்.21
பளைப் பிரதேசத்தில் அனுமதிப் பத்திரமின்றி பனை மரங்கள் அழிக்கப்பட்டு வருகின்றன என்றும், அதனால் விரைவில் பனைவளம் அழிந்து செல்லும் நிலை காணப்படுகிறது என்றும் தெரிவிக்கப்படுகின்றது.
மக்கள் குடியிருப்பு இல்லாத பகுதிகளில் காணப்படும் பனை மரங்கள் பகலில் தறிக்கப்பட்டு இரவிரவாக

வாகனங்களில் ஏ-9 வீதியூடாகக் கடத்தப்பட்டு வருகின்றன என்று கூறப்படுகின்றது. பிரதேசத்தின் பனை வளங்கள் அழிக்கப்பட்டு வருவதை உரிய அதிகாரிகள் எவரும் கண்டு கொள்ளாமல் இருப்பதால் விரைவில் பளைப் பிரதேசத்தில் பனைவளம் அழிந்து செல்லும் அபாயம் காணப்படுகிறது என்று அந்தப் பகுதி மக்கள் கவலை தெரிவிக்கின்றனர். (ற)

பாடசாலை மாணவருக்கு சைக்கிள்கள் கையளிப்பு

பளை, செப்.21
வட மாகாண சபை உறுப்பினர் ப.அரியரத்தினத்தின் மாகாண பிரமாண அடிப்படையிலான நிதி ஒதுக்கீட்டில் கொள்வனவு செய்யப்பட்ட 15 சைக்கிள்கள் கடந்த வாரம் பளைப் பிரதேசத்தைச் சேர்ந்த இரு பாடசாலைகளில் கற்கும் வறிய மாணவர்களுக்குக் கையளிக்கப்பட்டன. புலோப்பளை நோ.க.த.க.பாடசாலையில் கல்வி பயிலும் 10 மாணவர்களுக்கும் இத்தாவில் வேம்பொடுகேணி சீ.சீ.த.க. பாடசாலையில் கல்வி பயிலும் 5 மாணவர்களுக்கும் சைக்கிள்கள் கையளிக்கப்பட்டன. சைக்கிள்கள் கையளிக்கும் நிகழ்வில் மாணவர்களை உறுப்பினர் அரியரத்தினம், பளை கோட்டக் கல்வி அலுவலர் ஆகியோர் உட்பட சிளி

நொச்சி வலயக் கல்வி அலுவலக அலுவலர்களும் கலந்து கொண்டனர். இதேவேளை பளைப் பிரதேசத்தைச் சேர்ந்த ஏனைய பாடசாலைகளில் கற்கும் வறிய மாணவர்களுக்குக் கற்றல் உபகரணங்கள் மாகாண சபை உறுப்பினர் ப.அரியரத்தினத்தின் நிதி ஒதுக்கீட்டில் வழங்கப்பட்டன என்று தெரிவிக்கப்பட்டது. அத்துடன் மாகாண சபை உறுப்பினர் கதவநாதனின் மாகாண பிரமாண அடிப்படையிலான நிதி ஒதுக்கீட்டில் இத்தாவில் வேம்பொடுகேணி சீ.சீ.த.க.பாடசாலைக்கு ஒரு லட்சத்து 50 ஆயிரம் ரூபா பெறமதியான போட்போ பிரதி இயந்திரம் கையளிக்கப்படவுள்ளது என்று பளைக் கோட்டக் கல்வி அலுவலக வடபிராந்தியத் தெரிவித்தன. (ற)

உள்ளூராட்சி வாரத்தை முன்னிட்டு சிரமதானம்

வரணி, செப்.21
உள்ளூராட்சி வாரத்தை ஒட்டிய நிகழ்வுகளின் ஓர் அங்கமாக சாவகச்சேரி பிரதேச சபையின் வரணி உபஅலுவலகத்தினர் கடந்த வாரம் வரணி பொதுச்சந்தையில் கழிவுப் பொருள்களை அகற்றும் பணியில் ஈடுபட்டனர். சந்தை வளாகமும் முழுமையாகத் துப்புரவு செய்யப்பட்டது. சாவகச்சேரி பிரதேச சபையின் ஊழியர்களால் இந்தப் பணி முன்னெடுக்கப்பட்டது. வரணி உபஅலுவலகப் பொறுப்பதிகாரி க.பாலசுருஷ்ணன் தலைமையில் இந்தப் பணிகள் வரணி பொதுநூலகத்திலும் மேற்கொள்ளப்பட்டன. நூலக உதவி நூலகர் செல்வி நாகேஸ்வரி தலைமையில் சபை ஊழியர்கள் இந்தப்பணியில் ஈடுபட்டனர். (ற-122)



வர்த்தக நிலையம் உடைக்கப்பட்டு பொருள்கள் திருட்டு

பளை, செப்.21
பளை நகர்ப் பகுதியில் உள்ள வர்த்தக நிலையமொன்று உடைக்கப்பட்டு அங்கிருந்த ஒரு லட்சத்து 96 ஆயிரம் ரூபா பணம் உட்பட 2 லட்சத்து 15 ஆயிரம் ரூபா பெறுமதியான சிகரட் மற்றும் கிற் காட்டுகள் திருடப்பட்டுள்ளன. இந்தச் சம்பவம் கடந்த திங்கட்கிழமை இரவு இடம்பெற்றுள்ளது. இரவு 11.30 மணி வரை வர்த்தக நிலையம் திறந்திருந்ததாகவும் அதன் பின்னர் பூட்டி விட்டு வீடு சென்றதாகவும் மறுநாள் காலையில் வந்து பார்த்த போது கடை உடைக்கப்பட்டு கடையினுள் வைக்கப்பட்டிருந்த வியாபாரப் பணமான ஒரு லட்சத்து 96 ஆயிரம் ரூபாவும் 9 ஆயிரம் ரூபா பெறுமதியான கிற் காட்களும் சுமார் 10 ஆயிரம் ரூபா பெறுமதியான சிகரட்டுகளும் திருட்டுப் போயிருந்தன எனத் தெரிவிக்கப்பட்டது. இந்தச் சம்பவம் தொடர்பாக பளைப் பொலிஸ் நிலையத்தில் முறைப்பாடு செய்யப்பட்டுள்ளதென்றும் வர்த்தகர் தெரிவித்தார். (ற)



Android One கைப்பேசியை அறிமுகம் செய்தது கூகுள்

கூகுள் நிறுவனம் Android One எனும் மொபைல் சாதனத்தை வடிவமைத்து வந்ததை அறிந்ததே. இந்நிலையில் இந்தச் சாதனத்தை முதன்முறையாக ஐரோப்பிய நாடுகளான ஸ்பெயின், போர்த்துக்கலில் அறிமுகம் செய்துள்ளது. Aquaris A4.5 எனப்படும் இந்தக் கைப்பேசியானது 4.5 அங்குல அளவு, 540 x 960 Pixel Resolution உடைய IPS தொடுதிரையைக் கொண்டுள்ளது. மேலும் இதில் 1GHz வேகத்தில் செயலாற்றக்கூடிய MediaTek MT6735M Processor, பிரதான நினைவகமாக 1GB RAM, 16GB சேமிப்பு நினைவகம், 8 மெகாபிக்சல்களை உடைய கமரா என்பன தரப்பட்டுள்ளன. கூகுள் பிளே மியூசிக்கை 3 மாதங்களுக்கு இலவசமாகப் பயன்படுத்தக்கூடியதாக விற்பனை செய்யப்படுகின்றது. இதன் விலையானது ஸ்பெயினில் 169.90 பவுண்ட்ஸ் ஆகவும், போர்த்துக்கலில் 179.90 பவுண்ட்ஸ்களாகவும் காணப்படுகின்றது.

Amazon நிறுவனம் நேற்றைய தினம் Amazon Fire எனும் 7 அங்குல அளவுடைய திரையைக் கொண்ட டேப்லட்டை அறிமுகம் செய்துள்ளது.

மேலும் இதன் திரையானது 1024 x 600 Pixel Resolution உடையதாகவும் IPS தொழில்நுட்பத்தைக் கொண்டதாகவும் காணப்படுகின்றது. தவிர 1.3 GHz வேகத்தில் செயலாற்றக்கூடிய Quadcore Processor, பிரதான நினைவகமாக 1GB RAM, 8 GB சேமிப்பு நினைவகம் என்பவற்றையும் உள்ளடக்கியுள்ளது.

இவற்றுடன் 2 மெகாபிக்சல்களை உடைய பிரதான கமரா, வீடியோ அழைப்புக்களை ஏற்படுத்துவதற்கான VGA கமரா என்பனவும் தரப்பட்டுள்ளன. இதன் விலையானது 50 அமெரிக்க டொலர்கள் ஆகும்.

ஓலியை அகத்துறுஞ்சும் தொழில்நுட்பத்தில் புதிய சாதனை படைத்த விஞ்ஞானிகள்



ஓலியை அகத்துறுஞ்சுவதற்காக ரெஜிபோம் போன்றவற்றைப் பயன்படுத்தி கட்டடங்களை வடிவமைக்கும் நுட்பம் பல காலமாகக் காணப்பட்டு வந்தது. எனினும் இந்தத் தொழில்நுட்பமானது முற்றிலும் வெற்றிகரமான தொழில்நுட்பமாக இல்லாதிருந்தமையினால் முழுமையான தீர்வு காணும் முயற்சியில் கொங்ஹொங் பல்கலைக்கழக விஞ்ஞானிகள் குழு ஒன்று முழு வீச்சில் ஈடுபட்டுக்கொண்டிருந்தது. இதன் பயனாக ஓலியை 99.7 சதவீதம் வரைக்கும் அகத்துறுஞ்சும் தொழில்நுட்பம் ஒன்றைக் கண்டுபிடித்துச் சாதனை படைத்துள்ளனர். இதனை வேறாம் தியேட்டர்களில் பயன்படுத்தி சிறந்த பயனைப் பெறக்கூடியதாக இருப்பதுடன், எந்தவொரு அதிர்வெண்களைக் கொண்ட ஓலிகளையும் கட்டுப்படுத்தக்கூடியதாக இருத்தல் விசேட அம்சமாகும். இதில் இரு ரெசொனேட்டர் எனும் சாதனம் பொருத்தப்பட்டுள்ளதுடன் அவற்றில் ஒன்று க்யூலில் உள்ள திறந்தவளியை உறுஞ்சுவதுடன் மற்றையது ஓலியை அகத்துறுஞ்சுகின்றது.

பட்ஜெட் விலையில் Amazon



சிறுவர் துஷ்பிரயோகத்துக்கு தூக்குத் தண்டனை கூடாது

தேசிய சிறுவர் பாதுகாப்பு அதிகாரசபையின் தலைவி தெரிவிப்பு

கொழும்பு, செப்.21
சிறுவர் துஷ்பிரயோக சம்பவங்களுக்கு குற்றவாளியாகிவிடும் நபர்களுக்கு சமூகம் எதிர்பார்ப்பது போன்ற தூக்குத் தண்டனைகளை நடைமுறைப்படுத்துவதை தம்மால் ஏற்க இயலாது என தேசிய சிறுவர் பாதுகாப்பு அதிகாரசபையின் தலைவியான சட்டத்தரணி நதாசா பாலேந்திர தெரிவித்தார். கடந்த 16 ஆம் திகதி முற்பகல் இடம்பெற்றிருந்த தேசிய சிறுவர் பாதுகாப்பு அதிகாரசபையின் செய்தியாளர்கள் சந்திப்பொன்றி லேயே அவர் இவ்விதம் கருத்து வழங்கியிருந்தார். இந்தச் சந்திப்பில் தேசிய சிறுவர் பாதுகாப்பு அதிகாரசபையின் உப தலைவரான சுஜீவ சமர நாயக்க மற்றும் பதில் பொலிஸ் ஊடகப் பேச்சாளரான சிரேஷ்ட பொலிஸ் அத்தியட்சகர் பிரியந்த ஜயகொடி ஆகியோரும் கலந்து கொண்டிருந்தனர். அங்கு கருத்துத் தெரிவித்தபோதே அவர் இவ்வாறு தெரிவித்துள்ளார். அங்கு அவர் மேலும் தெரிவித்துள்ளதாவது:-
இதுவரையிலும் சிறுவர் பாதுகாப்பு அதிகாரசபையின் கொள்கைகள் மற்றும் சிறுவர் வன்புணர்வு சம்பந்தமான சட்டத்தை நடைமுறைப்படுத்துவதை மையப்படுத்தியதாகவே இருந்துள்ளன. அத்துடன் அண்மைக்காலத்தில் இருந்து அது

சிறுவர் துஷ்பிரயோக சம்பவங்களைத் தடுத்து விடுவது தொடர்பாக தேவையான நடவடிக்கைகளை மேற்கொள்வதற்கும் கவனம் செலுத்திவருகின்றோம். அது தொடர்பாக தற்போதைய அரசுக்கு கொள்கைகள் சிலவற்றை முன்மொழியவுள்ளோம். இன்றளவில் சிறுவர் துஷ்பிரயோகம் சம்பந்தப்பட்ட நான்காயிரம் வரையிலான வழக்குகள் குவிந்துள்ளன. அவற்றைத் துரித கதியில் விசாரித்து முடிப்பது தொடர்பாக மாகாணங்கள் மட்டத்தில் மேல் நீதிமன்றங்களை நிறுவி மேல்நீதிமன்ற ஆணையாளர் பதவியொன்று உருவாக்கப்பட வேண்டியுள்ளது. சிறார்கள் சம்பந்தமாகச் செயற்படும் உத்தியோகத்தர்களுக்கு விசேடமான பயிற்சி வழங்கப்பட வேண்டியுள்ளது. அத்தகைய பயிற்சி இல்லாது போகுமானால் அந்த உத்தியோகத்தர்களின் நடைமுறைப் போக்குகள் சிறார்களுக்கு மேன்மேலும் கேடு விளைவிக்கத்தக்கதாக தாக்கங்களை ஏற்படுத்திவிடக்கூடும். சிறுவர் துஷ்பிரயோக வழக்குகள் விசாரணைக்கு எடுத்துக் கொள்ளப்படும் போது ஆண்டுக்கணக்கில் இழுத்தடிக்கப்பட்டு காலங்கள் கடப்பதாகவும் சில வழக்குகளை விசாரித்து முடிப்பதற்கு எட்டு ஆண்டுகள் வரையில் செல்கின்றன. வன்புணர்வு குற்றவாளிகளுக்கு

தூக்குத் தண்டனையே வழங்கப்பட வேண்டும் என சமூகம் விரும்பினாலும் தூக்குத் தண்டனையை நடைமுறைப்படுத்தாது தண்டனைச் சட்டக்கோவையில் குறிப்பிடப்பட்டிருப்பது போன்று குறைந்த பட்சம் 10 ஆண்டுகள் சிறைத்தண்டனை ஒன்றுக்கு மற்றும் அதிக பட்சமாக 20 ஆண்டுகள் கால சிறைத் தண்டனை ஒன்றை விதிப்பது மாதிரிப் போதுமானதே. கடந்த தினங்களில் இடம்பெற்றிருந்த சிறார்களை மீதான வன்புணர்வு சம்பவங்கள் தொடர்பாக உணர்ச்சிவசப்பட்டுச் செயற்பட வேண்டாம். சிறார்கள் தனிமைப்படுத்தப்படாதவாறு செயற்பட வேண்டியுள்ளதுடன், சிறார்கள் சம்பந்தமாக கூடுதல் கவனம் செலுத்தப்பட வேண்டியுள்ளது. சிறார்களுக்கு ஏற்படும் எந்தவொரு தொந்தரவுகள், துன்பங்களின் போதும் 1929 என்ற தொலைபேசி இலக்கத்தினூடாக சிறுவர் பாதுகாப்பு அதிகாரசபையை அழைத்து முறைப்பாடு செய்யுமாறும் அவர் பொதுமக்களுக்கு வேண்டுகோள் விடுக்கிறார். சிறுவர் வன்புணர்வொன்று இடம்பெற்றதன் பின்னர் பாதிப்புக்கு உள்ளான பிள்ளையின் ஒளிப்படங்கள், வீடியோப்பட நாடாக்கள் போன்றவற்றை உடனடியாக விசாரிக்கும் முறை உருவாக்கப்பட்டு பரிந்துரைக்கப்படும் - என்றார். (19-22)

அடிப்படை வசதிகளற்ற நிலையில் 3,000 பாடசாலைகள் இணங்காணல் கல்வி அமைச்சர் தகவல்

கொழும்பு, செப்.21
அடிப்படை வசதிகளற்ற 3,000 பாடசாலைகள் அடையாளங் காணப்பட்டுள்ளதாக கல்வி அமைச்சர் அகில விராஜ் காரியவசம் தெரிவித்துள்ளார். இதில் சுமார் 2,000 பாடசாலைகளுக்கு சுத்தமான குடிதண்ணீர் வசதி யில்லை எனவும் அவர் சுட்டிக்காட்டியுள்ளார். இதன் காரணமாக குறித்த பாடசாலைகளிலுள்ள மாணவர்களும் ஆசிரியர்களும் கல்வி செயற்பாடுகள் குறித்து பெரும் நெருக்கடி

களைச் சந்தித்துள்ளதாகவும் அமைச்சர் தெரிவித்துள்ளார். எனவே, அடிப்படை வசதிகளற்ற பாடசாலைகளுக்கான அனைத்து வசதிகளையும் ஏற்படுத்திக் கொடுப்பதற்கான வேலைத்திட்டங்கள் ஆரம்பிக்கப்பட்டுள்ளதாக குறிப்பிட்டுள்ள கல்வி அமைச்சர், பாடசாலை மாணவர்களுக்கு சுத்தமான குடிதண்ணீரை விநியோகிப்பதற்கான வேலைத்திட்டமும் முன்னெடுக்கப்படவுள்ளதாகவும் அமைச்சர் அகில விராஜ் காரியவசம் குறிப்பிட்டார். (19-வ)

உணவு விசமானதால் மாணவர்கள் பாதிப்பு

மட்டக்களப்பு தேசிய கல்லூரியில் சம்பவம்

மட்டக்களப்பு தேசிய கல்வியியற் கல்லூரி ஆசிரியர்கள் மற்றும் மாணவர்கள் 20 பேர் உணவு விசமானதால் ஆரையம் பதிமாவட்ட வைத்தியசாலையில் சேர்க்கப்பட்டனர். இச்சம்பவம் நேற்று முன்தினம் இரவு நடந்துள்ளது. தாளங்குடாவில் அமைந்துள்ள கல்லூரியின் விடுதியில் தங்கியிருந்த மாணவர்கள் இரவு உணவை உட்கொண்டுள்ளனர். அதன் பின்னரே இவர்கள் சுகவீனமுற்று வைத்தியசாலையில் சேர்க்கப்பட்டுள்ளனர். காய்ச்சல், வாந்தி, மயக்கம், தலைச்சுற்று மற்றும் வயிற்றோட்டம் போன்ற நோய்களினால் பாதிக்கப்பட்ட இம் மாணவர்கள் வைத்தியசாலையில் சேர்க்கப்பட்டுள்ளனர் என்று மாவட்ட வைத்தியசாலை அதிகாரியொருவர் தெரிவித்தார். குறித்த மாணவர்கள் உட்கொண்ட உணவு பரிசோதனைக்கு உட்படுத்தப்பட்டுள்ளதாகப் பொது சுகாதார பரிசோதகர்கள் தெரிவித்தனர். இச்சம்பவம் தொடர்பிலான மேலதிக விசாரணைகளை காத்தான்குடி பொலிஸார் மேற்கொண்டு வருகின்றனர். (19)





Boo Public Figure

Timeline About Photos Instagram feed More • Liked Following Message



17,228,754 people like this

உலகின் மிக அழகான நாய் என்று கூறப்படும் இந்த நாயின் பெயர் 'பூ'. இந்த நாயுக்களை உருவாக்கப்பட்ட பேஸ்பக்கத்தை இதுவரை 17 லட்சத்து 288 ஆயிரத்து 754 பேர் விரும்பியுள்ளனர். உலகப் பிரபலங்களுக்கு நிகராக 'பூ'வும் இப்போது பிரபலம் அடைந்து வருகின்றது. (ற-ரி4)

புபாய் மன்னரின் மகன் மாரடைப்பால் உயிரிழந்தார்




துபாய், செப்.21
ஐக்கிய அரபு எமிரேட்டின் துணை அதிபரும், பிரதமரும், புபாய் மன்னருமான ஷேக் முஹம்மது பின் ரஷித் அல் மக்தூம் மகனான ஷேக் ரஷித் பின் முஹம்மது பின் ரஷித் அல் மக்தூம் நேற்று முன்தினம் மாரடைப்பால் உயிரிழந்தார். அதையடுத்து அங்கு மூன்று நாள் அரசு முறை துக்கம் அனுசரிக்கப்படும் என அறிவிக்கப்பட்டுள்ளது. அதேபோன்று ஐக்கிய அரபு நாடுகளில் உள்ள அரசு அலுவலகங்களில் ஷேக் ரஷித் பின் முஹம்மது பின் ரஷித் அல் மக்தூம் மறைவுக்கு அஞ்சலி செலுத்தும் வகையில் தேசிய கொடிகளை அரைக்கம்பத்தில் பறக்க விடவும் உத்தரவிடப்பட்டுள்ளது. துபாயில் உள்ள ஸபீல் மசூதியில் இன்று மாலை நடைபெறும் ஜனாஸா தொழுகைக்கு பின்னர் ஷேக் ரஷித் பின் முஹம்மது பின் ரஷித் அல் மக்தூமின் உடல் புர்துபாயில் உள்ள உம் ஹரிர் கப்ருஸ்தானில் அடக்கம் செய்யப்படும் என துபாய் அரசு வெளியிட்டிருக்கின்ற செய்திக் குறிப்பில் தெரிவிக்கப்பட்டுள்ளது. (ற-ரி4)

விழிப்புணர்வை ஏற்படுத்திய உடகம்

ஆம்ஸ்டர்டாம், செப். 21
உங்கள் எதிர்காலத்தைக் கணிக்கலாம் என்று கூறும் புதிய செயலி ஒன்று நேற்று முழுவதும் இணையத்தை கலக்கியது. எதிர்காலத்தை அறியச் சென்றவர்களுக்கு இறுதியில் அந்தச் செயலி பொது மக்களை ஐக்கிய நாடுகள் அகதிகள் அமைப்புக்கு நிதி அளிக்கும்படியும் வலியுறுத்தியது. இந்தச் செயலியை அகதிகள் பற்றி விழிப்புணர்வை ஏற்படுத்தும் விதமாக நெதர்லாந்தை சேர்ந்த ஒரு உடக நிறுவனம் வெளியிட்டுள்ளது. கூகுள் பார்சூண்டெல்லிங் என்ற பெயரில் கூகுளின் லோகோவைக் கொண்டு வடிவமைக்கப்பட்டிருந்தது அந்த செயலி. அந்த இணைய தளத்தில் தற்போது உலகின் பெரும் பிரச்சினையாக மாறியிருக்கும் 60 மில்லியன் அகதிகள் பற்றி விழிப்புணர்வை ஏற்படுத்தும் செய்திகள் உள்ளன. பொது மக்களை ஐக்கிய நாடுகள் அகதிகள் அமைப்பிற்கு நிதி அளிக்கும்படியும் அந்த இணையதளத்துக்கு வலியுறுத்துகிறது. இந்த புதிய அமைப்பானது நெதர்லாந்தைச் சேர்ந்த ஒரு உடக நிறுவனம், அகதிகள் பற்றி விழிப்புணர்வை ஏற்படுத்தும் விதமாக உருவாக்கியுள்ளது என்று தெரிவித்துள்ளது. (ற-ரி4)

சவுதி மருத்துவமனையின் மீது ஏமன் கிளர்ச்சியாளர் தாக்குதல்

ஒரு இந்தியர் சாவு: இருவர் காயம்



புதுடெல்லி, செப்.21
ஏமன் கிளர்ச்சியாளர்களுக்கும், சவுதி கூட்டுப் படையினருக்கும் இடையே சண்டை நடைபெற்று வரும் நிலையில் நேற்று முன்தினம் சவுதி அரேபியாவின் ஜிசான் பிராந்தியத்தில் உள்ள சாம்தா பொது மருத்துவமனை ஒன்றின் மீது ஏமன் கிளர்ச்சியாளர்கள் சிறிய ரக பிராங்கி மூலம் தங்கள் பகுதியில் இருந்து குண்டு

வீசி தாக்குதல் நடத்தியுள்ளனர். அந்தத் தாக்குதலில் இந்தியர் ஒருவர் உயிரிழந்ததுடன் மேலும் 2 இந்தியர்கள் காயமடைந்துள்ளனர். உயிரிழந்தவர்களில் ஒருவர் கேரளாவைச் சேர்ந்தவர் என்று கூறப்படுகின்றது. பீகாரை சேர்ந்த முகமது சாதிக், கேரளாவை சேர்ந்த சன்னி தாமஸ் ஆகியோர் காய

மடைந்துள்ளனர். இந்த தகவலை இந்திய வெளியுறவு அமைச்சகமும் உறுதி செய்துள்ளது. அதேவேளை, சவுதியின் விமானப் படை நேற்று முன்தினம் இரவு ஏமன் தலைநகர் சனாவில் உள்ள குடியிருப்புகள் மீது தாக்குதல் நடத்தியது. இதில் ஒரே குடும்பத்தை சேர்ந்த 9 பேர் உட்பட 29 பேர் உயிரிழந்துள்ளனர். (ற-ரி4)

இஸ்ரேல் மீது ஹமால் ரொக்கெட் தாக்குதல்

விமானத் தாக்குதல் மூலம் இஸ்ரேல் பதிலடி

காலா, செப்.21
இந்த ஹமால் இயக்கத்தினரால் நேற்றுமுன்தினம் இஸ்ரேலின் தென் பகுதி மீது ரொக்கெட் தாக்குதல் நடத்தப்பட்டுள்ளது. பஸ் ஒன்றின் மீது ரொக்கெட் தாக்குதல் நடத்தப்பட்டது என்றும், அதில் எவருக்கும் பாதிப்பு ஏற்படவில்லை என்றும் தெரிவிக்கப்படுகின்றது. மற்றொரு ரொக்கெட், இஸ்ரேலின் ஏவுகணை எதிர்ப்பு அமைப்பால் அழிக்கப்பட்டுள்ளது. ஹமால் போராளிகளின் இந்த நட

வடிக்கையால் ஆத்திரம் கொண்ட இஸ்ரேல், காலாமுனை மீது நேற்று தனது போர் விமானங்களை கொண்டு வான்தாக்குதல்களை நடத்தியுள்ளது. ஹமால் போராளிகள் இயக்கத்தினரின் 2 பயிற்சி முகாம்களை குறிவைத்து நடத்தப்பட்ட இந்த தாக்குதல்களால் உயிர்ப்பலியோ, யாருக்கும் காயமோ ஏற்படவில்லை. இருப்பினும் அந்த பிராந்தியத்தில் இந்த மோதல், பதற்றமான சூழலை உருவாக்கியுள்ளது. (ற-ரி4)

கைதான சிரிய இராணுவத்தினரை கொன்று குவித்த கிளர்ச்சியாளர்கள்



தமஸ்கு, செப்.21
கைது செய்யப்பட்ட சிரிய அரசு படையினரை அல் குவைதாவின் சிரியப் பிரிவு இஸ்லாமியக் கிளர்ச்சியாளர்கள் ஒட்டுமொத்தமாகக் கொலை செய்துள்ளனர் என்று அங்கிருந்து கிடைக்கும் தகவல்கள் தெரிவிக்கின்றன. அங்குள்ள இதலிப் மாகாணத்தில் உள்ள அபு அல் - துஹர் விமான நிலையம் இரண்டு கைப்பட்டுள்ளனர் என்று கூறப்படுகின்றது. இரண்டு ஆண்டுகளாக அந்தத்

தளத்தை முற்றுகையிட்டிருந்த கிளர்ச்சியாளர்கள் சில நாட்களுக்கு முன்பாக அந்தத் தளத்தைக் கைப்பற்றினர். வெற்றியின் ராணுவம் என்று தங்களை அழைத்துக் கொள்ளும் அந்தக் கூட்டமைப்பு, தற்போது கிட்டத்தட்ட அந்த மாகாணம் முழுவதையும் தன் கட்டுப் பாட்டில் கொண்டுவந்திருக்கிறது. போரில் தம்மிடம் சிக்கிய அரசு படையினரையே அவர்கள் இவ்வாறு கொலை செய்துள்ளனர் என்று தகவல்கள் வெளியாகியுள்ளன. (ற-ரி4)


ஐ.எஸ்.

தீவிரவாதத்தை எதிர்க்க சிரியர்களுக்கு அமை. பயிற்சி

சிரிய மனித உரிமை கண்காணிப்பு நிறுவனம் தகவல்

வொஷிங்க்டன், செப். 21,
சிரியாவில் செயல்படும் இஸ்லாமிய அரசு ஜிஹாதிகளை எதிர்கொள்ள அமெரிக்காவால் பயிற்சியளிக்கப்பட்ட 75 பேர் கொண்ட சிரியப் போராளிகள் குழு ஒன்று சிரியாவுக்குள் நுழைந்துள்ளது என்று தகவல்கள் வெளியாகியுள்ளன. அமெரிக்க ஆதரவுடன் சிரியாவில் செயற்பட்டு வரும் இரண்டு கிளர்ச்சிக் குழுவினருக்கு துணையாக அமெரிக்காவால் பயிற்சியளிக்கப்பட்ட இந்தப் போராளிகள் அனுப்பிவைக்கப்பட்டுள்ளனர் என்று பிரித்தானியாவைத் தளமாக கொண்ட - சிரியாவில் இடம் பெறும் மோதலை கண்காணித்து வரும் சிரிய மனித உரிமை கண்காணிப்பு நிறுவனம் தெரிவித்துள்ளது. அமெரிக்காவால் பயிற்சியளிக்கப்பட்ட சிரியர்களில் நான்கு அல்லது ஐந்து பேர் மாத்திரமே தற்போது அங்கு சண்டையில் ஈடுபட்டு வருவதை அண்மையில் அமெரிக்க பாதுகாப்பு தலைமையகமான பென்டகன் ஒப்புக் கொண்டுள்ளது. இந்த நிலையில் அமெரிக்கா மேலும் ஆயிரக்கணக்கான சிரியர்களுக்கு பயிற்சியளிக்க உள்ளது என்று தகவல் வெளியாகிய பரபரப்பை ஏற்படுத்தியிருந்தது. (ற-ரி4)





மனிதர்களைப் போன்று இயங்கும் ரோபோக்கள் தற்போது தயாரிக்கப்பட்டு வருகின்றது. அவற்றைத் தயாரிப்பதில் ஐப்பான் முன்னிலை வகிக்கின்றது. அந்த வரிசையில் தற்போது முதியவர்களுக்கு உதவுவது முதல், உடற்றிறன் பாதிக்கப்பட்டவர்களுக்கு உதவுவது வரையிலான ரோபோக்களைத் தயாரித்துக் காட்சிப்படுத்தியுள்ளது. (ற-ரி4)

கருவில் இருந்த குழந்தையை தாக்கிய ஏவுகணைத் துண்டு

பெரும் போராட்டத்தின் பின் அகற்றிய வைத்தியர்கள்



அலப்போ, செப்.21

கருவில் குழந்தை இருக்கும்போது தாக்கிய ஏவுகணைத் துண்டை வெற்றிகரமாக சத்திரசிகிச்சை மூலம் மருத்துவர்கள் பிரித்தெடுத்துள்ளனர். சிரியாவில் அரசுப் படையினரும் குந்து கிளர்ச்சி படையினரும் இடையே நீண்ட நாள்களாக போர் நடைபெற்று வருகின்றது. இரு தரப்பும் கடும் தாக்குதல்களில் ஈடுபட்டு வரும் நிலையில், உயிரிழந்தவர்களின் எண்ணிக்கையும், காயமடைந்தவர்களின் எண்ணிக்கையும் லட்சக்கணக்கில் அதிகரித்து வருகின்றது. இந்த நிலையில் சிரியாவின் அலப்போ நகரில் இடம்பெற்ற ஏவுகணைத் தாக்குதலில் கர்ப்பிணித் தாய் ஒருவர் படுகாயமடைந்தார். வயிற்றில் படுகாயம் அடைந்த அந்தத் தாய் உடனடியாக சத்திரசிகிச்சைக்கு உட்படுத்தப்பட்டு குழந்தை வெளியே எடுக்கப்பட்டது. குழந்தையைப் பார்த்த வைத்தியர்களுக்கு அதிர்ச்சி காத்திருந்தது. குழந்தையின் நெற்றிப் பகுதியில் ஏவுகணையின் உலோகப் பகுதி ஒன்று சிக்கியிருந்தது.

அதையடுத்து பச்சிளம் குழந்தையை சத்திரசிகிச்சைக்கு உட்படுத்த வைத்தியர்கள் தீர்மானித்தனர். பெரும் போராட்டத்தின் பின்னர் அந்த உலோகத் துண்டு குழந்தையின் நெற்றியில் இருந்து அகற்றப்பட்டது. தற்போது தாய் மற்றும் சேயின் உடல் நலம் தேறி வருவதாக மருத்துவர்கள் தெரிவித்துள்ளனர். (ற-ரி4)

பலப்படுத்தப்படுகிறது மெக்கா

தாக்குதல் நடத்தப்படும் என்ற உளவுத் தகவலை அடுத்து

ரியாத், செப்.21

பல லட்சக்கணக்கான மக்கள் ஹஜ் புனித யாத்திரைக்காக மெக்காவில் குவிந்துவரும் நிலையில் அசம்பாவிதங்களைத் தவிர்க்கவும், யாத்திரிகர்களின் பாதுகாப்பை உறுதிப்படுத்தும் மெக்கா, மதீனா நகரங்களின் பாதுகாப்பு அதிகரிக்கப்பட்டுள்ளது. சவுதி மன்னர் சல்மானின் உத்தரவின் பேரில் ஒரு லட்சத்துக்கும் அதிகமான பொலிஸாரும், இராணுவத்தினரும் பாதுகாப்புப் பணிகளில் ஈடுபடுத்தப்பட்டுள்ளனர். அண்மையில் மெக்காவில் உள்ள பெரிய மசூதியில் கிரேன் சரிந்து விழுந்த விபத்தில் 11 இந்தியர்கள் உட்பட 115 யாத்திரிகர்கள் உயிரிழந்துள்ளனர். அத்துடன் ஏமனில் ஆட்சியாளர்களுக்கும் ஹவுத்திப் படைகளுக்கும் நடைபெறும் உள்நாட்டுப் போரில் சவுதி அரசும் குதித்துள்ளது. சவுதி நாட்டு விமானப்படைகள் ஹவுத்தி போராளிகளை குறிவைத்து நடத்திவரும் குண்டுவீச்சு தாக்குதலில் பலர் கொல்லப்பட்டுள்ளனர். அதற்கு பழிவாங்கும் வகையில் சவுதி மீது ஹவுத்தி போராளிகள் தாக்குதல் நடத்தக்கூடும் என்று எதிர் பார்க்கப்படுகின்றது. ஹஜ் யாத்திரையை நிறைவேற்ற பல லட்சக்கணக்கான மக்கள் குவிந்துள்ள நிலையில் பாதுகாப்பைப் பலப்படுத்தும் நடவடிக்கையில் சவுதி அரசு கவனம் செலுத்தி வருகின்றது. உலகின் பல நாடுகளில் இருந்தும் தங்களை புனிதக் கடமையை நிறை



வேற்ற இங்கு வந்துள்ள யாத்திரிகர்களின் பாதுகாப்பை உறுதிப்படுத்துவதே எங்கள் நோக்கம் என்று சவுதி மன்னர் சல்மான் தெரிவித்தார்.

அவரது உத்தரவின் பேரில் அங்குள்ள முக்கிய நகரங்களில் உள்ள சாலைகள், வீதிகள், கடைத்தெருக்களில் ஏராளமான கண்காணிப்பு கமராக்கள் பொருத்தப்பட்டுள்ளன. இதுதொடர்பாகக் கருத்துத் தெரிவித்த அந்த நாட்டின் உள்துறை அமைச்சு

செய்தி தொடர்பாளர் மேஜர் ஜெனரல் மன்கூர் அல் தூர்க்கி-எலைட் தீவிரவாத தடுப்பு படையினர், போக்குவரத்து பொலிஸார் அவசர உதவி இராணுவப் படைகள் இராணுவ கூடுதல் படைகள் மற்றும் தேசிய பாதுகாப்பு சிறப்பு படையினர் என சுமார் ஒரு லட்சம் வீரர்கள் ஹஜ் யாத்திரைக்கு வந்திருக்கும் மக்களைப் பாதுகாக்கும் பணியில் ஈடுபடுத்தப்பட்டுள்ளனர்- என்றார். (ற-ரி4)

வனவிலங்குக் காப்பகத்தில் புலி தாக்கியதில் பெண் சாவு

நியூஸிலாந்தில் சம்பவம்

நியூஸிலாந்தின் ஹாமில்டன் வனவிலங்குக் காப்பகத்தில் பெண் ஊழியர் ஒருவர் புலி தாக்கிய உயிரிழந்துள்ளார். புலியின் தாக்குதலில் சிக்கிய பெண் சம்பவ இடத்திலேயே உயிரிழந்தார் என்று அதிகாரிகள் தெரிவித்துள்ளனர்.

நியூஸிலாந்தின் தலைநகரான வெலிங்டனில் இருந்து சுமார் 520 கிலோமீற்றர் தூரத்தில் அமைந்துள்ள வைக்காட்டோ மாவட்டத்தில் இந்தக் காப்பகம் அமைந்துள்ளது. அழிவின் விளிம்பு நிலையில் உள்ள சுமத்தரா புலிகள் உள்ளிட்ட ஏராளமான வனவிலங்குகள் அங்கு இயற்கையான வனச்சூழலில் பராமரிக்கப்பட்டு வருகின்றன. (ற-ரி4)

பிரபல நாவலாசிரியர் கொலின்ஸ் மறைந்தார்



லண்டன், செப்.21

உலகப் புகழ்பெற்ற பிரபல நாவலாசிரியர் ஜாக்ஸ் கொலின்ஸ் தனது 77 வயதில் மாப்பு புற்றுநோயால் லொஸ் ஏஞ்சல்சில் நேற்றுக் காலமானார். பிரிட்டனில் பிறந்த இவர் 1966ஆம் ஆண்டு தனது முதலாவது நாவலை வெளியிட்டார். இவரது நாவல்கள் 40 நாடுகளில் 500 மில்லியன்

பிரதிகள் விற்பனையாகியுள்ளன. அவரின் நாவல்களில் 32 படைப்புக்கள், நியூயோர்க்கின் அதிக விற்பனையான புத்தகங்கள் பட்டியலில் இடம் பிடித்தன.

Digitized by Noolaham Foundation.
noolaham.org | aavanaham.org
மறைவிற்கு 40 நாடுகளில் 500 மில்லியன் சமூக வலைத்தளங்களில் பதிர்ந்து கொண்டுள்ளனர். (ற-ரி4)

பாக். விமானத்தள தாக்குதல்: சந்தேகத்தில் 28 பேர் கைது

பெஷாவர், செப். 21

பாகிஸ்தானில் விமானப்படைத் தளத்துக்குள் நடத்தப்பட்ட தாக்குதல் தொடர்பில் இதுவரை 28 பேர் கைது செய்யப்பட்டுள்ளனர் என்று தெரிவிக்கப்படுகின்றது.

பெஷாவரில் இருந்து 6 கிலோமீற்றர் தொலைவில் உள்ள படாயர் விமானப்படைத் தளத்துக்குள் நுழைந்த 13 தலிபான் தீவிரவாதிகள் அங்கிருந்த பாதுகாப்புப் படை வீரர்கள் மற்றும் அந்த வளாகத்தில் உள்ள மசூதியில் தொழுகையில் ஈடுபட்டவர்களை நோக்கி துப்பாக்கிப் பிரயோகம் நடத்தியிருந்தனர். அதில் விமானப்படை பொறியியலாளர்கள் உட்பட 29 பேர் உயிரிழந்திருந்த துடன், தாக்குதல் நடத்திய 13 தீவிரவாதிகளும் கொல்லப்பட்டிருந்தனர்.

அதையடுத்து அந்தப் பகுதியில் பொலிஸாரும், பாதுகாப்புப் படையினரும் இணைந்து நேற்றுப் பெரும் தேடுதல் வேட்டையில் ஈடுபட்டனர். அதன்போது தீவிரவாதிகள் பயன்படுத்திய கார்களின் உரிமையாளர்கள் உள்ளிட்ட 28 பேர் சந்தேகத்தின் பேரில் கைது செய்யப்பட்டுள்ளனர் என்று தெரிவிக்கப்படுகின்றது. கைதானவர்களில் 8 பேர் ஆப்கானைச் சேர்ந்தவர்களாவர்.

விமானப்படைத் தளம் மீதான தாக்குதல் தொடர்பாக மத்திய புலனாய்வு அமைப்பு விசாரணை நடத்தி வருகிறது என்றும்- வாகனங்களின் உரிமையாளர்களிடம் தீவிர விசாரணை நடத்தப்படுகின்றது என்றும்- மேலும் தெரிவிக்கப்பட்டது. (ற-ரி4)

அமைதியின் சொற்கள்

உலக அமைதி தினம் இன்றாகும்

சர்வதேச ரீதியாக அறியப்பட்ட பேச்சாளரான பிரேம் ராவத்துக்கு அமைதியின் தூதுவர் என்ற கௌரவப் பட்டம் பல அரசுகளாலும் கல்வி நிறுவனங்களினாலும் வழங்கப்பட்டுள்ளது. ஏனெனில் பல துறை சார்ந்த பார்வையாளர்களை உணக்குவிக்கும் சக்தி அவருக்குள்ளது. அவரது உரையொன்றிலிருந்து எடுக்கப்பட்ட பகுதி கீழே தரப்பட்டுள்ளது.



அமைதி உற்பத்தி செய்யப்பட வேண்டியதில்லை. அமைதி உருவாக்கப்படத் தேவையில்லை. அமைதி ஓரிடத்தில் இருந்து இன்னொரு இடத்துக்கு எடுத்துச் செல்லப்படத் தேவையில்லை. அமைதி எங்கோ இருந்து வர வேண்டியதில்லை. இந்தப் பூமியிலுள்ள ஒவ்வொரு மனிதனிடமும் அமைதி இருக்கிறது. அது ஏற்கனவே அங்குள்ளது. ஒரு துளி எவ்வளவு சிறியது, சமுத்திரம் எவ்வளவு பெரியது, எவ்வளவு தூரம் கடக்க வேண்டும். ஆனால் நேர்மையான அவா, இணைவதற்கு இருப்பின், பின் அங்கு வழி வகைகள் அவை நடைபெற இருக்கிறது. ஒவ்வொரு நாளும் அந்தத் துளி சமுத்திரத்தைச் சென்றடைய முயற்சிக்கிறது. அந்தச் சுற்று வட்டம் நிறைவேற்றப்படுகின்றது. அதுதான் உங்களதும் எனதும், அடிப்படை மனிதர்களாக, அது நடக்குவரை நாம் அந்த அமைதிக்காக ஏங்குவோம். ஆனால் நமக்கு அது தெரியாது. அறியாமையை இரண்ட நிழலை மக்களின் இதயத்திலும் புத்தியிலும் விழச் செய்யும்.

உங்களுக்கு ஒரு நீர்த் துளிக்கும், சமுத்திரத்துக்கும் உள்ள சிக்கலான நிலை தெரியுமா? அந்த ஒரு துளிக்கு மீண்டும் சமுத்திரத்தைச் சந்திக்க உள்ள தேவை எவ்வளவு பலமானது? அந்தச் சிறுதுளி உண்மையிலேயே நீராவியாக வந்தது. மேலே மிதந்தது, குளிர்ச்சியடைந்தது. ஒரு முகிலாகியது. பின்னர் பல மைல்கள் கடந்து சென்றது. வீழ்ந்தது. சில இடங்களில் விழுந்தவை உறைந்தன. இப்போது அது பொறியில் அகப்பட்டுள்ளதா? அல்லது இல்லையா? மெதுவாக நகரும் பனிகட்டியாறு போல, நீங்கள் பனிகட்டியாற்றைப் பார்த்திருக்கிறீர்களா? அது ஆற்றைப்போல அசையும், மிகவும் மெதுவாக ஆனால் அது அசைகிறது. அந்தப் பனிக் கட்டியாற்றில் அகப்பட்டுள்ள அந்தத் துளிகள் அவை உறைந்திருந்தாலும்

அசைகின்றன. அவை எங்கே போகின்றன? மீண்டும் சந்திப்பதற்கு, அந்த மூலம் தான் சமுத்திரம். அவை சந்திக்கும் அந்தப் பனிக்கட்டியாற்றிலுள்ள எல்லாத் துளிகளும் சந்திக்கும் அந்தத் தண்ணீர் எல்லாம் அதுதான் மழை. அது தூய்மையானது. அதில் உப்புத்தன்மை இல்லை. அத்துளி, நான் உங்களுடன் கலந்து கொள்ள விரும்பவில்லை. எனக் கூறக் கூடாதா? நான் தூய்மையானவன் நீங்கள் அப்படியல்ல. எப்படியெனினும் சமுத்திரம் உவர்த் தன்மையுடையது.

சமுத்திரத்துடன் மீண்டும் இணைய வேண்டுமென்ற விருப்பம் அவ்வளவு பலம் வாய்ந்ததால் உப்புத்தன்மை இருப்பதோ அல்லது தூய்மையாக இருப்பதோ ஒரு பொருட்டல்ல. ஏனெனில் அது அப்படித்தான். உங்களுக்கு அது புரிகிறதா? அங்கு பிரிக்கும் கோடுகள் இல்லை. அந்த மூச்சைப்போல அது வருகிறது. போகிறது. ஒரு தொடர்ச்சியான மாலையைப் போல. அந்தத் தேவையை நீங்கள் கவனிக்கும் போது அந்தத்துளி சமுத்திரத்துடன் இணைய வேண்டுமென்ற செயற்பாட்டை எதுவுமே

பின் நம்பிக்கை என்னும் செய்தி, ஒளியேற்றிய விளக்கைப்போல இருளை அகற்றவும், அறியாமையின் ஆதிக்கத்தைத் தடுக்கவும் அப்போது இந்தப் பூமியிலுள்ள எல்லோரும் அமைதியையும் திருப்தியையும் உணரலாம். ஏனெனில் அமைதி கொண்டு வரும் அழகிய பரிசு ஆனந்தமாகும். ஆனந்தம்தான். மனிதனின் ஒவ்வொரு பகுதியையும் நிரப்புகிறது. அது முழுமையாகிறது. அது உண்மையாகிறது. வாழ்வு உண்டாகிறது. எதிர் பார்ப்புகளுக்குப் பதிலாக, கள்வுகளுக்குப் பதிலாக அது உண்மையாகிறது.

பிரேம் ராவ் அவர்கள் மீண்டும் அமைதி தினம் இன்றாகும் என்று அறிவித்துள்ளார். அமைதி தினம் இன்றாகும் என்று அறிவித்துள்ளார். அமைதி தினம் இன்றாகும் என்று அறிவித்துள்ளார்.

ஏழு விருதுகளை வென்ற டிரையம்ப்

டிரையம்ப் ஸ்ரீலங்கா நிறுவனமானது, அண்மையில் வோட்டர்ஸ் ஏஜ் ஹோட்டலில் இடம்பெற்ற, இலங்கை சந்தைப் படுத்தல் நிறுவனத்தினால் ஒழுங்கு செய்யப்படும் தேசிய விற்பனைப் பேரவையின் விருது வழங்கும் நிகழ்வில் ஏழு விருதுகளை வென்றெடுத்துள்ளது. உள்ளாடைத் தெரிவுகள் உற்பத்தி யில் சர்வதேச முன்னோடியான டிரையம்ப் இன்டர்நெஷனல் நிறுவனத்தின் துணை நிறுவனமான டிரையம்ப் இன்டர் நெஷனல் லங்கா (பிரைவட்) லிமிடெட் நிறுவனம் இந்த நிகழ்வில் ஆடைகள் மற்றும் பேஷன் துறையில் வழங்கப்படுகின்ற 7 விருதுகளையும் வென்றெடுத்து, உள்நாட்டு ஆடைத் தொழிற்துறையில் தனது அடையாளத்தைத் தொடர்ந்து உறுதிப்படுத்திக் கொண்டுள்ளது. இந்த விழாவில் தொடர்ந்து 6 ஆவது ஆண்டாக டிரையம்ப் ஸ்ரீலங்கா நிறுவனம் அதன் விற்பனை மேலாண்மைத் துறையின் செயல்திறனுக்காக அடையாளப்படுத்தப்பட்டுள்ளது. இந்த நிகழ்வில் முன்னணி வரிசையாளர்கள் மட்ட பிரிவில் தங்க, வெள்ளி மற்றும் வெண்கல விருதுகளை முறையே நயனப்ரியா ஸ்ரீபாஸரி, கிறிஷாந்திலா சாரொஸ் மற்றும் சச்சிகோசல பெர்னாண்டோ ஆசியோர் வென்றனர். பிரதேச நிர்வாக மட்டத்தில் வெண்கல விருதை சுரேன் புலபகுமார வென்றார்.

மேலும் விற்பனைப் பிரதிநிதி மட்டப் பிரிவில் தங்க விருதை நிலந்த ஷானகவும், வெள்ளி மற்றும் வெண்கல விருதுகளை முறையே நிலங்க தில்ஷானும், பிரபாத் ராஜபக்சவும் வென்றெடுத்தனர். இலங்கையில் விற்பனைத் தொழிற்துறையின் தரத்தை உயர்த்துவதுடன், மிகச் சிறந்த விற்பனை நிபுணர்களைக் கௌரவப்படுத்தி வெகுமதிகளை வழங்கி அவர்களது மதிப்பை மேம்படுத்துவதே தேசிய விற்பனை காங்கிரஸ் விருது 2015 இன் குறிக்கோளாக அமைந்துள்ளது. இந்த வெற்றி தொடர்பில் இந்தியா மற்றும் இலங்கைக்கான பொது முகாமையாளர் ஷலிந்தர் பெர்னாண்டோ கருத்துத் தெரிவிக்கையில்: இந்த வருட தேசிய விற்பனைப் பேரவையின் விருதுகள் வழங்கும் விழாவில் எமது சாதனைகள் குறித்து நாம் மிகவும் மகிழ்ச்சியடைகின்றோம். ஆடைகள் மற்றும் பேஷன் துறையில் வழங்கப்படும் 7 விருதுகளையும் வென்றமையானது, எமது விற்பனைப் பிரிவுத் தலைவரான சஜீவதிலகரத்ன மற்றும் அவரது குழுவினரின் கடின உழைப்புக்குக் கிடைத்த மகத்தான வெற்றியாக அமைந்துள்ளது. வர்த்தகத்தில் மிகவும் சவால் மிக்க பிரிவாக விற்பனை அமைந்துள்ளதுடன், எமது குழுவினர் தொடர்ந்து இந்தப் பிரிவில் தங்கி செயல்திறனை வெளிப்படுத்தி வருவதில் மகிழ்ச்சியடைகின்றோம். இந்த ஆறு வருடங்களாக நாம் வென்ற விருதுகள் மற்றும் அங்கீகாரம் இதற்குச் சான்று பகர்கிறது என்றார்.



டிரையம்ப் ஸ்ரீலங்கா நிறுவனம், அமைதி தினம் இன்றாகும் என்று அறிவித்துள்ளது. அமைதி தினம் இன்றாகும் என்று அறிவித்துள்ளது. அமைதி தினம் இன்றாகும் என்று அறிவித்துள்ளது.

உணவகங்களில் சுகாதாரம் பேணுவதால் நோய்களிலிருந்து மக்களைப் பாதுகாக்கலாம்

யாழ்ப்பாணத்திலுள்ள உணவகங்களின் சுகாதாரச் சீர்கேடுகள் தொடர்பாகச் செய்திகள் வந்தவண்ணம் உள்ளன.

கையில் புண்ணூடன் காணப்பட்ட உணவகச் சிப்பந்தி ஒருவர் அதே கையால் உணவுகளைப் பரிமாறியதாக வெளிவந்த செய்தி அருவருப்பை ஏற்படுத்தி விட்டது. அதேவேளை ஆஸ்பத்திரி வீதியிலுள்ள உணவக மொன்று 12 குறைபாடுகளுடன் இயங்கியமை கண்டு பிடிக்கப்பட்டு நீதிமன்றத்தால் தண்டமும் விதிக்கப்பட்டுள்ளது.

இவை கண்டுபிடிக்கப்பட்ட விடயங்கள், ஆனால் கண்டுபிடிக்கப்படாத நிலையில் எத்தனை குறைபாடுகள் உள்ளனவோ எமக்குத் தெரியாது.

உணவகங்களில் தயாரிக்கப்படும் பண்டங்கள் சுவையாக இருக்கின்றனவோ இல்லையோ அங்கு சுகாதாரம் கண்டிப்பாகப் பின்பற்றப்பட வேண்டும். இல்லையெல் பலரின் உடல் ஆரோக்கியம் பாதிக்கப்படலாம்.

சில உணவகங்களில் மேசைகளைத் துடைத்த பணியாளர், அதே கையால் அதனைக் கழுவாது - உணவுகளைப் பரிமாறுகின்றதை அவதானிக்க முடிந்தது. இதுவொரு பாரதூரமான சுகாதாரச் சீர்கேடாகும். மனிதர்களின் கைகளை கிருமிகளால் அதிகளவில் பாதிக்கப்படுகின்றன. கைகளை அடிக்கடி சுவர்க்

காரம் இட்டுக் கழுவதல் அவசியமாகும். மேலும் உணவகப் பணியாளர்கள் வெறும் கைகளால் உணவுகளைக் கையாளுதல் தவிர்க்கப்படல் வேண்டும். மேலும் தொற்றக்கூடிய நோய்களால் பாதிக்கப்பட்டவர்களும், சரும வியாதிகளுக்கு உள்ளானவர்களும் உணவகங்களில் பணிபுரிவது தவிர்க்கப்படல் வேண்டும்.

அநேகமான உணவகங்களின் சமையலறையும் அதனோடு இணைந்த பகுதிகளும் சுகாதாரச் சீர்கேடாக இருப்பதாகக் கூறப்படுகின்றது. இதில் உண்மையும் இல்லாமலில்லை. இந்தக் குறைபாடும் நிவர்த்தி செய்யப்படல் வேண்டும்.

மேலும் இங்கு அருந்துவதற்கு வழங்கப்படுகின்ற நீர் தொடர்பாகவும் அதிகாரிகள் கவனம் செலுத்துதல் வேண்டும் - ஏனென்றால் நீர் மூலமாகவே அநேகமான நோய்கள் பரவுகின்றன.

ஆகவே உணவகங்களில் உரிய சுகாதாரம் பேணப்படுவதால் அங்கு சென்று உணவருந்தும் மக்களை நோய்களிலிருந்து பாதுகாக்க முடியும்.

பணத்தைக் கொடுத்து உணவை வாங்கி உண்ணுகின்றவர்களைக் காப்பாற்றுவது உணவக உரிமையாளர்களின் முக்கிய கடமையல்லவா?

ந.செந்தூரன்,
மாண்புமாய்

பசுவதைக்கு எதிராக அணி திரள்வது தமிழ் மக்களின் தலையாய கடமையாகும்

கோமாதா தமிழர்களின் குலமாதா என்பர். தமிழர்களது பாரம்பரியத்துடன் இணைந்து தாய் இல்லாத குழந்தைகளுக்கு பால் வழங்கிக் காக்கும் தாயான பசுத்தாயைக் கொண்டு அதன் உணவை உண்பதனை ஒவ்வொரு தமிழனும் உண்ணாது விடுவதாக சத்தியம் செய்வோமாக குழந்தைகள் முதல் முதியோர் வரைக்கும் பாலை வழங்கி உயிர் காக்கும் பசுக்கள் இறச்சிக்காக கொல்லப்படுவது முற்றாகத் தடுக்கப்பட வேண்டும். பசுவதைக்கு எதிராக ஆலயங்கள், கிராம அபிவிருத்திச் சங்கங்கள், மத அமைப்புக்கள், தொண்டு அமைப்புக்கள்

களும் எடுத்துகளும் இறைச்சியாக்கப்பட்டு வேறு பகுதிகளுக்கு கூலர்களில் கொண்டுசென்று பெரும் பணம் சம்பாதிக்கும் வியாபார நடவடிக்கைகளை கண்காணிக்கவும் கட்டுப்படுத்தவும் அதிகாரிகள் முன்வர வேண்டும்.



பசு மாடுகளைக் கொண்டு அதன் இறைச்சியை உண்பது எமக்குப் பாலூட்டிய எமது தாயை நாமே கொண்டு இறைச்சியைப் புசிப்பதற்குச் சமனானது.

சட்டம் கூட பசு மாட்டை இறைச்சிக்காக வெட்டுவதைத் தடை செய்துள்ளது. ஆனால் ஈனர்களும், சமூக விரோதிகளும் இதை மதிப்பதாகத் தெரியவில்லை.

க.ஆ.ஞானேஸ்வரன்,
புதுக்குடியிருப்பு

கள் குரல் கொடுக்க முன்வரவேண்டும். குறிப்பாக இறைச்சிக்காக வெட்டப்படும் ஒவ்வொரு நாம் பன்(ஆண்) மாட்டுக்கும் மூன்று பசுக்கள் இறைச்சியாக்கப்பட்டு கலப்படம் செய்யப்படுவது தெரிய வருகின்றது.

மாட்டு இறைச்சிக் கடைகளைக் கண்காணிக்கும் பிரதேச சபைகளும், பொதுச்சுகாதார பரிசோதகர்களும் பசுக்கள் இறைச்சியாக்கப்படுவதைத் தடுக்க முன்வர வேண்டும். குறிப்பாக புதுக்குடியிருப்பு பிரதேச செயலர் பிரிவுக்குட்பட்ட சில பகுதிகளில் பசுக்

பார்வையாளர் மத்தியில் யாழ் சர்வதேச திரைப்பட விழா

யாழ்ப்பாண சர்வதேச திரைப்பட விழா முதல் முறையாக யாழ்ப்பாணத்தில் நடைபெற்று இன்று முடிவடைகின்றது. இந்த விழா யாழ்ப்பாணத்தில் நடைபெற்றிருப்பது வரவேற்கத்தக்க விடயம். கடந்த 15ஆம் திகதி முதல் நடைபெற்று வரும் இந்த திரைப்பட விழா 'குடாநாட்டில் சுயாதீன திரைப்படங்களை கொண்டாடுதல்' எனும் தொனிப் பொருளில் அமைந்திருந்தது. முதலாவது யாழ்ப்பாண சர்வதேச திரைப்பட விழாவினை யாழ்ப்பாணப் பல்கலைக்கழக நுண்கலைத்துறை, சிலோன் தியேட்டர்ஸ் மற்றும் அஜன்டா 14 ஆகியவை இணைந்து ஏற்பாடு செய்து நடத்தியிருந்தன.

யாழ்ப்பாணத்தில் மூன்று இடங்களில் காட்சிப்படுத்தப்பட்ட குறித்த திரைப்படங்கள், ஆவணப்படங்கள் மற்றும் குறுந்திரைப்படங்கள் போன்றவற்றை எத்தனை பேர் பார்வையிட்டார்கள் என்ற கேள்வி தற்போது எழுகின்றது. ஒரு சில படங்களை மக்கள் ஆர்வத்துடன் பார்வையிட்டனர். அது மறுக்கமுடியாத உண்மை. அதற்கு மொழி ஒரு முக்கிய காரணமாகின்றது. விழாவின் இயக்குனரான அனோமா ராஜகருணா 'குடாநாட்டில் சுயாதீனமான திரைப்படங்களை கொண்டாடுவதே எமது நோக்கம். இந்த நிகழ்வு போர் அழிவுகளில் இருந்து மீண்டெழுவதாக அமைவதோடு கலையைப் பயன்படுத்தலானது மக்களைச் சென்றடையும் என நம்புகின்றோம். இந்த விழா சினிமாவின் ஊடாக சமூகங்கள் தமது எல்லைகளைக் கடந்து ஒருவர் மற்றவருடன் இடைவினை புரிவதற்கான ஒரு வெளியினை உருவாக்கும் என எண்ணுகின்றோம்' எனக் குறிப்பிட்டிருந்தார்.

ஆனால் பொதுவில் அதிகளவில் பார்வையாளர்களாக வந்தது என்னவோ துறைசார்ந்தவர்கள் தான். பொது மக்கள் மத்தியில் குறித்த விழா பற்றிய செய்திகள் போய்ச்சேரவில்லையா? அல்லது குடாநாட்டு மக்கள் இவ்வாறானதொரு விழாவில் ஈடுபாடு அற்றவர்களாக உள்ளனரா? அல்லது காட்சிப்படுத்தப்படும் நேரம், காலம் போன்றவை மக்களுக்குச் சாத்தியமாக வில்லையா? இவை தொடர்பில் ஏற்பாட்டாளர்கள் கவனம்கொள் எவ்வல்லையா?

பொதுநூலகத்தில் நடைபெற்ற காட்சிப்படுத்தலில் வயதானவர்கள் சிலர் வந்திருந்தனர். அவர்கள் முன்வைத்த முக்கிய குறையாக மொழி அமைந்திருந்தது. அதாவது யாழ்ப்பாணத்தில் நடைபெறும் சர்வதேச விழாவில் சர்வதேச திரைப்படங்கள் காட்சிப்படுத்தப்படுவது வரவேற்கத்தக்கது, ஆனாலும் படைப்புக்களின் உப தலைப்புக்களை தமிழில் போட்டிருக்கலாம் என்பதே அவர்கள் கருத்து. "யாழ்ப்பாணத்தில் தமிழ் தெரியாதவர்கள் இருக்க மாட்டார்கள். ஆனால் அனைவருக்கும் ஆங்கிலம் தெரியும் என்றில்லை. எனவே தமிழ் உபதலைப்புக்களைப் போட்டிருந்தால் பார்க்கக்கூடக்கூட படங்கள் பலவற்றை இந்த விழாவில் பார்த்திருக்கலாம்" என்றனர்.

பார்வையாளர்களைத் தம்பக்கம் ஈர்க்கும் ஒரு உத்தியாக ஏற்பாட்டாளர்கள் இதனைச் செய்திருக்கலாம் என்பது பொதுமக்களின் கருத்து. ஆனால் துறைசார்ந்தவர்களுக்கு இது ஒரு அருமையான வாய்ப்பு. அவர்களின் படைப்புக்கள் இவ்வாறான சர்வதேச தர விழாக்களில் பங்கெடுப்பது அவர்களுக்கான ஒரு களமாகின்றது. அந்த வகையில் அவர்கள் மகிழ்ச்சியாக இருந்தாலும் ஒரு சில படைப்பாளிகளுக்கு எதிர்பார்த்த பார்வையாளர்கள் இல்லாத கவலையும் இருக்கத்தான் செய்கின்றது. விழாவில் 45 கதைப்படங்கள் காட்சிப்படுத்தப்பட்டுள்ளதுடன் மூத்தோரைக் கௌரவித்தல் மற்றும் இளம் தலைமுறையினரை ஊக்குவித்தல் என்கிற வகையில் யாழ் சர்வதேச திரைப்பட விழாவானது மூன்று விருதுகளை இன்று வழங்கவுள்ளது. வாழ்நாள் சாதனை விருது யாழ்ப்பாணத்தின் மூத்த திரைப்பட விமர்சகரான அ.ஜேசுராசாவுக்கு வழங்கப்படுகின்றது. இலங்கை தவிர ஏனைய நாடுகளில் இருந்து காட்சிப்படுத்தப்படும் 12 அறிமுகத் திரைப்படங்கள் அறிமுக திறனாய்வு விருதுக்காக போட்டியிட்டதுடன் யாழில் திரைப்பட விழாவுக்கு வந்து பார்வையிடும் பார்வை யாளர்கள் சிறந்த குறும்படங்களை வாக்களித்துத் தேர்ந்தெடுத்துள்ளனர். அது மிகச் சிறந்த குறும்படத் துக்கான பார்வையாளர் விருதாக இன்று வழங்கப்படவுள்ளது. ஒரு சில படைப்புக்களுக்கு மட்டுமே பார்வையாளர்கள் நிரம்பி வழிந்து வெளியே நின்றதைப் பார்க்கும்போது படைப்புக்களில் மொழி செல்வாக்குச் செலுத்தாதாகவே தெரிகின்றது. எதுவும் ஆரம்பத்தில் படித்தான் இருக்கும். எதிர்காலத்தில் பார்வையாளர்கள் அதிகரிக்க வாய்ப்புள்ளது என்பது துறை சார்ந்தோர் கருத்து. பொறுத்திருந்து பார்க்கலாம் பார்வையாளர்களின் ஆர்வத்தை இந்த விழாவில்...

கேலிச் சித்திரம்



Digitized by Noolaham Foundation.
noolaham.org | aavanaham.org

**ஜெனிவாவில் அமெரிக்க அரசு
கொண்டு வரும் அடுத்த பிரேரணை**

ஐ.நா. மனித உரிமைகள் சபையின் விசாரணை அறிக்கையை சபையில் தாக்கல் செய்து, அதன் மீதான தனது கருத்துக்களையும் பரிந்துரைகளையும் மனித உரிமைகள் ஆணையாளர் செய்த ராத் அல் ஹுசேன் வெளியிட்டதை அடுத்து, அந்த அறிக்கை மீதான வாதப் பிரதிவாதங்கள் உள்நாட்டிலும் வெளிநாட்டிலும் சூடுபறக்கத் தொடங்கியுள்ளன. வழமையாகவே அவசரக் குடுக்கையாக முந்திக் கொள்ளும் இலங்கை சுதந்திர முன்னணியின் தலைவரும் நாடாளுமன்ற உறுப்பினருமான விமல் வீரவன்சு, சர்வதேச குற்றவியல் நீதிமன்றத்தின் கிளை ஒன்றை, இலங்கையில் நிறுவும்படி பரிந்துரை செய்யப்பட்டுள்ளதாகவும் அதற்கு இடம்தரமுடியாது என்றும் பொறுப்பற்ற முறையில் கருத்து வெளியிட்டுள்ளார்.

ஐ.நா. மனித உரிமைகள் சபை இலங்கை தொடர்பாக ஆராய்வதற்கு தருஸ்மன் தலைமையில் மூவர் அடங்கிய நிபுணர்குழுவை அமைத்தபோதே அதை நிறுத்தும்படி உண்ணாவிரதம் இருந்தவர் இவர். உள்ளக விசாரணை ஒன்றுக்கே இலங்கை அரசும், தென்னிலங்கையில் எதிர்த்தரப்பினரும் சாதகமான கருத்துக்களை வெளியிட்டு வருகிறார்கள். உள்ளக விசாரணை என்பது முற்றிலும் இலங்கையர்களைக் கொண்ட ஒரு விசாரணை மன்றமாக இருக்க வேண்டும் என்பதையே அது குறிப்பதாகும் -- அதன் நீதிபதிகள், வழக்கு தொடுநர்கள், சட்டத்தரணிகள் யாவரும் இலங்கையர்களாக இருப்பர். உயர் நீதிமன்ற பிரதம நீதியமைச்சராக இருந்தவரும், வடக்கு - கிழக்கு மாகாணங்கள் இணைந்திருப்பதற்கு மாறாக தமிழர் அபிவாசைகளுக்கு மாறாக தீர்ப்பளித்தவருமான சரத் என் சில்வா போன்றவர்கள் இந்த உள்ளக நீதிமன்றத்தில் இடம்பெறுவார்களானால், அதன் தீர்ப்பு எவ்வாறு அமையும் என்பதை நினைத்துப் பார்க்க முடியாமல் இருக்கிறது. எனவேதான், உள்ளக விசாரணைப் பொறி முறையை தமிழ் மக்களும் தமிழ்த் தலைவர்களும் எதிர்த்து, அனைத்துலக நீதி விசாரணையைக் கோரி நிற்கிறார்கள். இந்தக் கருத்தையே தமிழ்த் தேசியக் கூட்டமைப்பின் தலைவர் இரா. சம்பந்தன் திரு கோணமலையில் ஒரு கூட்டத்தில் பேசுகையில் அண்மையில் வலியுறுத்தியிருக்கிறார்.

இவ்வாறு இரண்டு விதமான கருத்துக்களும் உள்நாட்டில் தீவிரமடைந்துள்ள நிலையில், அனைத்துலக விசாரணை ஒன்றே வேண்டும் என்பதை வலியுறுத்தி உலக நாடுகள் பலவற்றிலும் இருந்து பல்லாயிரக்கணக்கான தமிழ் செயற்பாட்டாளர்கள் ஜெனிவாவில் கூடி ஆர்ப்பாட்டப் பேரணிகளை நடத்த விருக்கும் தகவல்கள் வந்துள்ளன. அதேவேளை, அறிக்கை தொடர்பாக சபையில் தீர்மானம் ஒன்றை நிறைவேற்ற அமெரிக்கத் தரப்பில் இன்றைய தினம் அங்கு புறநிலைசார் கலந்துரையாடல்கள் நடைபெறுவதாகவும் அறிய வந்துள்ளது.

இலங்கையில் நம்பகமான உள்ளக விசாரணை ஒன்று நடைபெறுவதை முன்னர் ஆதரிக்க முற்பட்டிருந்த அமெரிக்கா இப்பொழுது சபையில் நிறைவேற்றுவதற்கு தயாரித்துள்ள தீர்மான முன்வடிவில், இலங்கை மீதான விசாரணை ஆனது அனைத்துலக புலனாய்வாளர்கள், வழக்குத்தொடுநர்கள் மற்றும் நீதிபதிகளைக் கொண்ட கலப்பு நீதிமன்றமாக இருக்க வேண்டும் என்று வலியுறுத்தும் அம்சம் அடங்கியிருப்பதாகத் தெரியவந்துள்ளது. இந்த புதிய அம்சம் அடங்கிய முன்வரைவு ஜெனிவாவில் சபையின் உறுப்பு நாடுகளின் பிரதிநிதிகள் மத்தியில் விநியோகிக்கப்பட்டுள்ளது. அமெரிக்காவின் இந்த மாற்றத்துக்கு உள்ளூரிலும் உலக மட்டத்திலும் தமிழர் தரப்பில் வெளியிடப்பட்ட எதிர்ப்புகள் காரணமாக இருக்கலாம்.

மேலும், உள்நாட்டு விசாரணைகள் ஏற்கனவே சீர் குலைந்து நம்பகத் தன்மை அற்றுப்போன வரலாறுகளும் புதிய நிலைக்கு உந்துதலாய் இருந்திருக்கலாம். அமெரிக்கா கொண்டு வரும் இந்தப் பிரேரணை நிறைவேறும் பட்சத்தில் இலங்கை அதனை ஏற்றுக்கொண்டே ஆகவேண்டும். மனித உரிமைகள் சபை நிபுணர்களின் அறிக்கை வெளியிடப்படுவதில் ஏற்பட்ட தாமதத்துக்கு, இலங்கை அரசு இதற்கு வழங்கி இருந்த ஒப்புதலே காரணம். எந்த நபரையும், குற்றவாளியாகக் குறிப்பிடப்படாத முறையில், அறிக்கை தயாரிக்கப்பட்டமையும் இலங்கை அரசுக்கு வழங்கப்பட்ட ஒரு சலுகை என்றே கருதப்படுகின்றது.

இந்த நிலையில் ஐ.நா. மனித உரிமைகள் சபையின் அறிக்கையை சார்ந்து இருக்கக் கூடியதாக அமெரிக்காவினால் தீர்மானம் ஒன்று நிறைவேற்றப்படுமானால், அதனை இலங்கை அரசு எந்தக் காரணம் கொண்டும் மீறுவதற்கு வாய்ப்பிருக்காது என்பதே நீதி கோரும் மக்களின் எதிர்பார்ப்பும் நம்பிக்கையுமாகும்.

**ஜெனிவாவிலிருந்து கொழும்பு
வந்த சூடான உருளைக்கிழங்கு
விசாரணை அறிக்கை இரகசியமாக
கையளித்தமை பற்றிய தகவல்**

ஐ.நா. மனித உரிமை ஆணையாளர் அலுவலகத்தின் விசாரணை அறிக்கை,

சூடான உருளைக்கிழங்கு நடவடிக்கை (Operation Hot Potato) என்ற இரகசிய சங்கேதப் பெயரில், இலங்கை அரசிடம், இரகசியமாக கையளிக்கப்பட்டது பற்றிய தகவல்கள் வெளியாகியுள்ளன.

இதுதொடர்பாக கொழும்பு ஆங்கில வார இதழான 'சண்டே ரைம்ஸ்' வெளியிட்டுள்ள பத்தியில் தெரிவிக்கப்பட்டுள்ளதாவது:-

இலங்கைப் படைகளும், தமிழ் போராளிகளும் போர்க்குற்றங்களில் ஈடுபட்டது தொடர்பான குற்றச்சாட்டுகள் குறித்த அறிக்கை அதிகாரபூர்வமாக வெளியிடப்படுவதற்கு முன்னர், ஐ.நா. மனித உரிமை ஆணையாளர் செய்த ராத் அல் ஹுசேனும், வெளிவிவகார அமைச்சர் மங்கள சமரவீரவும், தொடர்ச்சியாகத் தொலைபேசி மூலம் தொடர்பில் இருந்து வந்தனர். ஜெனிவாவில் இருந்து மங்கள சமரவீரவை தொலைபேசியில் அழைத்துப் பேசிய, ஐ.நா. மனித உரிமை ஆணையாளர், அதிகாரபூர்வமாக விசாரணை அறிக்கை வெளியிடப்படுவதற்கு ஐந்து நாட்கள் முன்னதாக, இலங்கை அரசுக்கான பிரதி கையளிக்கப்படும் என்று குறிப்பிட்டார்.

இந்த அறிக்கையை அதிகாரபூர்வமாக பகிரங்கப் படுத்துவதற்கு முன்னதாக, இதன் உள்ளடக்கங்கள் பற்றிய இரகசியம் கடுமையாக பாதுகாக்கப்பட வேண்டும் என்பதே தனது உடனடிக் கவலையாக உள்ளது என்று, ஐ.நா. மனித உரிமை ஆணையாளர் சுட்டிக்காட்டினார்.

நீண்ட கலந்துரையாடலின் பின்னர், தமது சொந்தக் கலந்துரையாடல்களில் கூட, இந்த அறிக்கை பற்றிக் குறிப்பிடுவதில்லை என்று இருவரும் இணங்கினர். இதையடுத்து, நீரெழுத்து கடதாசியில் (WaterMark

**“இலங்கையின்
இணக்கப்பாட்டுடன், இந்த
வாரம் ஐ.நா. மனித
உரிமைகள் சபையில்
அமெரிக்கா கொண்டு
வரவுள்ள தீர்மானத்தில்,
சர்வதேச தலையீட்டுடன்,
உள்நாட்டு விசாரணை நடத்த
வலியுறுத்தப்பட்டுள்ளது.**

Paper) அச்சிடப்பட்ட, விசாரணை அறிக்கையின் முத்திரையிட்ட பிரதியை, ஜெனிவாவில் இருந்து கொழும்புக்கு பரிமாறும் நடவடிக்கைக்கு சூடான உருளைக்கிழங்கு நடவடிக்கை (Operation Hot Potato) என்று பெயரிடப்பட்டது.


மூல அறிக்கையின் இரண்டு பிரதிகள் மாத்திரம் தன்னிடம் உள்ளதாகவும் ஒன்று தன்னிடம் இருக்கும் என்றும், மற்றையதை இலங்கை அரசுக்கு அனுப்பி வைப்பதாகவும், ஐ.நா. மனித உரிமை ஆணையாளர் தெரிவித்தார்.

ஐ.நா. மனித உரிமை ஆணையாளர் அலுவலகத்தின் அதிகாரி ஒருவர், இந்த அறிக்கையுடன் கொழும்பு புறப்பட்டார்; அடுத்த நாள், சூடான உருளைக்கிழங்கு கொழும்பு வரவுள்ளதாக, செப்டெம்பர் 10ஆம் திகதி விவியாழக்கிழமை, மங்கள சமரவீர தகவல் ஒன்றைப் பெற்றுக் கொண்டார்.

செப்டெம்பர் 11ஆம் திகதி, வெள்ளிக்கிழமை காலை 8.45 மணியளவில், டூபாயில் இருந்து வந்த, EK 650 இலக்க எமிரேட்ஸ் விமானத்தில், அந்த தூதுவர் பண்டாரநாயக்க சர்வதேச விமான நிலையத்தை வந்தடைந்தார். அவசரம் காரணமாக, அவர் கொழும்புக்குப் பயணம் செய்து, 261 பக்கங்களைக் கொண்ட அந்த அறிக்கையின் முத்திரையிடப்பட்ட பொதியை கையளிக்க நேரம் கொடுக்கப்படவில்லை.

மங்கள சமரவீர தனது அலுவலகத்தில் இருந்து அதிகாரி ஒருவரை, அறிக்கையைப் பெற்று வருவதற்காக அனுப்பியிருந்தார். அவர் அறிக்கையுடன் நேராக வெளிவிவகார அமைச்சுக்குச் செல்ல, மங்கள சமரவீர அங்கு காத்தக் கொண்டிருந்தார்.

தமது அதிகாரி வந்தடைந்ததும், முத்திரையிடப்பட்ட அந்தப் பொதியை மங்கள சமரவீர உடைத்துத் திறந்தார். அறிக்கையின் மூன்றாவது பகுதியில் இருந்த,



இலங்கை தொடர்பான விசாரணையின் பிரதான கண்டறிவுகள் குறித்த பகுதியை வாசித்தார். அப்போது, வெளிவிவகாரச் செயலர் சித்ராங்கனி வகீஸ்வரா, வெளிவிவகார அமைச்சின் ஐ.நா. விவகாரங்களுக்கான பணிப்பாளர் மகேஷினி கொலன்னே, ஜெனிவாவுக்கான நிரந்தர விதிவிடப் பிரதிநிதி ரவிநாத் ஆரியசிங்க ஆகியோரும் அங்கிருந்தனர். ரவிநாத் ஆரியசிங்க ஒரு நாள் முன்னதாகவே, கலந்துரையாடல்களுக்காக கொழும்புக்கு அழைக்கப்பட்டிருந்தார்.

பரிந்துரைகளைப் படித்துப் பார்த்து விட்டு, நாம் எதிர்பார்க்கப்பட்டது போல இது சூடாக இல்லை, இது சூடான உருளைக்கிழங்கு இல்லை. அறிக்கை பேரச்சம் ஊட்டுவதாகவோ, எந்தப் பெயர்களையும் உள்ளடக்கியதாகவோ இல்லை என்று மங்கள சமரவீர குறிப்பிட்டார்.

இதையடுத்து, வெள்ளிக்கிழமை மதியம், ஜனாதிபதி தலைமையில், உயர்மட்டக் கூட்டம் ஒன்று கூட்டப்பட்டது. அதில் பிரதமர் ரணில் விக்கிரமசிங்க, முன்னாள் ஜனாதிபதி சந்திரிகா குமாரதுங்க, நீதி அமைச்சர் விஜேதாச ராஜபக்ச ஆகியோரும் கலந்து கொண்டனர். இதன்போது ஐ.நா விசாரணை அறிக்கையின் முக்கிய விடயங்கள் குறித்து மங்கள சமரவீர விளக்கமளித்தார். அன்றிரவே, மங்கள சமரவீர, விஜேதாச ராஜபக்ச ஆகியோர் கிழக்கு மாகாண ஆளுநர் ஓஸ்ரின் பெர்னான்டோவுடன், ஐ.நா. மனித உரிமைகள் சபைக் கூட்டத்தில் பங்கேற்பதற்காக ஜெனிவாவுக்குப் புறப்பட்டார்.

ஜெனிவாவில் அவர், கடந்த ஞாயிற்றுக்கிழமை ஐ.நா. மனித உரிமை ஆணையாளர் செய்த ராத் அல் ஹுசேனைச் சந்தித்துப் பேச்சு நடத்தினார். அதற்கு முதல் நாளே ஐ.நா. மனித உரிமை ஆணையாளர் அமெரிக்காவில் இருந்து திரும்பியிருந்தார்.

ஜெனிவாவில் மங்கள சமரவீர, அமெரிக்காவின் ஐ.நாவுக்கான நிரந்தரப் பிரதிநிதி கெய்த் ஹாப்பரையும் சந்தித்தார்.

எனினும், இலங்கையின் இணக்கப்பாட்டுடன், இந்த வாரம் ஐ.நா. மனித உரிமைகள் சபையில் அமெரிக்கா கொண்டு வரவுள்ள தீர்மானத்தில், சர்வதேச தலையீட்டுடன், உள்நாட்டு விசாரணை நடத்த வலியுறுத்தப்பட்டுள்ளது.

இதன் காரணமாக ரஷ்யாவும், சீனாவும், இந்தத் தீர்மானத்துக்கு ஆதரவாக வாக்களிக்கலாம் அல்லது வாக்களிப்பின்போது நடுநிலை வகிக்கலாம் என்று கருதப்படுகிறது.

தீர்மானம் வாக்கெடுப்புக்கு விடப்படும்போது, இலங்கையின் நட்புநாடுகள் ஒரே அணியாக நிற்கும் என்று வெளிவிவகார அமைச்சர் மங்கள சமரவீர கூறியிருந்தார் என்பதும் குறிப்பிடத்தக்கது.

அமெரிக்கா தயாரித்துள்ள வரைவுத் தீர்மானம், வரும் வியாழன் அல்லது வெள்ளிக்கிழமை ஐ.நா. மனித உரிமைகள் சபையில் சமர்ப்பிக்கப்படும் என்று எதிர்பார்க்கப்படுகிறது. அதன் பின்னர், அதில் திருத்தங்கள் மேற்கொள்ளப்பட்டு, எதிர்வரும் 30ஆம் திகதி வாக்கெடுப்புக்கு விடப்படும்.

சுடோக்கு எண் விளையாட்டு

3	5	6	8	9	7	2	
2		4			1	8	
			4	6	5		
1	8		5			2	
	7	9	2		4		
9			1		8	5	
	9	5	8				
2	5			4		9	
1	7		4	9	3	5	8

நேற்றைய சுடோக்கின் விடை

8	4	1	6	9	2	5	7	3
3	5	9	1	7	8	4	6	2
7	6	2	3	4	5	8	1	9
5	1	6	7	2	3	9	8	4
9	8	3	4	5	6	1	2	7
4	2	7	8	1	9	3	5	6
6	7	8	5	3	4	2	9	1
1	9	4	2	8	7	6	3	5
2	3	5	9	6	1	7	4	8

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறே 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்கரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986 இல் ஜப்பானிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாக்கியது. 2005 இல் இது உலக அளவில் பிரபல்யமானது.

மரக்கறிகளின் நேற்றைய விடை நிலவரம்

மரக்கறி	மருதுமாமம்	சாவகச்சேரி	சன்னாகம்	நேல்லியடி	திருநெல்வேலி	கிளிநொச்சி	மன்னா	வவுனியா
முள்ளங்கி	40	60	40	60	50	60	60	40
கத்தரி	80	70	90	80	60	80	80	40
கரட்	70	120	80	80	80	120	100-120	110
மரவள்ளி	50	50	60	40	50	60	50-60	50
பயிற்றை	40	40	70	60	70	80	80-100	80
பாகல்	100	80	120	80	100	120	100-110	80
கருணைக்கிழங்கு	80	70	80	120	80	-	120	80
பெ.வெங்காயம்	120	80	110	80	90	120	100-120	80
சி.வெங்காயம்	90	50	100	80	100	120	100-120	70
பூசணி	40	40	40	40	30	40	50	25
தக்காளி	60	60	60	80	50	80	80	50
வாழைக்காய்	60	60	50	50	70	60	60	25
கீரை	20	20	30	20	20	10	30	10
பொன்னாங்காணி	20	40	30	20	20	40	15	10
பச்சை பிளவாய்	140	140	180	140	120	200	200	120
பூடால்	60	60	40	60	50	60	80	25
கோவா	70	80	80	80	60	100	100	50
வேண்டி	40	40	50	80	60	80	50	25
போஞ்சி	160	140	180	160	170	200	160	150
லீக்ஸ்	100	60	100	120	60	120	80	70
தேய்காய்	50	40	50	60	80	40-50	35-50	35
உருளைக்கிழங்கு	90	80	100	100	75	90	100	90
தேக்கிக்காய்	160	120	140	100	110	240	160	120
வல்லாரை	20	20	10	10	20	20	15	10
கறியினகாய்	100	100	80	100	100	120	120	80
இராசவள்ளி	-	-	-	160	120	-	180	-
முருங்கைக்காய்	120	100	120	80	120	80	120	20

மனிதனை விட உயர்ந்த பிறவி உலகத்தில் வேறு இல்லை

உனக்குத் தேவையான சகல வலிமையும் உதவியும் உனக்குள்ளேயே உள்ளன. தனி மனிதன் நிலை உயர்த்தப்பட்டால் இந்தத் தேசமே உயர்வடைந்துவிடும். மனிதனே மிக மேலானவன். எல்லா மிருகங்களை விடவும், எல்லாத் தேவர்களை விடவும் உயர்ந்தவன் அவனே. மனிதனை விட உயர்ந்த பிறவி உலகத்தில் வேறு இல்லை. லட்சியம் உள்ளவன் ஆயிரம் தவறுகள் செய்தால், லட்சியம் ஒன்றும் இல்லாதவன் ஐம் பதினாயிரம் தவறுகளைச் செய்வான். கல்வி என்பது மனிதனுக்குள் ஏற்கனவே மறைந்திருக்கும் பரிபூரணத் தன்மையை வெளிப்படுத்துவதாகும். முதலில் கீழ்ப்படிவதற்குக் கற்றுக் கொள். கட்டளையிடும் தலைமைப் பதவி உனக்குத்

தானாவே வந்துசேரும். உற்சாகத்துடன் இருக்கத் தொடங்குவதுதான் ஆன்மிக வாழ்க்கை வாழத் தொடங்குவதற்கான முதல் அறிகுறி. உள்ளத்தாய்மையும், மன வலிமையும் உள்ளவனாக இருந்தால், நீ ஒருவனே உலகிலுள்ள அத்தனை பேருக்கும் சமமானவனாவாய் பாமரனைப் பண்புள்ள வனாகவும், பண்புள்ளவனைத் தெய்வமாகவும் உயர்த்தும் கருத்தே ஆன்மிகம்.

விவேகானந்தர் சிந்தனையில் இருந்து....



நாளை
புரட்டாதி-05
செவ்வாய்க்கிழமை
22.09.2015
திதி: நவமி
மு.இ.08.50 வரை
நட்சத்திரம்: பூடாம்
பி.இ.03.44 வரை
சுபநேரம்:
10.32-12.02 வரை
இராசுகாவம்:
03.02-04.32 வரை

மல் இரண்டு மாதங்கள் சாப்பிட்டால் பூரண குணம் ஏற்படும். முதல் பதினைந்து தினங்கள் முதல் தொண்டை வலி குறைய ஆரம்பிக்கும். பிறகு படிப்படியாக நோய் நிவாரணம் அடையும்.

துதுவளை இலை 15 கிராம் அளவில் சேகரித்து 500 மில்லி தண்ணீரில் போட்டு 200 மில்லியாக சுண்டக் காய்ச்சி வடிகட்டி 30 முதல் 40 மில்லி வரை ஒரு நாளைக்கு மூன்று வேளை இந்தக் கஷாயத்தைச் சாப்பிட்டு வந்தால் இருமல், இரைப்பு சளியுடன் கூடிய காய்ச்சல் என்பன குணமாகும். இருபது கிராம் துதுவளை இலையை நெய்யில் வதக்கித் துவையலாகவோ, சட்னியாகவோ, பச்சடி யாகவோ தயாரித்துப் பயன்படுத்தினால், மேற்கண்ட நோய்கள் குணமாகும். இப்படித் தயாரித்த துவையலைக் காலை, மதியம், இரவு நேர உணவுடன் சேர்த்துச் சாப்பிட்டால் நல்ல பலனை உடனே காண முடியும். இவ்வகையில் துதுவளை இலை நோய்கள் குணமாகும் கவும் பயன்படும். இம்முறையில் பயன்படுத்தினால் நுரையீரல் நோய்கள் வராமல் நுரையீரல் பாதுகாக்கப்படும்.

கடலுலாவுகளின் நேற்றைய விடை நிலவரம்

கடலுலா	யாழ்ப்பாணம்	மன்னா	கிளிநொச்சி	பருத்தித்தறை	சாவகச்சேரி	மாதகல்
இரால்	600	550	700	700	500	550
நண்டு	350	350	300	300	200	400
கணவாய்	700	550	300	600	600	-
பாணா	550	450	500	500	700	430
சுறா	500	500	-	650	600	500
சீலா	300	250	300	450	500	350
விளை	650	600	-	500	400	350
முரல்	300	350	-	350	200	300
கும்பினா	400	350	300	400	-	350
கிழாக்கள்	500	700	300	500	300	-
இரா	400	300	300	450	-	-
திரள்	200	250	100	350	200	250
நகரை	150	250	200	300	-	300
கூடை	100	150	80	120	150	80
ஒட்டி	200	200	100	300	-	-
திருக்கை	100	250	250	300	200	150
பாலை	400	200	-	500	-	-
வாழை	100	150	-	350	300	-
கொய்	100	100	100	100	50	-
மதுளம்	100	200	-	280	150	250

துதுவளையின் மருத்துவக் குணங்கள்

துதுவளையின் மருத்துவக் குணங்களைப் பற்றி நேற்று முன்தினம் உதயன் பத்திரிகையில் பார்த்தோம் அதன் தொடர்ச்சி வருமாறு:

புற்றுநோயைத் தடுக்கும் துதுவளை
துதுவளையின் மருத்துவக் குணங்கள் மிகவும் சக்தி வாய்ந்தவை. இது சயரோகம், ஆஸ்துமா, டான்சிலிடீஸ், தைராய்டு கட்டிகள் மற்றும் வாயில், கன்னத்தில் ஏற்படும் கட்டிகளுக்கும் காதில் ஏற்படும் எழுச்சிக் கட்டிக் கும் பயன்படுகிறது. சளியைக் கரைக்கும் தன்மைக்கு முதலிடம் பெறுகிறது. தைராய்டு கட்டிகள் தோன்றியவுடன் துதுவளையைப் பயன்படுத்தினால் நிரந்தரத் தீர்வு காணலாம். துதுவளை இலையைச் சேகரித்து சுத்தம் செய்து, பதினைந்து முதல் ஐம்பது கிராம் வரை எடுத்து, ஊறு வைத்த அரிசி சேர்த்து அரைத்து ரொட்டியாகத் தயாரித்துக் காலை உணவாக மூன்று ரொட்டிக்குக் குறையா



ஒரு நாளைக்கு மூன்று வேளை இந்தக் கஷாயத்தைச் சாப்பிட்டு வந்தால் இருமல், இரைப்பு சளியுடன் கூடிய காய்ச்சல் என்பன குணமாகும். இருபது கிராம் துதுவளை இலையை நெய்யில் வதக்கித் துவையலாகவோ, சட்னியாகவோ, பச்சடி யாகவோ தயாரித்துப் பயன்படுத்தினால், மேற்கண்ட நோய்கள் குணமாகும். இப்படித் தயாரித்த துவையலைக் காலை, மதியம், இரவு நேர உணவுடன் சேர்த்துச் சாப்பிட்டால் நல்ல பலனை உடனே காண முடியும். இவ்வகையில் துதுவளை இலை நோய்கள் குணமாகும் கவும் பயன்படும். இம்முறையில் பயன்படுத்தினால் நுரையீரல் நோய்கள் வராமல் நுரையீரல் பாதுகாக்கப்படும்.

ஆஸ்துமா, ஈசனோபீலியா நோய் வராமல் தடுப்பு மருந்தாகவும், வந்தபின் நோய் நீக்கவும் பயன்படுகிறது. துதுவளையைப் பயன்படுத்துவதால் மூளை நரம்புகள் வலிமையடை கின்றன. இதனால் நினைவாற்றல் பெருக உதவியாக இருக்கிறது.



அதிர்ஷ்டகரமான வாழ்க்கை

நேற்றுமுன்தினம் உதயன் பத்திரிகையில் நவரத்தினக் கற்கள் பற்றிப் பார்த்தோம். இன்று அதன் தொடர்ச் சியைப் பார்க்கலாம். பிறவியிலேயே சிலருக்கு அதிர்ஷ்ட அமைப்புக்கள் அமைந்திருக்கும். சிலர் தங்கள் உழைப்பினாலும், தெய்வ வழிபாட்டினாலும், சாமர்த்தியத்தினாலும் அதிர்ஷ்ட சுரமான நல் வாழ்வை அமைத்துக் கொள்வார்கள். அந்த வகையில், ஒவ்வொருவரின் அதிர்ஷ்டத்தையும் மேன் மேலும் பெருகச் செய்யும் ஆற்றல் மிக்க நவரத்தினங் களுள் ஒன்றான முத்தைப் பற்றிப் பார்ப்போம்.

வெண்மை நிறத்துடன் ஒளி பொருந்திய உருண்டை வடிவத்தில் சிப்பிக்குள் உருவாவது முத்தாகும். சிப்பிக்குள் நுழையும் அந்நிய பொருள் சிப்பியின் உட்புறம் உறுத்துவதால் சிப்பிக்குள் சுரக்கும் திரவமே முத்தாக உருவாகிறது. கடல்நீரிலுள்ள உள் சிப்பிகள் முத்தை உருவாக்கும் தன்மை கொண்டவை. இந்தியா வில் அதிகமாக தூத்துக்குடியில் தான் முத்துக் குளித்தல் நடைபெறுகிறது. சிப்பியில் உருவாகும் முத்துக்களில் உருண்டை வடிவமுள்ள முத்துக்களே சிறப்பானவை. மிகவும் உயர்ந்தவகை முத்துக்களை, ஆணிமுத்து என்று அழைக்கின்றனர். இந்த ஆணி முத்து அளவில் சற்றுப் பெரியதாகவும், மிகுந்த அழுத்தம் உடையதாகவும், ஒளிரும் தன்மையுடனும், பளபளப்பாகவும் காணப்படும். முத்துக்களைப் பொதுவாக மணி, துளி என்ற பெயர்களில் அவற்றின் வடிவ அமைப்பைக் கொண்டு அழைக்கிறார்கள். அரை வட்ட வடிவில் உள்ள முத்தை பட்டன் முத்து என்பார்கள். சில முத்துக்கள் கருமை, பால் நிறம், இளம் சிவப்பு போன்ற நிறங்களில் கிடைக்கிறது. நல்ல முத்தை மேல் நோக்கி உற்றுப் பார்க்கும் போது வான வில்லைப் போல ஏழு நிறங்கள் தெரியும். இதற்கு ஆராய்ச்சியாளர்கள் ஷீன் என்று பெயரிட்டுள்ளனர். உலகிலேயே பட்டை தீட்டப்படாத, பட்டை தீட்ட வேண்

முத்தே ஆகும். எல்லா இரத்தினங்களும் பட்டை தீட்டப்படும் பொழுதுதான் நல்ல பொலிவைப் பெறும். ஆனால் இயற்கையிலேயே நல்ல பொலிவுடன் கிடைப்பது முத்து ஒன்றுதான்.

இயற்கையாக முத்துக் கிடைக்க அதிக காலம் காத்திருப்பதைவிட செயற்கை முறையில் சிப்பியைத் துளையிட்டு அந்நியப் பொருளை உட்புக வைத்து,

அவற்றை முத்தாக மாற்றுவது செயற்கை முறையில் இயற்கை முத்தைப் பெறக் கூடிய வழியாகும். இப்படிப்பட்ட செயற்கை முத்துக்களை 1920 ஆம் வருடம் முதலே தயார் செய்கிறார்கள். சீனா, ஐப்பான் ஆகிய நாடுகளில் செயற்கை முத்துக்களை அதிகமாக உற்பத்தி செய்கிறார்கள். இங்கு தயாரிக்கப்படும் செயற்கை முத்துக்களை நெடுங் காலமாகவே ஹைதராபாத்தில் பிரித் தெடுத்து விற்பனை செய்வதால், இதற்கு ஹைதராபாத் முத்துக்கள் என்ற பெயர் வந்து விட்டது. இந்தச் செயற்கை முத்துக்களும் இயற்கை முத்தைப்போலவே விலை உயர்ந்ததாகவும் இருக்கின்றன. சில முத்துக்கள் குறைந்த விலையிலும் கிடைக்கின்றன.

ஹைதராபாத் முத்துக்களை மோதிரமாகவும், கழுத்தில் அணியும் மாலைகளாகவும், காதில் அணியும் கம்மல்களாகவும் தங்கம் அல்லது வெள்ளியில் பதித்தும் அணியலாம். முத்தை மோதிரமாக அணிவதென்றால், மோதிரவிரல் அல்லது நடுவிரலில் அணியலாம். இவற்றின் எடை 2,4,6,9 ரட்டிகளாக இருப்பது நல்லது. நவரத்தினங்களில் சந்திரனுடைய

ஆதிக்கத்துக்குரிய ரத்தினம் முத்தாகும்.

எவர்கள் முத்து அணியலாம்?

முத்துக்களைச் சந்திரனுடைய வீடான கடக ராசியில் பிறந்தவர்களும், சந்திரனுடைய திசை நடப்பில் உள்ளவர்களும், சந்திரனால் பாதிக்கப்பட்டவர்களும் அணிவது மிகவும் நல்லது. அதுபோல எண்கணிதப்படி 2,11,20,29 ஆகிய திகதிகளில் பிறந்தவர்களும் அணிய வேண்டிய ரத்தினம் முத்து ஆகும்.

முத்துக்கள் சீக்கிரத்தில் நிறம் மாங்கு வதில்லை. நூறு ஆண்டுகளுக்குப் பிறகு தான் அவற்றின் நிறம் மாங்கும் எடை குறையும். முத்தைப் பயன்படுத்தாத போது ஒரு பஞ்சிலோ, துணியிலோ சுற்றி வைத்தால் இயற்கைத் தன்மை மாறாமல் அப்படியே இருக்கும். சவர்க்கார நீரும் ஏனைய இரசாயனப் பொருள்களும் முத்தை பாதிக்கும் தன்மை கொண்டவையாகும்.

முத்துக்குப் பதிலாகச் சந்திரகாந்தக் கல்லையும் பயன்படுத்தலாம். ஆங்கிலத்

தில் மூன்ஸ்டோன் என அழைக்கப்படும் இந்தக்கல் நிறத்தில் சற்று மங்கலாக இருந்தாலும் சந்திரன் போன்றே அழகுடையதாக இருக்கிறது.

முத்தின் நன்மைகள்:

முத்தை அணியும்போது சந்திரனுடைய ஒளிக்கதிர்கள் திருப்பி விடப்பட்டு உடல் நலமானது சிறப்பாக இருக்கும். மனக்குழப்பங்கள் மறையும். பெண்களுக்கு கர்ப்பப் பையில் பிரச்சினைகள் இருந்தால் அதிலிருக்கும் குறைகள் விலகி குழந்தைப் பேறும் உண்டாகும்.


முத்து உடலுக்குக் குளிர்ச்சியையும் உள்ளத்துக்கு அமைதியையும் முகத்துக்கு வசீகரத்தையும் உடலழகையும் கொடுக்கிறது.

(தொடரும்)

தமிழர் பாரம்பரியத்தில் நகைகள்

நேற்றுமுன்தினம் உதயன் பத்திரிகையில் நகைகள் என்பது தமிழர் பாரம்பரியத்தில் மிக முக்கியம் வாய்ந்ததொன்றாகக் கருதப்படுகிறது என்று பார்த்தோம் அதன் தொடர்ச்சி வருமாறு:—

மெட்டி அணிதல்



மெட்டி என்பது திருமணமான பெண்கள் மட்டுமே அணிய வேண்டும். ஏன் என்றால் பெண்களது கருப்பைக் காண முக்கிய நரம்புகள் கால் விரல்களிலேயே இருக்கின்றன. கொலுசைப் போலவே மெட்டியும் கட்டாயம் வெள்ளியில் தான் அணிய வேண்டும். ஏன் என்றால் வெள்ளியில் இருக்கும் ஒருவித காந்த சக்தி கால் நரம்புகளில்



ஊடுருவி நோய்களைத் தடுக்கும் ஆற்றல் கொண்டதும். முக்கியமாக கருப்பை நோய்களைக் கட்டுப் படுத்துகிறது. கர்ப்பத்தின் போது உருவாகும் மயக்கம், வாந்தி என்பவற்றைக் குறைக்கவும் கருப்பையின் நீர்ச் சமநிலையைப் பேணுவதற்கும் மெட்டி அவசியப்படுகிறது. கால் விரலில் அணியும் மெட்டி நாம் நடக்கையில் பூமியுடன் அழுத்தப்படுவதால் எமது உடல் பிணிகளை, முக்கியமாக கர்ப்பிணிப் பெண்களது உடல் பிணிகளைக் குறைகிறது.

அரை நாண் கொடி அணிதல்

சிறு குழந்தையாக இருக்கையில் இடுப்பில் அரை நாண் கொடி அணிவிப்பது வழக்கம். உடலின் நடுப்பகுதியான இடுப்பில் இதை அணிவிப்பதன் முக்கிய நோக்கமே உடலில் குருதிச் சுற்றோட்டத்தை பேணுவதற்குத் தான். மேலும் கட்டாயப்படுத்தப்படுகிறது. விரல்களில் முத்து கீழாகவும் கீழ்க்குந்து மெல்கவும் மோதிரம் அணிவதால் இதயக் கோளா

செல்லும் இரத்த ஓட்டம். சீராகவும் சமநிலையுடனும் இருக்கவே அரை நாண் கொடி பயன்படுகிறது. அத்துடன் ஆண் பெண் மலட்டுத்தன்மையை நீக்கவும் உடல் உஷ்ணத்தைக் குறைக்கவும் அரை நாண் கொடி பயன்படுகிறது.

மோதிரம் அணிதல்

மோதிரம் விரல்களில் அணியப்படும். மோதிரம் பதற்றத்தைக் குறைக்கவும், இனிமையான பேச்சு திறன், அழகான குரல் வளம் என்பவற்றுக்கும் உதவுகிறது. அதிலும் மோதிர விரலில் அணியப்படுவதன் முக்கிய காரணம் ஆண் பெண் இனவிருத்தி உறுப்புகளை ஸ்திரப்படுத்தவும் பாலுணர்வுக்கும் உதவுகிறது. அதனால்தான், திருமண மோதிரம் கட்டாயமாக மோதிரவிரலில் அணியக்



மோதிரம் அணிவதால் இதயக் கோளா



றுகள் மற்றும் வயிற்றுக் கோளாறுகள் என்பவை நீங்கவும் உதவுகிறது. சுண்டு விரலில் மோதிரம் அணிதல் தடுக்கப்படுகிறது ஏன் என்றால் இதனால் இதய கோளாறுகள் ஏற்படும்.

(தொடரும்)

இது தான் உலகம் ??



அது ஒரு கிராமம். சிறுவன் ஒருவன் ஏரிக்கரையில் விளையாடப் போகிறான். அப்போது என்னைக் காப்பாற்று ! காப்பாற்று ! என்று ஓர் அலறல். ஆற்றோரத்தண்ணீரில் வலைக்குள் சிக்கி இருக்கும் முதலை ஒன்று சிறுவனைப் பார்த்துப் பரிதாபமாகக் கதறுகிறது. உன்னை வலையிலிருந்து விடுவித்தால் நீ என்னை விழுங்கி விடுவாய். நான் மாட்டேன் என்று முதலையைக் காப்பாற்ற மறுக்கிறான் சிறுவன். ஆனால் முதலை, நான் உன்னைச் சத்தியமாகச் சாப்பிடமாட்டேன் என்னைக் காப்பாற்று என்று கண்ணீர்விடுகிறது. முதலையின் பேச்சை நம்பி சிறுவனும் வலையை அறுக்க ஆரம்பிக்கிறான்.

வலையை முழுமையாக அறுத்து முடியும் முன்னர் சிறுவனின் காலைப் பிடித்துக் கொண்டது முதலை. பாவி! முதலையே இது நியாயமா ? என்று சிறுவன் கண்ணீருடன் கேட்க, அதற்கென்ன செய்வது ? இதுதான் உலகம் இதுதான் வாழ்க்கை ! என்று சொல்லிவிட்டுச் சிறுவனை விழுங்க முயற்சித்தது முதலை. சிறுவனுக்குச் சாவது பற்றிக்கூட கவலை இல்லை. ஆனால், நன்றி கெட்ட தன்மையாக அந்த முதலை சொன்ன வார்த்தையைத்தான் ஏற்றுக் கொள்ள முடியவில்லை. முதலையின் பிடிக்குள் இருக்கும் சிறுவன், மரத்

திலிருந்த பறவைகளைப் பார்த்துக் கேட்டான் முதலை சொல்வது மாதிரி இதுதான் உலகமா ? இதுதான் வாழ்க்கையா ? அதற்குப் பறவைகள், எவ்வளவோ பாதுகாப்பாக மரத்தின் உச்சியில் கூடுகட்டி முட்டையிடுகிறோம். ஆனால், அதைப் பாம்புகள் வந்து குடித்து விட்டுச் சென்று விடுகின்றன. அதனால் சொல்கிறோம் முதலை சொல்வது சரிதான் ! ஏரிக்கரையில் மேய்ந்து கொண்டிருக்கும் கழுதையைப் பார்த்து சிறுவன் அதே கேள்வியைக் கேட்கிறான். நான் இளமையாக இருந்த காலத்தில் என் எசுமான் அழுக்குத் துணிகளைச் சுமக்க வைத்து என்னைச் சக்கையாகப் பிழிந்தெடுத்தான். எனக்கு வயதாகி நடை தளர்ந்து போனபோது எனக்குத் தீனி போட முடியாது என்று சொல்லி என்னைத் துரத்திவிட்டான். முதலை சொல்வதில் தப்பே இல்லை. இதுதான் உலகம் ! இதுதான் வாழ்க்கை என்றது கழுதை. சிறுவனால் அப்போதும் அதனை ஏற்றுக்கொள்ள முடியவில்லை. கடைசியாக ஒரு முயலைப் பார்த்து சிறுவன் இதே கேள்வியைக் கேட்கிறான். இல்லை ! முதலை சொல்வதை நான் ஏற்றுக்கொள்ளவில்லை ! முதலை பிதற்றுகிறது என்று முயல் சொல்ல. முதலைக்குக் கோபம் வந்து விட்டது. சிறுவனின் காலைக் கவ்விய படியே வாதாடத் தொடங்கியது. சிறுவனை வாயால் கவ்விக்கொண்டே பேசுவதால் நீ சொல்வது எனக்குச் சரியாகப் புரியவில்லை என்று கூறியவாறு பெரிதாகச் சிரித்த முயல் புத்தியில்லாத முதலையே ! உன் வாலின் பலத்தைக் கூடவா நீ மறந்து விட்டாய் ? சிறுவன் ஓட முயற்சித்தால் வாலால் அவனை ஒரே அடியில் உன்னால் வீழ்த்திப் பிடித்துவிட முடியுமே. என்று நினைவுபடுத்த முதலையும் சிறுவனை விடுவித்து விட்டுப் பேசத் துவங்கியது. அப்போதுதான் முயல் சிறுவனைப் பார்த்து நிற்காதே ! ஓடிவிடு ! என்று கத்த.. சிறுவன் ஓடுகிறான். முதலை, சிறுவனை வீழ்த்த வாயை உயர்த்திய போது தான் வலையிலே சிக்கியிருக்கும் வால் புகுதியை விடு விப்பதற்குள் சிறுவனை விழுங்கத் துவங்கியது. அதன் நினைவுக்கு வந்தது. சிறுவன் தப்பி ஓடிவிட்டான். அப்போது கோபத்தோடு தன்னைப் பார்த்த முதலையிடம் முயல் புன்னகையுடன் சொன்னது புரிந்ததா இதுதான் உலகம் ! இதுதான் வாழ்க்கை ! சிறிது நேரத்துக்கெல்லாம் தப்பி ஓடிய சிறுவன் கிராமத்தினரை அழைத்து வர அவர்கள் முதலையைக் கொண்டு விடுகிறார்கள். அன்பான பிள்ளைகளே. வாழ்க்கையின் அனேக விடயங்களை நம்மால் முழுமையாகப் புரிந்துகொள்ள முடியாது ! இதுதான் உலகம் ??



விடுகதைகளும் விடைகளும்

- 1) அவன் நிறம் நீலம், அவன் எல்லை நெடுந்தாரம், அது எது?
 - 2) ஆடி, ஆடி நடப்பான். அரங்கதீர நடப்பான் அவன் யார்?
 - 3) ஆவணி பிறப்பது எதனால்? நாடகம் முடிவது எதனால்?
 - 4) ஆண்டுதோறும் வரும் வரி. அடுத்தடுத்து வரும் வரி அது என்ன?
 - 5) உயிரோடு இருந்தால் சிவப்பு இறந்ததும் கறுப்பு அது என்ன?
 - 6) ஓட்டுத் திண்ணையில் பட்டுப் பாவாடை அது என்ன?
 - 7) வேலியைச் சுற்றி நீலிப் பாம்பு அது என்ன?
 - 8) வண்ண நிலா விண்ணிலே, மலர்ந்திருவான் மண்ணிலே அது என்ன?
 - 9) வெட்ட வெட்ட முளைக்குது தலைமெல்லாம் கேட்குது அது என்ன?
 - 10) முப்பத்திரண்டு காவலாளிகள் நடுவில் ஒரு சின்னப்பெண் அது யார்?
- | | |
|--------------------|--------------|
| 1) கடல் | 6) தோடு |
| 2) யானை | 7) அரைஞாண் |
| 3) ஆடி முடிவதால் | 8) அல்விப்பு |
| 4) ஜனவரி, பிப்ரவரி | 9) தலைமுடி |
| 5) நெருப்பு | 10) நாக்கு |

உலகப் பொன்மொழிகள்

எளிமைதான் முன்னேற்றம்

எளிமையாக இருங்கள். எளிமைதான் உண்மையாக வாழக் கற்றுக் கொடுக்கும். மாபெரும் கண்டுபிடிப்புகளுக்குத் தேவையான அறிவைத் தரும் சாவி எளிமையில் தான் அடங்கி இருக்கிறது. நல்லவற்றுக்கு உடனே நம் மனதைத் திறக்கவும், கெட்டதற்கு உடனடியாகவும் நம்

மனக்கதவை மூடவும் கூடிய சக்தியும், எளிமையாக வாழும் போதுதான் கிடைக்கும். எளிமையாக வாழத்தான் நமக்கு நிறையத் துணிச்சல் வேண்டும். அது நுந்தால் நாம் நினைத்ததை சாதிக்கலாம். - ஜே.ஆர்.லோவெல்



சாத்தியமா ஆண்-பெண் நட்பு..?

(கடந்த சனிக்கிழமை வெளிவந்த பகுதியின் தொடர்ச்சி)
ஆண் - பெண் நட்பை பல விடயங்கள் நிர்ணயிக்கின்றன. வயது ஒரு முக்கிய காரணம். கல்லூரி வயதில் தான் அதிகபட்ச ஆண் பெண் நட்புகள் மலர்கின்றன. திருமணத்துக்குப் பிறகு இந்தவகை நட்புக்கான வாய்ப்பு வெகுவாகக் குறைகிறது. திருமணத்துக்குப் பிறகு ஒரு பெண்ணுக்கு கணவனின் நண்பர்கள் அவளுடைய நண்பர்களாக ஆகிறார்கள். அவளுடைய கல்லூரிக் கால நண்பர்களுடனான நட்பு அவ்வப்போது தொலைபேசியில் பேசுவதோடு நின்று போய்விடுகிறது. வயது, இனம், மதம், நாடு, கருத்து வேறுபாடுகள் போன்றவற்றைக் கடந்த நட்பு, ஏன் உணர்ச்சிகளைக் கடக்க முடியாது? முடியும்! அது சாத்தியம்! அப்படி என்ன இந்த வகை நட்பினால் நன்மை? ஒரு ஆண் தான்

இல்லாத ஒரு உலகத்தைப் பற்றி பெண்ணிடமிருந்தும், ஒரு பெண் தான் இல்லாத ஒரு உலகத்தைப் பற்றி ஒரு ஆண்டமிருந்தும் தெரிந்துகொள்ள முடியும். ஒரு ஆணின் சிந்தனைகளையும் ஒரு பெண்ணின் சிந்தனைகளையும் உள்ளடக்கிய ஒரு புதிய சிந்தனை வட்டம் உருவாகும் வாய்ப்பு ஏற்படும். இதனைப் பாராட்டக்கூடிய சமுதாயமாக நம் சமுதாயம் இருக்கவேண்டும். சினிமாப் படங்களில் மட்டுமல்ல.. கதைகளிலும் காதல் என்பதை ஏதோ நட்பின் அடுத்த நிலை என்பது போலத்தான் பார்த்திருக்கிறோம். நட்பு காதலாக மலர்ந்தது என்பதை இரண்டு சிட்டுக் குருவிகளோ.. இல்லை பூச் செடிகளோ.. ஒன்றுடன் ஒன்று ஒட்டிக் கொண்டு.. பலநூறு முறை நமக்கு பாடம் நடத்தியிருக்கின்றன. உண்மையில் யதார்த்தம் வேறாகவும் இருக்கலாம்.. நடைமுறை வாழ்க்கையில் நட்பு நட்பாகவே தொடருவதையும் நாம் பார்த்திருக்கலாம்.. ஆனால் அது கொஞ்சம் உப்பு சப்பில்லாதது போலிருப்பதால் அதையாரும் கதையாக சினிமாகவாக எடுப்பதில்லை என்றே நினைக்கிறேன். மற்றபடி நமது ஆசைகளே நமது பயணத்தைத் தீர்மானிக்கின்றன. சமூகத்தின் பார்வை என்ற சங்கதியும் சிலரை அவர்கள் விரும்பாத பாதையில் திசை திருப்பிவிடுவதுண்டு. நெடுநாள் பழக்கம் அறியப்படாததற்குக் காரணம் ஒத்த குணங்கள் ஒருவரை ஒருவரை நம்பும் போது.. அதுவே பிடித்தும் போகும்போது..



இந்த சமூகத்தால் சரியான அங்கீகாரம் கிடைக்காத நிலையில் எங்கே இதை தொடர முடியாது போய்விடுமோ என்ற எண்ணங்கள் பயங்கள் எழுகின்றன. வரையறைகளையும்.. நெருவில் குரைக்கும் நாய் போன்ற சமுதாய ஏளனங்களையும் பொருட்படுத்தாமல் கண்ணியமாக நட்பைத் தொடரவும் முடியும். உண்மையில் வார்த்தைகளின் பற்றாக்குறைகூட சாதாரண நட்பிலிருந்து வித்தியாசப்படுத்தும் முயற்சியில் இது ஒருவேளை காதலே என நினைக்கத் தக்கவகையாக ஏதோ புரியாத புதிர் போல நீள்வதற்கு அடிப்படையான புரிதல் ஒன்றை

நாம் பலரும் கொண்டிருக்காமையே தான் காரணம். அந்த புரிதலானது, மனித உறவுகளுக்கு பெயர்வைத்து அழைத்து, மனித உறவுகளை சட்டங்களுக்குள்ளும் வரையறைகளுக்குள்ளும் அடக்கி சமூகச்சட்டங்கள் என்ற செயற்கையான அமைப்பை உருவாக்கியது. ஆண் - பெண் நட்பு என்பதன் சிறப்புத்தன்மை அவரவர் கைகளிலேயே உள்ளது. அதை தக்கவைத்துக்கொள்வதும் அவர்களுடைய கைகளிலேயே தங்கியுள்ளது. எனவே யதார்த்தமான சிந்தனை மூலம் அனைத்துவிதமான உறவுகளையும் சரியாகப் புரிந்து கொள்ளவேண்டும்.



துறைமுக நகரத் திட்டத்தை விட்டுக் கொடுக்குமா சீனா?

■ உபுல் ஜோசப் பெர்னான்டோ

இலங்கையில் சீனப் பயணிகளால் முகங்கொடுக்கப்படும் பிரச்சினைகளைக் கருத்திற் கொண்டு இந்த அறிக்கையை சீனா வெளியிட்டதா அல்லது இலங்கைத் தீவின் அரசியற் சூழலை மதிப்பீடு செய்வதற்காக இது வெளியிடப்பட்டதா என்பது ஆராயப்பட வேண்டும். இலங்கையை ராஜபக்ச ஆட்சிசெய்த காலத்தில் அமெரிக்கா, பிரித்தானியா, ஐரோப்பிய நாடுகள் போன்றன தமது நாடுகளிலிருந்து இலங்கைக்குப் பயணம் செய்யும் சுற்றுலாப் பயணிகளுக்கு பயண எச்சரிக்கைகளை விடுத்திருந்தன. இது ராஜபக்ச அரசுக்கு பெரும் எரிச்சலை ஏற்படுத்தியது. இந்த பயண எச்சரிக்கைகள் தனது நாட்டின் பொருளாதாரம் மீதான மறைமுக அச்சுறுத்தல் என்பதை ராஜபக்ச நிர்வாகம் நன்குணர்ந்தது.

இருப்பினும், இலங்கைக்கான பயண எச்சரிக்கைகளை நீக்குவதற்கான முயற்சிகளை ராஜபக்ச அரசு முன்னெடுத்தது. ஏனெனில் இந்தப் பிரச்சினையை அப்போதைய எதிர்க்கட்சி முதன்மைப்படுத்தியது. இலங்கை யாத்திரிகர்கள் இந்தியாவுக்குப் பயணம் செய்த போது அவர்கள் துன்புறுத்தப்பட்டனர். இதனால் ராஜபக்ச அரசும் இந்தியாவுக்குப் பயணம் செய்யும் யாத்திரிகள் மீது பயண எச்சரிக்கைகளை நடைமுறைப்படுத்தியது.

ராஜபக்சவின் இந்த நகர்வை இந்தியா வரவேற்கவில்லை. இதனால் இலங்கையிலிருந்து இந்தியா செல்லும் யாத்திரிகர்களுக்கு போதியளவு பாதுகாப்பு வழங்குவதற்கு இந்தியா தயாராக இருந்தது.

இவ்வாறான பயண எச்சரிக்கைகளும் ஆலோசனைகள் மற்றும் தடைகளும் பொதுவான ஒரு பிரச்சினையாக மாறியது. கடந்த ஓகஸ்ட் மாதம் பொதுத் தேர்தல் நடத்தப்படுவதற்கு இரு நாட்களுக்கு முன்னரும் கூட சீனா தனது நாட்டிலிருந்து இலங்கை செல்லும் சுற்றுலாப் பயணிகளுக்கு பயண எச்சரிக்கையை வழங்கியிருந்தது.

இலங்கைக்குப் பயணம் செய்யும் சீனப் பயணிகள் இலங்கைத் தீவில் இடம்பெறும் பல்வேறு விபத்துக்கள் தொடர்பாக எச்சரிக்கைகளை இருக்க வேண்டும். அண்மைய ஆண்டுகளில், இலங்கைக்குச் செல்லும் சுற்றுலாப் பயணிகளின் எண்ணிக்கையில் சீனா இரண்டாவது இடத்தில் உள்ளது. ஆனால் இலங்கை செல்லும் சீனச் சுற்றுலாப் பயணிகள் பல்வேறு அசௌகரியங்கள் மற்றும் பிரச்சினைகளுக்கு ஆளாகுகின்றனர்.

இவ்வாண்டின் முதல் ஏழு மாதங்களில் இலங்கைக்குப் பயணித்த சீனர்களில் 46 சுற்றுலாப் பயணிகள் விபத்துகளுக்கு உள்ளாகியுள்ளதாக சீனத் தூதரகத்தில் பதிவு செய்யப்பட்டுள்ளது. இவற்றுள் மூன்று விபத்துக்கள் நீரில் மூழ்கியதுடன் தொடர்புபட்டுள்ளன. இதில் இருவர் மரணித்துள்ளனர். 30 இற்கும் மேற்பட்ட திருட்டுச் சம்பவங்கள், ஒரு பாலியல் வன்புணர்வு, ஒரு பாம்புக் கடி விபத்து மற்றும் இரண்டு சுற்றுலாப் பயணிகள் ரயிலில் இருந்து தவறிவிழுந்தமை. இலங்கையின் குடிவரவுத் திணைக்களத்தால் மூன்று சீனர்கள் தடுத்துவைக்கப்பட்டமை போன்ற பல்வேறு சம்பவங்கள் இடம்பெற்றுள்ளன.

இதற்கும் மேலாக, சில சீன சுற்றுலாப் பயணிகள் நகைக் கொள்ளையில் ஈடுபட்டதாகக் குற்றம் சுமத்தப்பட்டனர். இவர்கள் மீண்டும் தமது நாட்டிற்குச் செல்வதற்கான அனுமதி வழங்கப்படவில்லை. கடந்த மார்ச்சில், சீனப் பயணிகளில் இருவர் கொள்ளையில் ஈடுபட்டதாக பதிவுசெய்யப்பட்டது. இந்தச் சம்பவத்தில் ஒருவர் காயமடைந்து வைத்திய சாலையில் அனுமதிக்கப்பட்டார்.

இலங்கைக்குச் செல்லும் சீனச் சுற்றுலாப் பயணிகள் அந்நாட்டின் உள்ளூர் சுற்றுலாத்துறைச் சட்டங்களை அவதானித்து, உள்நாட்டு நடைமுறைகள் மற்றும் வழக்காறுகளைப் பின்பற்றி, உள்நாட்டு உணவு, தங்குமிடம், போக்குவரத்து, இடங்களைப் பார்வையிடுதல், பொருட்களை வாங்குதல் போன்றவற்றிற்குச் செல்லும் போது தமக்கான பாதுகாப்பான போக்குவரத்தை உறுதிப்படுத்த

வேண்டும் என சீன அரசால் வெளியிடப்பட்ட போக்குவரத்து எச்சரிக்கை அறிக்கையில் சுட்டிக்காட்டப்பட்டது.

இலங்கையில் தேர்தல் இடம்பெறவிருந்த வேளையில் சீனாவின் இந்த நகர்வானது அரசுக்கு மகிழ்ச்சியைக் கொடுக்கவில்லை. ஏனெனில் அக்காலப்பகுதியில் இலங்கையானது சீனப் பயணிகளைப் பொறுத்தளவில் ஒரு சொர்க்க பூமியாகத் தென்பட்டது. சீனாவின் இந்த அறிவிப்பானது இலங்கைக்கான ஒரு எச்சரிக்கையாக நோக்கப்பட்டது.

ஆனால் இலங்கையில் சீனப் பயணிகளால் முகங்கொடுக்கப்படும் பிரச்சினைகளைக் கருத்திற் கொண்டு இந்த அறிக்கையை சீனா வெளியிட்டதா அல்லது இலங்கைத் தீவின் அரசியற் சூழலை மதிப்பீடு செய்வதற்காக இது வெளியிடப்பட்டதா என்பது ஆராயப்பட வேண்டும்.

மகிந்த ராஜபக்ச மீண்டும் அரசியலுக்குத் திரும்பி வருவார் என்கின்ற அதீத நம்பிக்கையை சீனா கொண்டிருந்தது. ராஜபக்சவின் அரசியல் மீள்பிரவேசம் மூலம் தடைப்பட்டிருந்த கொழும்பு துறைமுக நகரத் திட்டத்தை நடைமுறைப்படுத்த முடியும் என சீனா கருதியது. சீனாவின் நிதியுதவியுடன் மேற்கொள்ளப்படும் கொழும்பு துறைமுக நகரத் திட்டத்தை இந்தியா எதிர்ப்பதானது சீனா-ராஜபக்ச கூட்டணியானது இன்னமும் உடையவில்லை என்பதைத் தெளிவாகச் சுட்டிக்காட்டுவதாக முன்னாள் பாதுகாப்புச் செயலர் கோத்தபாய ராஜபக்ச கடந்த பொதுத் தேர்தல் பரப்புரையின் போது தெரிவித்திருந்தார்.

கடந்த மாதம் இடம்பெற்ற பொதுத் தேர்தலில் மகிந்த தோற்கடிக்கப்பட்ட போது, இது இந்தியாவுக்கான வெற்றி எனவும் சீனாவுக்கான தோல்வி எனவும் இந்திய மற்றும் சர்வதேச ஊடகங்கள் விவரித்தன. எவ்வாறெனினும், தடைப்பட்ட கொழும்பு துறைமுக நகரத் திட்டத்தை மீளவும் தொடர்வதற்கு ராஜபக்ச ஆட்சிக்கு வரும் வரை சீனா காத்திருந்திருக்கும் எனக் கருதுவது மிகவும் கடினமானதாகும்.


இந்த திட்டத்தை மீள் செயற்படுத்துவதில் அரசு மட்டத்தில் இந்தியாவின் எதிர்ப்பைக் குறைப்பதற்காகவும் இலங்கை வாழ் மக்களின் மனங்களை வென்றெடுப்பதற்காகவும் சீனா மிகப்பெரிய பரப்புரை நடவடிக்கையை முன்னெடுத்தது.

இந்தப் பின்னணியில், சீனாவின் கொழும்பு துறைமுக நகரத்திட்டம் பிரதமர் ரணில் விக்கிரமசிங்க மற்றும் இந்தியப் பிரதமர் நரேந்திர மோடி ஆகியோருக்கு இடையிலான பேச்சுக்களில் உள்ளடக்கப்படும் என இந்திய ஊடகம் அறிக்கை வெளியிட்டது. சீனாவின் விருப்பின்பேரில் இத்திட்டத்தை மீளவும் ஆரம்பிக்கப்பட வேண்டிய தேவையுள்ளதாக பிரதமர் விக்கிரமசிங்க, பிரதமர் மோடியிடம் அழுத்தம் கொடுப்பார் என எதிர்பார்க்கப்பட்டது.

இந்தத் திட்டமானது இரத்துச் செய்யப்படுமானால் இலங்கைக்கு எதிராக சீனாவானது சர்வதேச நீதிமன்றின் முன்னால் செல்லும் என எச்சரிக்கை வழங்கப்பட்டுள்ளது. இந்த விடயம் தொடர்பாக இலங்கையும் இந்தியாவும் நன்கறியும். இந்திய மாக்கடல் பிராந்தியத்தில் இந்தியாவின் பாதுகாப்புக்கு அச்சுறுத்தல் விளைவிக்காது இந்தத் திட்டத்தை நடைமுறைப்படுத்துவதற்கு சீனா ஒப்புதல் அளித்துள்ளதாக செய்திகள் தெரிவிக்கின்றன.

இந்தத் திட்டம் தொடர்பில் கொழும்புடன் மீள்மரசம் செய்வதற்கு சீனா உடன்பட்டுள்ளதாகவும் குறித்த செய்திகள் சுட்டிக்காட்டியுள்ளன.

அத்துடன் திட்டம் தொடர்பாக பொதுத் தேர்தலுக்கு முன்னர் நிதி அமைச்சர் ரவி கருணாநாயக்க தெரிவித்த கருத்தானது இங்கு ஆராயப்பட வேண்டும். சீனாவின் நிதியுதவியுடனான பெரிய திட்டம் ஒன்று சில மாத காலதாமதத்தின் பின்னர் மீளவும் ஆரம்பிப்பதற்கான ஒப்புதலை சீனா அளித்தால் இலங்கை மேற்கொள்ளும் திட்டமானது தேர்தல் இடம்பெறுவதற்கு ஒரு வாரத்தின்



முன்னர் ரவி கருணாநாயக்க தெரிவித்திருந்தார்.

ஆசியாவிலிருந்து ஐரோப்பா வரை கடல் வழி பட்டுப்பாதைத் திட்டம் ஒன்றை நடைமுறைப்படுத்துவதற்கான சீனாவின் மூலோபாய நகர்வானது இலங்கையின் அயல்நாடான இந்தியாவிற்கு எச்சரிக்கை மணியை எழுப்பியுள்ளது. இது தனக்கும் தனது பிராந்தியத்திற்கும் அச்சுறுத்தலாக விளங்குவதாகவும் இந்தியா கருதியது. சீனாவின் பட்டுப்பாதைத் திட்டத்திற்கும் இலங்கையும் உள்ளடங்குகின்றது. இதற்காகவே சீனா, இலங்கையில் பல ஹெக்ரேயர் நிலப்பரப்பில் கொழும்பு துறைமுகத்திற்கு அண்மையில் துறைமுக நகரத் திட்டம் ஒன்றை அமைக்கத் தீர்மானித்தது.

அரசானது தேர்தலில் வென்றால் சீனாவுடன் இந்தத் திட்டம் தொடர்பில் மீள்மரசத்தை மேற்கொள்ளும் எனவும் அமைச்சர் ரவி கருணாநாயக்க தெரிவித்திருந்தார். அதாவது எமது நாட்டிற்குச் சொந்தமான நிலத்தை வேறொரு நாடும் ஆக்கிரமிக்க முடியாது. இதனால் துறைமுக நகரத் திட்டத்தை நடைமுறைப்படுத்துவதற்கான நிலம் தொடர்பான உடன்படிக்கை மாற்றியமைக்கப்படும் என ரவி கருணாநாயக்க மேலும் தெரிவித்திருந்தார். சிறிசேன அரசும் இவ்வாண்டு ஆரம்பத்தில் ஆட்சிக்கு வந்தபோது இலங்கையில் இடம்பெற்ற பெரிய வெளிநாட்டுத் திட்டங்களை இடைநிறுத்தியிருந்தது. இத்திட்டங்கள் இலங்கையின் தேசிய நலன்களுக்கு ஊறு விளைவிப்பதாகவும் தெரிவிக்கப்பட்டது.

எவ்வித பெரிய திருத்தங்களுமின்றி சீனாவின் நிதியுதவியுடன் இலங்கையின் அதிவேக நெடுஞ்சாலைத் திட்டங்கள் இரண்டு ஆரம்பிக்கப்பட்டதானது ஏனைய திட்டங்களிலும் தாம் விட்டுக்கொடுப்புக் களை மேற்கொண்டு

அவற்றை நடைமுறைப்படுத்த தயாராக உள்ள தற்கால அறிகுறியாகவே நோக்கப்பட வேண்டும். துறைமுக நகரத் திட்டமானது சீன தொலைத் தொடர்பாடல் கட்டுமான அமைப்பால் நிதியுதவி வழங்கப்பட்டு உள்ள நாட்டில் கொழும்பு துறைமுக நகர நிறுவனத்தால் நடைமுறைப்படுத்தப்

பட்டது. இத்திட்டத்தின் கீழ் குடியிருப்புகள், வர்த்தகத் தொகுதிகள், நீர் விளையாட்டு மையம், கோல்ப் விளையாட்டு மையம், விடுதிகள், கப்பல் தங்குமிடம் போன்ற பல்வேறு திட்டம் உள்ளது. இத்திட்டம் திட்டமிடப்பட்டுள்ளதால், இலங்கைத் தீவில் இடம்பெறவிருந்த வேளையில் சீனாவின் இந்த நகர்வானது அரசுக்கு மகிழ்ச்சியைக் கொடுக்கவில்லை. ஏனெனில் அக்காலப்பகுதியில் இலங்கையானது சீனப் பயணிகளைப் பொறுத்தளவில் ஒரு சொர்க்க பூமியாகத் தென்பட்டது. சீனாவின் இந்த அறிவிப்பானது இலங்கைக்கான ஒரு எச்சரிக்கையாக நோக்கப்பட்டது. ஆனால் இலங்கையில் சீனப் பயணிகளால் முகங்கொடுக்கப்படும் பிரச்சினைகளைக் கருத்திற் கொண்டு இந்த அறிக்கையை சீனா வெளியிட்டதா அல்லது இலங்கைத் தீவின் அரசியற் சூழலை மதிப்பீடு செய்வதற்காக இது வெளியிடப்பட்டதா என்பது ஆராயப்பட வேண்டும்.

பட்டது. இத்திட்டம் இடைநிறுத்தப்பட்ட போது, நாளொன்றுக்கு 380,000 டொலர்கள் நிதி இழப்பு ஏற்படும் என சீன நிறுவனம் மதிப்பீடு செய்தது. இத்திட்டத்திற்காக சீன நிறுவனத்திற்கு 108 ஹெக்ரேயர் நிலப்பரப்பு கொடுப்பனவு வடிவில் வழங்கப்பட்டது. இதேபோன்று 20 ஹெக்ரேயர் நிலப்பரப்பானது 99 ஆண்டுகால குத்தகையில் வழங்கப்பட்டது.

திருகோணமலைத் துறைமுகத்தை அமெரிக்காவுக்கு குத்தகையாக வழங்குவதால் இந்தியாவின் பாதுகாப்பிற்கு எவ்வித குந்தகமும் ஏற்பட்டுவிடக் கூடாது என்பதற்காக இந்தியாவால் இந்திய-இலங்கை உடன்படிக்கையில் கைச்சாத்திடுமாறு இலங்கையின் அப்போதைய ஜனாதிபதி ஜே.ஆர்.ஜெயவர்த்தன மீது அழுத்தம் கொடுக்கப்பட்டது. இதே போன்றே சீனாவின் கொழும்புத் துறைமுக நகரத் திட்டமும் தனது பாதுகாப்புக்கு அச்சுறுத்தலாக இருக்கும் என இந்தியா கருதுகிறது. திருகோணமலைத் துறைமுகத்தை தான் குத்தகைக்கு வாங்குவதால் அது இந்தியாவுடனான உறவில் கசப்புணர்வை ஏற்படுத்தும் என அமெரிக்கா பின்னர் உணர்ந்தது. இதனால் அது இந்திய-இலங்கை உடன்பாட்டிற்கு ஆதரவளிப்பதெனத் தீர்மானித்தது. இதே போன்று சீனாவும் தனது தவறை உணர்ந்து கொள்ளுமா என்பது இன்னமும் வினவப்படும் ஒரு வினாவாக உள்ளது.

நன்றி - சிலோன் ருடே

நாய்க்குட்டி விற்பனைக்கு
8 மாத டோமன் கறுப்பு ஆண் நாய்க் குட்டி விற்பனைக்குண்டு
தொடர்பு: 077 607 9925

வேலை வாய்ப்புக்கள்

இவ்வண்ணம் AL எழுதியவர்களுக்கு
ஒர் அரிய சந்தர்ப்பம் எனது Innovage International Pvt Ltd கம்பனியானது யாழ்ப்பாணம், கிளிநொச்சி, முல்லைத்தீவு, மன்னார், வவுனியா ஆகிய பிரதேசங்களில் கிளைகளை ஆரம்பிக்கவுள்ளது இளைஞர், யுவதிகள், தொடர்பு கொள்ளவும்
* வயதெல்லை: 18-27 * தங்குமிடம் & உணவு வசதிகள் உண்டு.
* Ass. Manager, Management trainees, Warehouse Supervisor
* அனுபவம் அவசியமற்றது.
தொடர்புக்கு: 077 5566224, 077 230 2795
உங்கள் அனுமதிக்கு மந்துங்கள்

பாராட்டி வாழ்த்துகின்றோம்



மொர். ராஜ் பல்லைக்கழக விஞ்ஞானி தக்தல் ICOMES மீட்டிங் நேரத்தில் சீத்தி பெற்றமைக்காக இன்று நடைபெறும் மீட்டிங் விழாவில் மீட்டிங் பெறும் எனது தொல்லியல் கலை விஞ்ஞானியான

செல்வி ப.ராஜினி, செல்வி வி.சிவகுமார்
ஆகியோரை மொர். ராஜ் பல்லைக்கழகம்

தொல்லியல் துறை, கலாநாயக நிறுவன மாணவர்கள் யாழ்ப்பாணம் பல்கலைக்கழகம்.

வெடிபொருள்கள் மீட்பு

சாவகச்சேரி, செப்.21
2000 ஆண்டு முதல் படையினரால் முன்னிலை காவலரணாக பயன்படுத்தப்பட்டுகைவிடப்பட்ட சாவகச்சேரிநகர்ப்பகுதிக்காணியில் இருந்த கிணற்றுக்குள் இருந்து பொதி செய்யப்பட்ட நிலையில் வெடிபொருள்கள் மீட்கப்பட்டுள்ளன.
கடந்த 15 வருடங்களாக பயன்படுத்தப்படாதிருந்த குறித்த காணிக்குள் வாகனம் திருத்துமிடம் அமைப்பதற்காக அங்குள்ள 35 அடி ஆழமான கிணற்றை நேற்று முன்தினம் இறைத்துத் துப்புரவு செய்தபோதே பழுதடையாதவண்ணம் பொதி செய்யப்பட்ட நிலையில் வெடிபொருள்கள் மீட்க

பட்டுள்ளன.
இதுகுறித்து துப்புரவு மேற்கொண்டவர்கள் பொலிஸாருக்கு அறிவித்தனர். பொலிஸாரின் அழைப்பில் அங்கு விரைந்த பொலிஸ் விசேட அதிரடிப் படையினர் நேற்றுமுன்தினம் நேற்றுமுன்தினம் இறங்கி தேடுதல் நடத்தினர். தேடுதலின் போது 7 கைக்குண்டுகள் பைக்கர் உடைக்காத நிலையிலும், 3 றொக்கர் லோஞ்சர், 1 ஷெல், பெட்டியுடன் 750 ரவைகள், கொட்டப்பட்ட நிலையில் 200 ரவைகள், படையினரின் தொப்பி என்பவை மீட்கப்பட்டன என்று தெரிவிக்கப்படுகின்றது. (ற)

மரண அறிவித்தல்

கந்தையா சுந்தரலிங்கம்
கொய்யாத்தோட்டத்தைப் பிறப்பிடமாகவும், ஈச்சமோட்டையை வசிப்பிடமாகவும் கொண்ட கந்தையா சுந்தரலிங்கம் 19.09.2015 சனிக்கிழமை இறவைடை சேர்ந்தார்.
அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
27/13, துரைப்பா லேன், தகவல் : ஈச்சமோட்டை, வித், க. உதயாநாதர் (மகன்) யாழ்ப்பாணம். 077 9799549

45 ஆம் நாள் அந்திமேடும் வீட்டுக்கிருத்திய அழைப்பும் நன்றி நவிலவும்

அமரர்
ரவிச்சந்திரன் யானுசன்
கடந்த 08.08.2015 சனிக்கிழமை அன்று சிவபத மடைந்த எமது புத்திரன் ரவிச்சந்திரன் யானுசன் அவர்களின் வீட்டுக்கிருத்தியகிரியைகள் இன்று (21.08.2015) திங்கட்கிழமை மு.ப. 10.00 மணி யளவில் அவரது இல்லத்தில் நடைபெறும். அத்தருணம் தாங்களும் கலந்து கொண்டு அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ் விலும் கலந்து கொள்ளும் வண்ணம் அன்புடன் அழைக்கின்றோம்.
அன்னாரின் மறைவுச் செய்தி கேட்டு நேரில் வந்தும் தொலைபேசி, தொலைநகல் மூலமும் துயர் பகிர்ந்துகொண்ட வர்களுக்கும் கண்ணீர் அஞ்சலி பிரசரித்தும், மலர் வளையங்கள் சாத்தியும் அஞ்சலி செலுத்தியோருக்கும் எமது மனமார்ந்த நன்றிகள்.
இந்த அழைப்பை தனிப்பட்ட அழைப்பாக ஏற்றுக்கொள்ளவும்.
கந்தையா உயர்த்தவர் வித், குடும்பத்தினர். கந்தரோடை, கன்னாகம். 0214905142 077 9553989

கண்ணீர் அஞ்சலி

சின்னத்துரை இராசரத்தினம்
அவர்கள் 19.09.2015 இறைபதம் அடைந்த செய்திகேட்டு ஆழ்ந்த கவலையடைவதோடு துயருற்றிருக்கும் குடும்பத்தினருக்கும் அனுதாபங்களைத் தெரிவிப்பதோடு அன்னாரின் ஆத்மா சாந்தியடைய இறைவனை வேண்டுகின்றோம்.
7ஆம் கட்டை, துரைச்சாமி சண்டிலிப்பாய். குடும்பம்.

மரண அறிவித்தல்

முத்துத்தம்பி வேலாயுதபிள்ளை
புது வீதி, ஆறுகால்மடத்தை பிறப்பிடமாகவும் தாமரை வீதி, வண்ணார் பண்ணையை வசிப்பிடமாகவும் 1^{ம்} நாவலடி வீதி, மாணிப்பாயை தற்காலிக வசிப்பிடமாகவும் கொண்ட முத்துத்தம்பி வேலாயுத பிள்ளை 18.09.2015 வெள்ளிக்கிழமை காலமானார்.
அன்னார் காலஞ்சென்றவர்களான முத்துத்தம்பி - செல்லமுத்து தம்பதியரின் அன்பு மகனும், காலஞ்சென்றவர்களான இராசதுரை, செல்வரட்ணம் மற்றும் மகேஸ்வரி ஆகியோரின் அன்புச் சகோதரரும், காலஞ்சென்றவர்களான சின்னத்தம்பி - அன்னம்மா தம்பதியரின் அன்பு மருமகனும், தலைக்கடையின் அன்புக் கணவரும், ஜெயக்குமார் (ஜெகன் யாழ்புத்தகசாலை), ஜெயப்பிரதா (சாந்தி - ஜோர்மணி), காலஞ்சென்ற ஜெகதீசன் ஆகியோரின் அன்புத் தந்தையும் மீரா, ஜெயராசன் (ஜோர்மணி ஆகியோரின் அன்பு மாமனாரும், கீர்த்தீசன், மதுசீகா, அபி (ஜோர்மணி) ஆகியோரின் பேரனுமாவார்.
அன்னாரின் இறுதிக்கிரியைகள் இன்று (21.09.2015) திங்கட்கிழமை அவரது இல்லத்தில் நடைபெற்று பூதவுடல் தகனக்கிரியைக்காக பி.ப ஒரு மணியளவில் கோம்பயன் மணல் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
தகவல் :- குடும்பத்தினர். வே.ஜெகன் (யாழ்புத்தகசாலை) 0778549507

மகிந்த ஆட்சிக் கொலைகளை மறைக்க அனுமதிக்க முடியாது

பிரதமர் ரணில் தெரிவிப்பு

தேசிய பாதுகாப்பை முன்னிறுத்தி மகிந்த ராஜபக்சவின் ஆட்சிக்கால கொலைகளை மூடிமறைக்க இடமளிக்கப் போவதில்லை என்று பிரதமர் ரணில் திட்டவாட்டமாகத் தெரிவித்துள்ளார் என்று தகவல்கள் வெளியாகியுள்ளன.
பிரதமரின் இந்தியப் பயணத்தின் வெற்றி குறித்து அலரிமாளிகையில் பிரதமர் ரணில் விக்கிரமசிங்க மற்றும் அவருக்கு நெருக்கமான சில அமைச்சர்களுக்கிடையில் கலந்து ரையாடல் ஒன்று அண்மையில் நடைபெற்றிருந்தது என்றும் அதன் நடைபெற்றிருந்தது என்றும் அதன் வெளியிட்டார் என்றும் கூறப்படுகின்றது.
இதன் போது பிரதமர் ரணில் கூறிய


தகவல் மேலும் தெரிவிக்கப்பட்டுள்ளதாவது:-
முன்னைய ஆட்சியின் கொலைகள் குறித்து விசாரணைகளை மேற்கொள்ள முனைந்தால் தேசிய பாதுகாப்பை முன்னிறுத்தி இராணுவத்தினர் அதற்கு முட்டுக்கட்டைகள் போடுகின்றனர். ஊடகங்களும் அவர்களுக்குத் துணை போகின்றன. தமது சகாக்கள் அநியாயமான முறையில் கொல்லப்பட்டதைக் கூட மறந்து, அவர்களை துரோகிகளாக சித்தரித்து மகிந்தவையும் சகாக்களையும் பாதுகாக்கும் முயற்சியில் ஊடகங்கள் முன்னிலையில் நிற்கின்றன. ஊடகதர்மத்துக்கும் கௌரவத்துக்கும் இது பெரும் இழுக்காகும்.

ஆனால் யார் என்ன கூறினாலும், தேசியப் பாதுகாப்பை முன்னிறுத்தி தடைபோட முயன்றாலும் மகிந்த அரசின் கொலைகள் குறித்த விசாரணைகள் முன்னெடுக்கப்படும். அதில் சிறு மாற்றத்திற்கும் இடமில்லை.
அதற்கு ஏதுவாகவே பாதுகாப்பு அமைச்சின் செயலாளரும் மாற்றப்பட்டு, புதிய ஒருவர் நியமிக்கப்பட்டுள்ளார். பாதிக்கப்பட்டவர்களுக்கும், அநியாயங்களுக்கு உள்ளான சிறுபான்மையினருக்கும் நீதியைப் பெற்றுக் கொடுப்பதில் அரசு எவ்வகையான நெருக்கடிகளையும் சமாளிக்கத் தயாராக இருக்கின்றது - என்று தெரிவித்தார் என்று அந்தத் தகவல்கள் கூறுகின்றன. (ற)

நூல்கள் கொள்வனவுக்கு பாடசாலைகளுக்கு நிதி

கடந்த காலப் போரால் பாதிக்கப்பட்ட பாடசாலைகளில் கற்றல், கற்பித்தல் செயற்பாட்டை மேம்படுத்தும் வகையில் தமிழ்த் தேசிய கூட்டமைப்பு வன்னி மாவட்ட வட மாகாண சபையின் உறுப்பினர் ரவிகரனால் முன்னெடுக்கப்பட்டுள்ள கல்விச் செழுமைத் திட்டத்தின் கீழ் ஒன்பது பாடசாலைகளுக்கு பாட விதான நூல்கள் வாங்குவதற்கான பன்முகப் படுத்திய வரவு-செலவுத்திட்டத்தின் கீழ் ஒரு லட்சத்து நாற்பத்தையாயிரம் ரூபா நிதி ஒதுக்கீடு செய்யப்பட்டுள்ளது.
அந்த வகையில் 2015ம் ஆண்டுக் கான பன்முகப்படுத்தப்பட்ட நிதியில் இருந்து கல்விச்செழுமை செயற் திட்டத்துக்காக உள்வாங்கப்பட்ட பாடசாலைகளும் அவற்றுக்கு பன்முகப்படுத்திய வரவு செலவுத் திட்டத்தின் கீழ் ஒதுக்கப்பட்டுள்ள பெறுமதியும் வருமாறு:-
தென்னியங்குளம் அ.த.க.பாடசாலை 15 ஆயிரம் ரூபா, கோட்டை

டைகட்டிய குளம் அ.த.க.பாடசாலை 15 ஆயிரம் ரூபா, குமார சாமி தமிழ் வித்தியாலம் 15 ஆயிரம் ரூபா, ஈசுவரன் வித்தியாலம் 15 ஆயிரம் ரூபா, பாண்டியன்குளம் மகாவித்தியாலம் 15 ஆயிரம் ரூபா, பாண்டியன்குளம் ஆரம்ப பாடசாலை 15 ஆயிரம் ரூபா, இந்து வித்தியாலம் - திருமுற்கண்டி 20 ஆயிரம் ரூபா, விக்கிணைசுவரா வித்தியாலம் 20 ஆயிரம் ரூபா, கணேசா வித்தியாலம் - கைவேலி 20 ஆயிரம் ரூபா.
கற்றல் கற்பித்தல் செயற்பாட்டை மேம்பாடையச்செய்யும் வகையில் பாடசாலை ஆசிரியர்கள் மற்றும் மாணவர்களின் பயன்பாட்டுக்கான நூல்களை கொள்வனவு செய்யும் வகையில் இந்த நிதி ஒதுக்கீடு செய்யப்பட்டுள்ளது என்றும் ஏனைய பாடசாலைகளுக்கும் கட்டம் கட்டமாக நிதி ஒதுக்கீடு வழங்கப்படும் எனவும் ரவிகரன் தெரிவித்துள்ளார். (ற-86)



சோபித தேரருக்கு வெளிநாட்டு சிகிச்சை: ஜனாதிபதி ஆலோசனை
கொழும்பு, செப்.21
கடந்த சில தினங்களாக சுகவீனம் காரணமாக வைத்தியசாலையில் சேர்க்கப்பட்டுள்ள நீதியான சமூகத்துக்கான மக்கள் இயக்கத்தின் தலைவர் மாதுலுவாவே சோபித தேரரை மேலதிக சிகிச்சைகளுக்காக சிங்கப்பூர் கொண்டு செல்ல ஜனாதிபதி ஆலோசனை வழங்கியுள்ளார்.
சுவாசக் கோளாறு காரணமாக கடந்த 11 ஆம் திகதி கொழும்பு வைத்தியசாலையின் இருதய நோய் பிரிவின் அவசர சிகிச்சை பிரிவில் மாதுலுவாவே சோபித தேரர் அனுமதிக்கப்பட்டார். (ற)

நல்லாட்சி அரசல்ல இது திருடர்கள் கூட்டணியே

பிமல் ரத்நாயக்க எம்.பி. கூறுகின்றார்

கொழும்பு, செப்.21
நல்லாட்சி அரசை புதிய தேசிய அரசு என்பதற்குப் பதிலாக புதிய திருடர்களின் கூட்டணி என்றே அழைக்க வேண்டியுள்ளதாக ஜே.வி.பி. நாடாளுமன்ற உறுப்பினர் பிமல் ரத்நாயக்க தெரிவித்துள்ளார்.
இன்றைய அரசு பெயரளவுக்குத்தான் தேசிய அரசு. மற்றபடி இது திருடர்களின் கூட்டணி அரசு. திருடர்களைப் பாதுகாப்பதற்காக கூட்டணி அமைத்துக் கொண்டு செயற்படுகின்றவர்களே அரசின் முக்கியஸ்தர்களாக இருக்கின்றனர் எனவும் அவர் குறிப்பிட்டுள்ளார்.
மத்திய வங்கி முறைகேடு, எவன் காட் மிதக்கும் ஆயுதக்களஞ்சிய முறைகேடுபோன்ற பெரும் முறைகேட்டுச் சம்பவங்கள் இருதரப்பின் இணக்கப்பாட்டுடன் மூடி மறைக்கப்பட்டுள்ளன.
எனினும் நாங்கள் இதுபோன்ற முறைகேடுகளை மூடிமறைக்க இடமளிக்க மாட்டோம். எதிர்வரும் நாள்களில் பெரும் முறைகேடுகள் தொடர்பில் குரல் எழுப்பவும், பொது



மக்களை தெளிவுபடுத்தவும் நடவடிக்கை மேற்கொண்டுள்ளோம்.
நல்லாட்சி குறித்த எதிர்பார்ப்புடன் வாக்களித்த மக்களுக்கு ஆளும் கூட்டணி துரோகம் செய்தாலும் நாங்கள் அந்த நிலைப்பாட்டில் இருந்து மாறாமல், பொதுமக்களின் எதிர்பார்ப்பை பூர்த்தி செய்ய கடுமையான போராட்டங்களை முன்னெடுப்போம் என்றும் பிமல் ரத்நாயக்க தெரிவித்துள்ளார். (ற)

மகிந்த ஆட்சி ஊழல்கள் தொடர்பில் 29 அதிகாரிகளிடம் விசாரணை

கொழும்பு, செப்.21
முன்னாள் ஜனாதிபதி மகிந்த ராஜபக்சவின் ஆட்சிக்காலத்தில் மேற்கொள்ளப்பட்ட ஊழல்கள் தொடர்பில் 29 அரசு அதிகாரிகள் விசாரணை செய்யப்பட்டுள்ளனர் என்று தெரிவிக்கப்படுகின்றது.
நிதி மோசடிகளை விசாரணை செய்யும் பொலிஸ் பிரிவு இந்த விசாரணைகளை மேற்கொண்டுள்ளது. சுமார் 80 மில்லியன் ரூபா அரசு பணம், மகிந்த சிந்தனை, சுவிரித்த சாஹுனய என்ற திட்டத்துக்கு மாற்றப்பட்டமை தொடர்பிலேயே இந்த விசாரணை நடத்தப்பட்டுள்ளது என்று தெரிவிக்கப்படுகின்றது.
இந்த விசாரணையின் அடிப்படையில், குறித்த அரசு அதிகாரிகளின் வங்கிக்கணக்குகள் பரிசீலிக்கப்படவுள்ளன.
இந்தப் பணத்தில் சுமார் 6 மில்லியன் ரூபா, ஒரு கட்டத்தில் துறைமுக அதிகாரசபையில் இருந்து பசில் ராஜபக்சவின் மனைவி புல்பா ராஜபக்சவின் உதவி நிறுவனத்துக்கு மாற்றப்பட்டுள்ளமை கண்டறியப்பட்டுள்ளது என்றும் கூறப்படுகின்றது. (ற)

செப்ரெம்பர் மாத இறுதிக்குள் உறவுகள் விடுதலை இல்லையேல் போராட்டம்

அரசியல் கைதிகளின் உறவினர்கள் ஜனாதிபதிக்கு கடிதம்

யாழ்ப்பாணம், செப்.21
செப்ரெம்பர் மாத இறுதிக்குள் சிறைச் சாலைகளில் விசாரணைகளின்றி அடைத்து வைக்கப்பட்டுள்ள தமிழ் அரசியல் கைதிகளை விடுவிப்பதற்கு நடவடிக்கை எடுக்க வேண்டும் என்றும், தவறும் பட்சத்தில், அந்தக் கைதிகளையும் உள்ளடக்கி சாத்வீக ரீதியிலான தொடர் உணவு தவிர்ப்பு போராட்டத்தை முன்னெடுக்கப் போவதாக அரசியல் கைதிகளின் விடுதலைக்கான மக்கள் அமைப்பு, ஜனாதிபதி மைத்திரிபால சிறிசேனவுக்கு அனுப்பி வைத்துள்ள கடிதம் ஒன்றில் தெரிவித்துள்ளது.

அந்தக் கடிதத்தின் முழு வடிவம் வருமாறு:

இலங்கை சிறைகளில் அரசியல் கைதிகளாக பல ஆண்டுகளாக தடுத்து வைக்கப்பட்டிருக்கும் எமது உறவுகளின் பெற்றோர் மற்றும் மனைவி, பிள்ளைகள் ஆகிய நாம், எமது உறவுகளின் உடனடி விடுதலை வேண்டி தங்களுக்கு இந்த பகிரங்க மடலை எழுத வேண்டிய நிலைக்கு உள்ளாகியுள்ளோம். மிக நீண்டகாலமாக சிறைகளில் தடுத்து வைக்கப்பட்டிருக்கும் எமது உறவுகளின் விடுதலை தொடர்பாக இதுவரை எந்த முன்னேற்றமான நடவடிக்கைகளும் மேற்கொள்ளப்படவில்லை. குறிப்பாக சிறைகளில் தடுத்து வைக்கப்பட்டிருக்கும் எமது உறவுகள் மூன்று விதமாக நோக்கப்படுகின்றனர்.

மேல் நீதிமன்றத்தில் குற்றப்பத்திரிகை தாக்கல் செய்யப்பட்டு மிக நீண்ட காலமாக விளக்கமறியலில் உள்ளோர். (8 முதல் 15-20 வரு

டங்கள் வரை), குற்றச்சாட்டுகளை பாரமெடுத்தோர் (தண்டனைக் கைதிகள்) மற்றும் வழக்கு தாக்கல் செய்யப்படாமல் தடுத்து வைக்கப்பட்டுள்ளோர்.

மேற்கூறப்பட்டுள்ளவர்களுள் பெரும்பாலானோர் விசாரணை அதிகாரிகளால் சிங்கள மொழியில் எழுதப்பட்ட உண்மைக்கு மாறான குற்ற ஒப்புதல் வாக்கு மூலங்களில் அந்த அதிகாரிகளின் வற்புறுத்தலினாலும், விடுதலை செய்வதாக கூறியும் பெறப்பட்ட ஒப்பங்களை அடிப்படையாக வைத்தே குற்றப்பத்திரிகை தாக்கல் செய்யப்பட்டுள்ளது.

இதன் அடிப்படையில் மேல் நீதிமன்றங்களில் மேற்கொள்ளப்படும் விசாரணைகள் அனைத்தும் சிங்கள மொழியிலேயே இடம்பெறுவதுடன், ஒவ்வொரு வழக்கு தவணைகளும் 3 முதல் 6 மாதங்கள் வரை தவணையிடப்படுகின்றன.

1 முதல் 2 மாதங்கள் வரை தவணையிடப்படும்போது அங்கு நீதிபதி, அரசு சட்டத்தரணி அல்லது சாட்சியாளர்கள் வருவதில்லை. ஆயினும் எமது உறவுகள் சட்டத்தரணிகளுக்கு எதுவிதமான நீதிமன்ற நடவடிக்கைகளின்றி பணத்தை மட்டும் தொடர்ந்தும் வழங்க வேண்டிய துன்பியல் சம்பவங்கள் நடைபெற்றுக்கொண்டிருக்கின்றன. இந்தநிலையில் பலருடைய வழக்கு விசாரணை நடவடிக்கைகள் பல வருடங்களாக திகழியிடப்பட்டு 10 முதல் 18 வருடங்களையும் அண்மித்து விட்டது. எனவே இனியும் நீதிமன்றங்கள் ஊடாக எமது உறவுகளின் விடுதலையை எதிர்பார்ப்பதென்பது எவராலும் ஏற்றுக்

கொள்ள முடியாத ஒரு செயல் முறையாகும்.

அவ்வாறே நீதிமன்றங்களில் விசாரணைகளை இனியும் எமது உறவுகள் எதிர்கொள்ள வேண்டுமாகவிருந்தால், இன்னும் பல வருடங்கள் எமது உறவுகள் சிறைகளுக்குள் தேயுமது வாழும் காலத்தை கழிக்க வேண்டிய அவலநிலைக்கு உள்ளாவார்கள். எனவே எமது உறவுகளின் உடனடி விடுதலைக்கான ஆக்கபூர்வமான செயல் முறையொன்று மிக விரைவாக உருவாக்கப்பட வேண்டும்.

எமது உறவுகள் மீது சுமத்தப்பட்டுள்ள குற்றச்சாட்டுகளுக்கான தண்டனைக்காலத்தை விடவும், மேலதிகமாக விளக்கமறியலில் தண்டனைக்காலத்தை அவர்கள் கழித்துவிட்டார்கள். எனவே இனியும் விசாரணைகளை தொடர்வது அல்லது அவர்கள் தம்மீது சுமத்தப்பட்டுள்ள குற்றச்சாட்டுகளை பொறுப்பேற்று தண்டனைகளை பெறுவது என்பது எதுவித நியாயமும் அற்றதாகவே உள்ளது. மீறி அப்படி செய்வது என்பது தொடர்ந்தும் நாம் பழிவாங்கப்படும் செயல்முறையாகவே இந்த நல்லாட்சியிலும் நாம் நோக்க வேண்டியுள்ளது.

காலத்துக்கு காலம் ஆட்சிக்கு வருகின்ற ஆட்சியாளர்கள் ஆட்சி பிடம் ஏற முன்பு ஒரு கதையையும், அதன் பின்பு வேறுவிதமான கருத்துகளையும் எமது உறவுகளின் விடுதலை தொடர்பாக வெளியிட்டு தொடர்ந்தும் நாம் ஏமாற்றப்பட்டே வருகின்றோம். ஒவ்வொரு காலத்திலும் விசேட நீதிமன்றங்களை அமைப்பது, சிறு குழுக்களை அமைப்பது,

ஆணைக்குழுக்களை நியமிப்பது, விசேட பிரதிநிதிகளை சிபாரிசு செய்வது போன்ற பல்வேறு கருத்துகளை மட்டும் வெளியிட்டு தொடர்ந்தும் எமது உறவுகளின் விடுதலைக்கான காலங்கள் இழுத்தடிக்கப்பட்டே வருகின்றன.

கடந்த மூன்று தசாப்த கால போரில் இனியும் இழப்பதற்கு ஏதுமற்று முழுமையாக அனைத்தையுமே இழந்து மிகுந்த வேதனைகளுடன் வாழுகின்ற நாம் தொடர்ந்தும் பொய்வாக்குறுதிகள் மூலம் ஏமாற்றப்பட்டே வருகின்றோம். இவ்விடயத்தில் எம்மை பிரதிநிதித்துவப்படுத்துகின்ற தமிழ் அரசியல் தலைவர்களும் எமது நிலையை உணர்ந்து எளத்தாய்மையுடன் ஆக்கபூர்வமான நடவடிக்கைகளில் ஈடுபட்டு எமது உறவுகளின் விடுதலைக்கு தீர்வை பெற்றுக்கொடுக்க வேண்டும் என்றே நாம் கோருகின்றோம். பல வருடங்களாக நாங்கள் சமூகத்தில் பலவிதமான பிரச்சினைகளை எதிர்கொள்ள வேண்டிய துர்ப்பாக்கிய நிலைமைகளுக்கு உள்ளாகியுள்ளதன், வழக்கு விசாரணைகளுக்கும் பெருந்தொகையான பணத்தை தொடர்ந்தும் எம்மால் பெற்றுக்கொடுக்க முடியாத அவலத்துக்குள்ளும் நாம் தள்ளப்பட்டுள்ளோம்.

உதாரணமாக வவுனியா மற்றும் கொழும்பு மேல் நீதிமன்றத்தில் ஐந்து வருடங்களுக்கு மேலாக வழக்கு விசாரணைகளை எதிர்கொண்டுவரும் குடும்ப பொருளாதாரத்தில் மிகவும் நலிவுற்றுள்ள அரசியல் கைதி ஒருவரின் மனைவி, மனநிலை பாதிக்கப்பட்டு வைத்திய சாலையில் அனுமதிக்கப்பட்ட

நிலையில், மனைவியின் மருத்துவ செலவுக்கும், தனது வழக்கு விசாரணை செலவுகளுக்கும் தனது சிறுநீரகம் ஒன்றை விற்பதற்கு வவுனியா மேல் நீதிமன்றத்தில் அனுமதி கோரியிருக்கின்றார். இது வேதனை மிகுந்த எமது வாழ்வில் இடம்பெறுகின்ற பல சம்பவங்களில் ஒரு உதாரணம் மட்டுமே.

இதனூடாக எமக்கான சலுகைகளையோ அல்லது உதவித்திட்டங்களையோ நாம் தங்களிடம் கோரவில்லை. நீதிக்கு புறம்பான முறையில் பல வருடங்களாக சிறையில் வேதனைப்பட்டுக் கொண்டிருக்கும் எமது உறவுகளை விடுதலை செய்து தங்களின் உண்மையான நல்லாட்சியை வெளிப்படுத்துமாறே வேண்டுகின்றோம். இம்மாத இறுதிக்குள் எமது உறவுகளின் விடுதலைக்கான ஆக்கபூர்வமான செயல்வடிவங்களை நடைமுறைப்படுத்துவீர்கள் என்று நம்புகின்றோம்.

மாறாக பொய் வாக்குறுதிகள் மூலம் நாம் ஏமாற்றப்பட்டால் சிறைகளில் இருக்கும் எமது உறவுகளையும் ஒன்றிணைத்து சாத்வீக ரீதியிலான தொடர் உண்ணாவிரதப்போராட்டத்தை முன்னெடுக்க தீர்மானித்துள்ளோம். எனவே தங்களின் மேலான கவனத்துக்கு எமது நியாயமான பிரச்சினைகளைக் கொண்டு வருவதன் ஊடாக, தங்களின் காத்திரமான நடவடிக்கையை எதிர்பார்த்து காத்திருக்கின்றோம். தாமதமாகும் நீதியும் மறுக்கப்பட்ட நீதிக்கே ஒப்பானதாகும் என அந்தக் கடிதத்தில் தெரிவிக்கப்பட்டுள்ளது. (ற-வ)

ஊடகத்துறையினர் தொடர்பான விசாரணை அறிக்கை ஜனாதிபதியிடம்

விரைவில் சமர்ப்பிக்கப்படுமெனத் தெரிவிப்பு

கொழும்பு, செப்.21
சண்டே லீடர் பத்திரிகையின் ஸ்தாபக ஆசிரியர் லசந்த விசுவநாதன் படுகொலை மற்றும் லங்கா ஈ நியூஸ் இணைய தளத்தின் ஊடக வியலாளர் பிரகீத் எக்னெலிகொட காணாமல் போன சம்பவம் ஆகியன தொடர்பிலான விசாரணை அறிக்கைகள் ஜனாதிபதி மைத்திரிபால சிறிசேனவிடம் ஒப்படைக்கப்பட உள்ளது. குற்றப் புலனாய்வுப் பொலிஸாரால் இந்த அறிக்கை தயாரிக்கப்பட்டுள்ளது.

சந்தேக நபர்களிடம் மேற்கொண்ட விசாரணைகளின் அடிப்படையில் அறிக்கை தயாரித்துள்ளதாகத் தெரிவிக்கப்பட்டுள்ளது.

ஜனாதிபதி மைத்திரிபால சிறிசேன

மற்றும் பிரதமர் ரணில் விசுவநாதன் ஆகியோரின் உத்தரவிற்கு அமைய இந்த அறிக்கைகள் தயாரிக்கப்பட்டுள்ளதாக குற்றப் புலனாய்வு பிரிவினர் தெரிவித்துள்ளனர். சில மிக முக்கியமான நபர்கள் படுகொலைகள் தொடர்பிலான விசாரணை அறிக்கையும் ஜனாதிபதியிடம் விரைவில் ஒப்படைக்கப்பட உள்ளது.

பிரகீத் காணாமல் போதல் சம்பவத்துடன் தொடர்புடைய சந்தேகத்தின் பேரில் இராணுவ பிரிகேடியர் ஒருவரிடம் விசாரணை நடத்தப்பட்டு வருவதாகவும் விரைவில் இந்த விசாரணைகள் புர்த்தியாகும் எனவும் குற்ற புலனாய்வுப் பிரிவினர் தெரிவித்துள்ளனர். (ற-வ)

மட்டு. போதனாவில் இரத்தம் தட்டுப்பாடு

சிழக்கு மாகாணத்திலுள்ள ஒரே யொரு போதனா வைத்தியசாலை யான மட்டக்களப்பு போதனா வைத்தியசாலை இரத்த வங்கியில் பெரும் இரத்த தட்டுப்பாடு ஏற்பட்டுள்ளது என்று இரத்த வங்கி பணிப்பாளர் லாக்டர் எஸ்.விவேகானந்தன் தெரிவித்துள்ளார்.

மட்டக்களப்பு மாவட்டத்தில் தலசீ மியா நோயாளர்களின் அதிகரிப்பும் விபத்துக்கள் அதிகரித்திருப்பதுமே இரத்தம் அதிகமாக தேவைப்படுவதற்கான பிரதான காரணம் என அவர் மேலும் தெரிவித்துள்ளார். இந்த இரத்த தட்டுப்பாட்டை போக்கு

முகமாக மட்டக்களப்பு போதனா வைத்தியசாலை இரத்த வங்கிக்கு மட்டக்களப்பு சிறைச்சாலை அதிகாரிகள் இரத்த தானம் செய்துள்ளனர். சிறைச்சாலை அத்தியட்சர் யுகே.அக்பர் தலைமையில் நடைபெற்ற இந்த இரத்த தான முகாமில் சிறைச் சாலை உத்தியோகத்தர்கள் பொது மக்கள் உட்பட ஏராளமானோர் கலந்து கொண்டு இரத்த தானம் செய்தனர். இந்தநிலையில் பொது அமைப்புக்களும் சமூக சேவை நிறுவனங்களும் இரத்த தானம் செய்யப் படுவதற்கு மாறு இரத்த வங்கி பணிப்பாளர் கோரிக்கை விடுத்துள்ளார். (ற)

உரிய முறையில் அதிகாரத்தை பயன்படுத்தாத பிரதி பொலிஸ் மா அதிபர் விளக்கமறியலில்

கொழும்பு, செப்.21
வவுனியாவில் புதையல் தோண்டிய சம்பவம் தொடர்பில் அதிகாரத்தை உரிய முறையில் பயன்படுத்தாததை குறித்து கைது செய்யப்பட்ட பிரதி பொலிஸ் மா அதிபர் யு.கே. திசாநாயக்க விளக்கமறியலில் வைக்கப்பட்டுள்ளார்.

கொழும்பு கோட்டை நீதவான் முன்னிலையில் சந்தேகநபர் நேற்று முன்தினம் முற்படுத்தப்பட்டதை அடுத்து அவரை எதிர்வரும் 23 ஆம் திகதி வரை விளக்கமறியலில் வைப்பதற்கான உத்தரவு பிறப்பிக்கப்பட்டுள்ளதாக பொலிஸ் ஊடகப் பேச்சாளர் அலுவலகம் தெரிவித்துள்ளது.

சந்தேகநபர் சிரேஷ்ட சட்டத்தரணி ஒருவருடாக பொலிஸ் தலைமையகத்தில் நேற்று முன்தினம் மாலை சரணடைந்தார்.

சந்தேகநபரான பிரதி பொலிஸ் மா அதிபர் யு.கே. திசாநாயக்க தலைமறைவாகிய நிலையில், தேடிப் பிடிப்பதற்கு சட்ட மா அதிபர் ஊடக அறிவித்தல் வழங்கப்பட்டதை அடுத்து, பொலிஸார் தேடுதலை மேற்கொண்ட போதிலும் அவர் கண்டு பிடிக்கப்பட்டிருக்கவில்லை.

இந்த சில வழியிலேயே அவர் பொலிஸ் தலைமையகத்தில் சரணடைந்துள்ளார் என்பது குறிப்பிடத்தக்கது. (ற-வ)

மக்ரேயின் ஆவணப் படத்தால் கண்ணீர்க்குளமானது ஐ.நா. சபை

கொழும்பு, செப். 21
இலங்கையில் இடம்பெற்ற போர்க்குற்றங்கள் மற்றும் மனித உரிமை மீறல்கள் தொடர்பான ஆவணப்படம் ஜெனீவாவில் அமைந்துள்ள ஐக்கிய நாடுகள் மனித உரிமைகள் சபையில் காட்சிப்படுத்தப்பட்டுள்ளது.

ஐக்கிய நாடுகள் மனித உரிமைகள் சபையின் 30ஆவது கூட்டத்தொடர் நடைபெறும் கட்டடத்தில் இந்த ஆவணப்படம் கடந்த வெள்ளிக்கிழமை காட்சிப்படுத்தப்பட்டுள்ளது.

இலங்கையின் நீதிக்கான தேடல் என்ற கெனூம் மக்ரேயின் ஆவணப்படமே இவ்வாறு காட்சிப்படுத்தப்பட்டுள்ளது.

தப்பட்டுள்ளது.

இந்த ஆவணப்படத்தைப் பார்த்த அனைவரினதும் கண்களிலும் கண்ணீர் பெருக்கெடுத்து ஓடியது.

இலங்கையில் இடம்பெற்ற போர்க்குற்றச் செயல்கள் தொடர்பில் சர்வதேச சயாதின விசாரணை நடத்தப்படவேண்டும் என்ற நோக்கின் அடிப்படையில் இந்த ஆவணப்படம் காட்சிப்படுத்தப்படுவதாக கெனூம் மக்ரே இதன்போது தெரிவித்துள்ளார்.

விசேட கலப்பு நீதிமன்றில் பெரும் பான்மையானவர்கள் சர்வதேச நீதிவான்களாக இருக்கவேண்டும் என்றும் அவர் கோரிக்கை விடுத்துள்ளார். (த)

மரண அறிவித்தல்

இளையதமிழ் இரகுநாதன் (கடவுள்)

யோகபுரம் கிழக்கு, யோகபுரத்தைச் சேர்ந்த இளையதமிழ் இரகுநாதன் (கடவுள்) நேற்று (20.09.2015) சூரியநிறுகிழமை காலை மாணார்.

அன்னார் காலஞ்சென்ற இளையதமிழ் -லட்சுமி தம்பதியின் அன்பு மகனும், ஜெய மாலினியின் அன்புக் கணவரும், சிந்து, குட்டி, செல்லம் ஆகியோரின் பாசமிருந்ததையும், செல்லமணி, இலந்தப்பழம், தெய்வம், ரவி, அப்பன், கருள், சியா, மதன், கிளியா (கொலண்ட்), சொக்கா, ஆசன் ஆகியோரின் அன்புச் சகோதரரும் ஆவார்.

அன்னாரின் இறுதிக்கிரியைகள் இன்று (21.09.2015) திங்கட்கிழமை மு.ப. 10.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக முதலாம் பூசாரி புகழேந்தி நகர் இந்து மயானத்துக்கு எடுத்துச் செல்லப்படும். இந்த அறிவித்தல் உற்றார், உறவினர், நண்பர்கள் அனைவரும் ஏற்றுக் கொள்ளும் வாய்ப்பும் கீழ்க்கண்ட இடங்களில் கலந்துகொள்ளும் வாய்ப்பும் உள்ளது. (ற-வ)



இலங்கையிலும் இந்தியாவின் இரத்தக் கறை படிந்திருக்கிறது

முன்னாள் இராஜதந்திரி சுட்டிக்காட்டு

புதுடில்லி, செப்.21
இலங்கையில் இடம்பெற்ற போர்க் குற்றங்கள் குறித்த ஐ.நா அறிக்கையின் கண்டுபிடிப்புக்கள் மிகவும் கவனமான முறையில் மேற்கொள்ளப்பட்டுள்ளதாக தெரிவித்துள்ள இந்தியாவின் முன்னாள் இராஜதந்திரி சத்யபாரத பல், இலங்கையில் கூட இந்தியாவின் கைகளில் இரத்தக் கறை படிந்திருக்கிறது என்று கூறியுள்ளார்.
பாகிஸ்தானுக்கான இந்தியாவின் உயர்ஸ்தானிகராகவும் இந்தியாவின் தேசிய மனித உரிமைகள் ஆணைக்குழுவின் உறுப்பினராகவும் பணி ஆற்றிய சத்யபாரத பல், தவயர் என்ற இந்திய இணையத்தளத்துக்கு எழுதியுள்ள கட்டுரை

ஒன்றிலேயே இவ்வாறு தெரிவித்துள்ளார்.
இலங்கை இராணுவம் புரிந்த போர்குற்றங்களைப் போலவே இந்திய இராணுவமும் இலங்கையில் மோசமான குற்றச்செயல்களை புரிந்துள்ளதாக அவர் கூறுகிறார்.
அண்மையில் கிஷோலே பட்டாச்சாரே என்பவரால் வெளியிடப்பட்ட ஒரு அற்புதமான புத்தகமான எனது கைகளில் இரத்தம் எமது சந்தேகங்களை (இந்திய இராணுவம் கிளர்ச்சிகளை ஒடுக்கும் போது இழைத்த குற்றங்கள்) உறுதிப்படுத்துகிறது. இராணுவம் மற்றும் பொலிசாருடன் அவர் நடத்திய நேர்காணல்

களில் துயரமான வகையிலும் வெட்கக்கேடான வகையிலும் உண்மையில் இந்த குற்ற செயல்கள் இந்திய முரண்பாட்டு வலயங்களில் ஒரு நடவடிக்கை ஒழுங்கு முறைக்குரியதாக காணப்படுகிறது. இவ்வாறு இழைக்கப்படும் குற்றங்களை ஏற்றுக்கொள்வதற்கு அரசுகள் மறுக்கும்போது பாதிக்கப்பட்டவர்களின் குடும்பங்களோ அல்லது தப்பி உயிர் வாழ்பவர்களோ எப்பொழுதேனும் நீதியை பெறுவார்களா என்பது சந்தேகமே. இது போராடப்படவேண்டிய ஒரு போர். ஆனால், இலங்கையிலும் இந்தியாவின் கைகளில் இரத்தம் இருக்கிறது என்று அவர் எழுதியுள்ளார். (9-வ)

அமெரிக்காவின்

இலங்கைக்கு ஆதரவாக இருந்து வந்துள்ளன. இலங்கைக்கு எதிராக கொண்டு வரப்பட்ட தீர்மானங்களுக்கு இந்த நாடுகள் எதிராகவும் வாக்களித்துள்ளன. எந்தவொரு நாட்டினதும் உள்நாட்டு விவகாரத்தில் சர்வதேச தலையீட்டுக்கு அவை எதிர்ப்புத் தெரிவித்து வந்துள்ளன.
எனினும், இலங்கை அரசின் இணக்கப்பாட்டுடன், இந்தவாரம் ஐ.நா. மனித உரிமைகள் சபையில் அமெரிக்கா கொண்டு வரவுள்ள தீர்மானத்தில், சர்வதேச தலையீட்டுடன், உள்நாட்டு விசாரணை நடத்த வலியுறுத்தப்பட்டுள்ளது.
இதன் காரணமாக ரஷ்யாவும், சீனாவும், இந்த தீர்மானத்துக்கு ஆதரவாக வாக்களிக்கலாம் அல்லது வாக்களிப்பின் போது நடுநிலை வகிக்கலாம் என்று கருதப்படுகிறது. தீர்மானம் வாக்கெடுப்புக்கு விடப்படும் போது இலங்கையின் நட்பு நாடுகள் ஒரே அணியாக நிற்கும் என்று வெளிவிவகார அமைச்சர் மங்கள சமரவீர கூறியிருந்தார் என்பதும் இங்கு சுட்டிக்காட்டத்தக்கது.

வித்தனர். (9-86)

ஐ.நா. அறிக்கையை
யில் அறிக்கையில் பரிந்துரைக்கப்பட்டதன் அடிப்படையில் விசேட கலப்பு நீதிமன்றம் உருவாக்கப்பட வேண்டும் என்றும் அந்த அமைப்பு தெரிவித்துள்ளது.
இதேவேளை அமெரிக்காவைத் தளமாக கொண்டு இயங்கும் நாடுகடந்த தமிழீழ அரசும் இந்த அறிக்கையின் பரிந்துரைகளை வரவேற்றுள்ளது.
அத்துடன் இந்த அறிக்கையில் உள்ளாட்டு விசாரணைகள் முற்றாக நிராகரிக்கப்பட்டுள்ளமை குறித்து, அந்த அமைப்பு மகிழ்ச்சி வெளியிட்டுள்ளது. போர்க்குற்றச் சாட்டுகள் தொடர்பில் உள்நாட்டு விசாரணைகள் எந்த வகையிலும் தீர்வைத் தராது. அதேநேரம் ஐ.நா.வின் உண்மைக்கும் நீதிக்குமான விசேட அறிக்கையாளர் குழுவுக்கு இலங்கையில் பூரண பிரசன்ன அனுமதி வழங்கப்பட வேண்டும் என்று மனித உரிமைகள் ஆணையாளரின் கோரிக்கைக்கும் நாடுகடந்த தமிழீழ அரசு வரவேற்பைத் தெரிவித்துள்ளது. (9-வ)

ஜெனிவாவில் உள்ள அமெரிக்காவின் நிரந்தர வதிவிடப் பிரதிநிதி கெய்த் ஹாப்பர் தலைமையில் இந்த முயற்சிகள் முன்னெடுக்கப்படுகின்றன. இலங்கைக்கான அமெரிக்கத் தூதுவர் அதுல் கெசாப்பும், இதுதொடர்பான பணிகளைக் கவனிக்க ஜெனிவா சென்றுள்ளார். இந்த தீர்மானத்துக்கு அதிகளவு நாடுகளின் ஆதரவைத் திரட்டிக் கொள்வதில் வெளிநாட்டின் தீவிர கவனம் செலுத்தி வருகின்றது என்றும் தகவல்கள் தெரிவிக்கின்றன. (9-வ)

ஐ.நா. தனிச்

யாளர் அலுவலகத்தின் தனி யான செயலகம் ஒன்றை இலங்கையில் அமைக்கும் பரிந்துரைக்கு இணங்கப் போவதில்லை என்று வெளிவிவகார அமைச்சர் மங்கள சமரவீர தெரிவித்துள்ளார்.
எனினும் கொழும்பில் தற்போதுள்ள ஐ.நா. அலுவலகத்தை மேலும் வலுப்படுத்துவதற்கு எதிர்ப்புத் தெரிவிக்கவில்லை என்றும் அவர் கூறியுள்ளார். (9-வ)

கலப்பு நீதிமன்றத்துக்கு

அரசியல் தலைவர்கள் அதற்கு எதிர்ப்புத் தெரிவித்திருந்தனர். இந்தப்பின்னணியிலேயே வெளிவிவகார அமைச்சர் இவ்வாறான கருத்தை வெளியிட்டுள்ளார்.
நாங்கள் கூறுகின்றோம் ஒரு விசேட நீதிப் பொறிமுறையென. அதில் உள்ளூர் உயர் தகைமையுடைய சுயாதீன நீதிபதிகள் உள்ளடக்கப்படுவர் என பரிந்துரைத்தோம். எனினும் எமது நீதித்துறை கடந்த 10 ஆண்டுகளில் கீழ்நோக்கிச் செல்வதான கருத்து உள்ளது என்றும் அவர் சுட்டிக்காட்டியுள்ளார்.
மக்களின் பிரச்சினைகளை கண்டறியக் கூடிய அனைவராலும் ஏற்றுக் கொள்ளப்பட்டதை நாம் முன்மொழியலாம். அந்த வகையில் வெளிநாட்டில் இருந்து நிபுணர்கள் அல்லது தொழில்நுட்ப உதவி அல்லது நீதிபதிகள் இருக்க வேண்டும் என்ற அவசியத்தை கருத்தில் எடுக்க வேண்டும் என்று அவர் தெரிவித்துள்ளார்.
எந்தவொரு யோசனை தொடர்பாகவும், கதவுகளை இறுக மூடிக் கொள்வதற்கு நாம் தயாராக இல்லை. இறுதியாக எமக்கு சில திருப்பிப்படுத்தலுக்காக அல்ல அல்லது சம்பந்தம் அனைவராலும் ஏற்றுக்கொள்ளப்பட்ட அறிக்கையாக இருக்க வேண்டும் என்றும்

கேள்விகோரல்களில் முன்னர் முறைகேடு

நிமல் சிறிபால டி சில்வா தெரிவிப்பு

கொழும்பு, செப்.21
மகிந்த ராஜபக்ச அரசின் காலத்தில் மேற்கொள்ளப்பட்ட பெரும்பாலான கேள்விகோரல் ஒப்பந்தங்களில் பெரும் முறைகேடுகள் நடைபெற்றுள்ளன என்று நிமல் சிறிபால டி சில்வா ஒப்புக்கொண்டுள்ளார்.
மாத்தறையிலிருந்து பெலியத்தை வரையான ரயில்பாதைகளின் நிர்மாணப்பணிகளை பார்வையிடுவதற்காக போக்குவரத்து அமைச்சர் நிமல் சிறிபால டி சில்வா நேற்று மாத்தறைக்குச் சென்றிருந்தார். இதன்போது ஊடகங்களுக்குக் கருத்து வெளியிட்ட அமைச்சர் நிமல் சிறிபால டி சில்வா, மாத்தறையிலிருந்து பெலியத்தை வரையிலான ரயில் பாதையின் நிர்மாணப்பணிகளில் 60 வீதம் அளவுக்கு தற்போது நிறைவு பெற்றிருக்க வேண்டும். எனினும் தகுதியற்ற சீனநிறுவனம்

ஒன்றுக்கு இதன் நிர்மாணப்பணிகள் வழங்கப்பட்டுள்ளது. அதன் காரணமாக பாதை நிர்மாணம் தொடர்பான ஆரம்ப கட்ட வேலைகள் கூட இன்னும் பூர்த்தியாகப்படவில்லை.
தற்போதைய நிலையில் வழங்கப்பட்ட டெண்டரை ரத்துச் செய்ய முடியாது. எனவே நிர்மாணப்பணிகளை விரைந்து முன்னெடுக்க குறித்த நிறுவனத்தை வலியுறுத்தியுள்ளோம்.
போக்குவரத்துத்துறையில் இதற்கு முன்னர் வழங்கப்பட்டுள்ள பெரும்பாலான ஒப்பந்தங்கள் தகுதியற்ற நிறுவனங்களுக்கே வழங்கப்பட்டுள்ளது.
அதனை நிவர்த்தி செய்து உரிய பணிகளை மேற்கொள்வது தொடர்பில் விசேட கவனம் செலுத்தி வருகின்றோம்.- என்று தெரிவித்துள்ளார். (9)

சுன்னாகத்தில்

விற்பனை நிலையங்களுக்குள் புகுந்து இரு இளைஞர்களை வாளால் வெட்டிக் காயப்படுத்தியது என்று தெரிவிக்கப்பட்டு கின்றது. மல்லாகத்தைச் சேர்ந்த கண்ணதாசன் கோணேஸ்வரன் (வயது-18), அளவெட்டி மேற்கைச் சேர்ந்த பத்மசீலன் விதுசன் (வயது-18) ஆகிய இருவருமே வாள்வெட்டுக்கு இலக்காகியுள்ளனர்.
படுகாயமடைந்த இருவரும் தொல்விப்பழை வைத்தியசாலையில் சிகிச்சைக்காகச் சேர்க்கப்பட்டுள்ளனர்.
இந்தச் சம்பவம் தொடர்பில் சுன்னாகம் பொலிஸார் விசாரணைகளை மேற்கொண்டு வருகின்றனர்.
அதேவேளை, சுன்னாகம் சந்தியில் போக்குவரத்துப் பொலிஸார் கடமையில் ஈடுபட்டிருந்த சமயமே இந்த வாள்வெட்டுச் சம்பவம் நடந்துள்ளது என்று அங்கிருந்த பொதுமக்கள் தெரி

உறுப்பு

வந்த அமெரிக்கா, இந்த முறை சர்வதேச நீதிபதிகள், விசாரணையாளர்கள், சட்டத்தரணிகள் உள்ளடக்கிய- உள்நாட்டு விசாரணைப் பொறிமுறையை (கலப்பு நீதி மன்றம்) உருவாக்கும் தீர்மான வரைவு ஒன்றைத் தயாரித்துள்ளது. ஐந்து பக்கங்களைக் கொண்ட இந்த ஆரம்ப தீர்மான வரைவு ஐ.நா. மனித உரிமைகள் சபையின் 47 உறுப்பு நாடுகளுடனும் பகிர்ந்து கொள்ளப்பட்டுள்ளது.
அமெரிக்க இராஜதந்திரிகள் உறுப்பு நாடுகளுடன் நடத்தவுள்ள கலந்துரையாடல்களின் பின்னர் இந்த தீர்மான வரைவில் திருத்தங்கள் மேற்கொள்ளப்படலாம் என்று எதிர்பார்க்கப்படுகிறது.
இதேவேளை, நாளைமுதினம் புதன்கிழமை ஐ.நா. மனித உரிமைகள் சபையில் பக்க நிகழ்வாக நடத்தப்படவுள்ள கலந்துரையாடலில் இந்த தீர்மான வரைவு குறித்துப் பகிரங்கமாக கலந்துரையாடப்படவுள்ளது.
இந்த தீர்மான வரைவுக்கு ஐ.நா. மனித உரிமைகள் சபையில் அங்கம் வகிக்கும் நாடுகள் மத்தியில் ஆதரவு திரட்டும் பணிகளில் அமெரிக்க இராஜாங்கத் திணைக்களத்தின் மூத்த அதிகாரிகள் ஜெனிவாவில் தீவிர முயற்சிகளை மேற்கொண்டுள்ளனர்.

அமைச்சர் குறிப்பிட்டுள்ளார். கொழும்பு ஆங்கில வார இதழான சண்டேரம்ஸுக்கு நேற்று அளித்துள்ள செவ்வியிலேயே அவர் இவ்வாறு கூறியுள்ளார். (9-வ-5)

ஆணைக்குழுவின்

பேராசிரியர் தயான் ஜயதிலக்க, தமரா குணநாயகம், நாடாளுமன்ற உறுப்பினர்களான பேராசிரியர் ரஜீவ் வீஜேசிங்க, முன்னாள் நாடாளுமன்ற உறுப்பினர் ஆனந்த சங்கரி மற்றும் சட்ட ஆலோசகர் மனோஹர டி சில்வா உட்பட 29 பேரின் கையொப்பம் அடங்கிய கடிதம் ஒன்றே இவ்வாறு கையளிக்கப்பட்டுள்ளது.
கடந்த 16 ஆம் திகதி ஐ.நா. மனித உரிமை ஆணையாளரினால் முன்வைக்கப்பட்ட யோசனைக்கு பதிலளிக்கும் வகையிலேயே குறித்த அறிக்கையை வழங்க அவர்கள் ஜனாதிபதியிடம் கோரிக்கை விடுத்துள்ளனர். (9-வ)

எதற்கும்

ரங்களுடன் விசாரணை நடத்தப்பட்டு குற்றம் நிரூபிக்கப்பட்டால் தண்டனையை ஏற்க தயார் எனவும் அவர் கூறியுள்ளார்.
இந்திய ஊடகம் ஒன்றுக்கு வழங்கிய செவ்வியிலேயே அவர் இவ்வாறு தெரிவித்துள்ளார்.
நாங்கள் சட்ட பூர்வமான நடவடிக்கையை சந்திக்கத் தயார் நிலையில் இருக்கிறோம். போரின் போது பாலியல் பலாத்காரக் குற்றங்கள் எதுவும் நடைபெறவில்லை என்றும் அவர் குறிப்பிட்டுள்ளார்.
இதுகுறித்து அவர் மேலும் தெரிவித்துள்ளதாவது:-
இந்திய அமைதிப்படை 1987 ஜூலை முதல் 1990ம் ஆண்டு மார்ச் வரை இலங்கையில் முகாமிட்டிருந்தது. அப்போது அவர்கள் மீது இதுபோன்ற முறைப்பாடுகள் கூறப்பட்டன. அதேபோன்று ஈழப்போரில் ஈடுபட்ட இலங்கை இராணுவத்துக்கு எதிராக இது போன்ற குற்றச் சாட்டுகள் பரப்பப்பட்டுள்ளன.
ஐ.நா. அறிக்கையில் கூறப்பட்டுள்ள அனைத்தையும் நான் மறுக்கவில்லை. அதே நேரத்தில் போர்க்குற்றம் குறித்து உள்நாட்டு விசாரணைக்கு அதாவது, இலங்கை அரசு விசாரணை செய்ய ஐ.நா. உத்தரவிட வேண்டும்.
வடக்கு மாகாணத்தில் கடந்த 2000ஆம் ஆண்டு எட்டு தமிழர்களை சுட்டுக்கொன்ற இராணுவ சிப்பாய்க்கு கடந்த ஜூன் மாதம் கொழும்பு மேல் நீதிமன்றம்

தூக்குத் தண்டனை விதித்தது. அதுபோன்று உள்நாட்டு விசாரணை நடத்தப்பட்டால் இது போன்று நியாயமான தீர்ப்பு கிடைக்கும். அதே நேரத்தில் உள்நாட்டில் வெளிநாட்டு நிபுணர்கள் உதவியுடன் ஒளிவு மறைவற்ற விசாரணை நடத்தப்பட்டாலும் நியாயமான தீர்வு கிடைக்கும் என்ற நம்பிக்கை உள்ளது.- என்றார். (9-வ)

இலங்கை

எது இணைத்தளத்தில் விடுக்கப்பட்டுள்ள அறிக்கை ஒன்றில் இந்த விடயம் தெரிவிக்கப்பட்டுள்ளது.
எதிர்வரும் நவம்பர் மாதம் 9ஆம் திகதி முதல் 18ஆம் திகதி வரையில் இந்தக் குழு இலங்கையில் தங்கி இருந்து பல்வேறு செயற்பாடுகளை மேற்கொள்ளும் என்று தெரிவிக்கப்பட்டுள்ளது.
இந்த குழு ஏற்கனவே இலங்கைக்கு வருவதற்குப் பல தடவைகள் விண்ணப்பித்திருந்தது. எனினும் முன்னைய அரசு அதற்கு அனுமதி மறுத்திருந்தது. எனினும் புதிய அரசு குறித்த செயற்குழு உள்ளிட்ட ஐ.நா.வின் முக்கிய முகவர்கள் மற்றும் அதிகாரிகளை இலங்கைக்கு வருவதற்கு அனுமதி வழங்கியுள்ளது. (9-வ,5)

நாடாளுமன்றில்

நிலைமை உருவாகும் என ஐக்கிய மக்கள் சுதந்திர முன்னணியின் நாடாளுமன்ற உறுப்பினர் ரஞ்சித் டி சொய்சா தெரிவித்துள்ளார்.
சம்பந்தம் தலைமை தாங்கும் எதிர்க்கட்சியை விடவும் மெய்யாகவே தமது பிரிவு எதிர்க்கட்சியாக அரசை விமர்சனம் செய்யும் என அவர் குறிப்பிட்டுள்ளார்.
தமது பிரிவு சம்பந்தத்தை எதிர்க்கட்சித் தலைவராக ஏற்காது எனவும் அதற்கு அவர் தமிழர் என்பதோ அல்லது தமிழ்த் தேசியக் கூட்டமைப்பைச் சேர்ந்தவர் என்பதோ காரணமில்லை என ரஞ்சித் சுட்டிக்காட்டியுள்ளார்.
தற்போது ஏற்றுக்கொள்ளப்பட்டுள்ள எதிர்க்கட்சியை விடவும் அதிகளவு பெரும்பான்மையுடைய உறுப்பினர்களைக் கொண்ட எதிர்க்கட்சியாகத் தமது கட்சி காணப்படுகின்றது என தெரிவித்துள்ள அவர் எதிர்க்கட்சித் தலைவர் பதவியை பெற்றுக்கொள்ள நாளை முதல் முயற்சி மேற்கொள்ளப்படும் என குறிப்பிட்டுள்ளார். (9-வ)

எதிர்க்கட்சித் தலைவர் போன்று பிரதமர் என்னை நோக்குகிறார்

உதய கம்பன்பில கூறுகின்றார்

கொழும்பு, செப். 21
பிரதமர் ரணில் விக்ரமசிங்க தன்னை எதிர்க்கட்சி தலைவரை போன்று நடத்தும் முறையைக் காண முடிகின்றது என்று பிவிதுரு ஹெல உறுமய தலைவர் உதய கம்பன்பில தெரிவித்துள்ளார். நாடாளுமன்றத்தில் தான் கருத்து வெளியிடும் அனைத்து சந்தர்ப்பங்களிலும் பிரதமர் அதற்கு பதில் வழங்குகின்றார் என்றும் அவர்

குறிப்பிட்டுள்ளார். நாடாளுமன்றில் புதியவரான உதய கம்பன்பில தனது முதலாவது உரையின் போது நாடாளுமன்றத்தின் நிலையியற் கட்டளைகளுக்கு மாறாக கருத்து வெளியிட்டமையால் பிரதமர் அதற்கு எதிர்ப்பைத் வெளியிட்டிருந்தார். அவரது அனுபவமற்ற நிலைமை காரணமாக கம்பன்பில இவ்வாறு கருத்து வெளியிட்டுள்ளதாக பிர

தமர் குறிப்பிட்டிருந்தார். இது தொடர்பில் உதய கம்பன்பில ஊடகவியலாளர்களிடம் கருத்து தெரிவிக்கும் போது, பிரதமர் என்னை தொடர்ந்து இலக்கு வைத்து கொண்டுள்ளமை தெரிகின்றது. எனினும் அவரது இலக்காக இருக்க வேண்டியது எதிர்க்கட்சி தலைவர் சம்பந்தமே, தவிர உறுப்பினரான என்னை அல்ல. என தெரிவித்துள்ளார். (ற)

தூக்குத் தண்டனையை வலியுறுத்தி ஆர்ப்பாட்டம்



கொழும்பு, செப். 21
பெண்கள் மீது மேற்கொள்ளப்படும் துஷ்பிரயோகம் மற்றும் படுகொலைகளுக்கு எதிராக புதிய சட்டம் ஒன்றை அரசு நடைமுறைப்படுத்த வேண்டும் எனக் கோரி நுவரெலியா மாவட்டத்தில் வட்டவளை கிராம மக்கள் மற்றும் தோட்ட தொழிலாளர்களால் ஆர்ப்பாட்டம்

ஒன்று முன்னெடுக்கப்பட்டுள்ளது. இந்த ஆர்ப்பாட்டம் நேற்றுக் காலை வட்டவளை நகரத்தில் சுமார் ஒரு மணி நேரம் முன்னெடுக்கப்பட்டுள்ளது. கொட்டதெனியாவ படல்கம், அக்கரங்குறை பகுதியை சேர்ந்த 5 வயதுடைய சேயா செதல்மி என்ற முன்பள்ளிச் சிறுமி கொடுமமாக பாலியல் துஷ்பிரயோகம் செய்யப்

பட்டு படுகொலை செய்யப்பட்டமை தொடர்பில் கைது செய்யப்பட்ட சந்தேக நபர்களுக்கு தூக்குத் தண்டனை வழங்க வேண்டும் எனவும் நாட்டில் மீண்டும் தூக்குத் தண்டனையை நடைமுறைப்படுத்த வேண்டும் எனவும் ஆர்ப்பாட்டக் காரர்கள் இதன்போது கோரிக்கை விடுத்திருந்தனர். (ற)

அரசு நிர்வாக சேவையில் புதிதாக 218 பேரை இணைக்க தீர்மானம்

அரசு நிர்வாக சேவையில் புதிதாக 218 பேரை இணைத்துக்கொள்வதற்கு அரசு நிர்வாக மற்றும் முகாமைத்துவ அமைச்சர் தீர்மானித்துள்ளது. கடந்த வருடத்தில் இடம்பெற்ற போட்டிப் பரீட்சையின் பெறுபெறுகளுக்கு அமைவாக புதிய உத்தியோகத்தர்கள் சேவையில் இணைத்துக் கொள்ளப்பட்டவுள்ளனர் என்று அமைச்சர் செயலாளர் ஜே.தடல்லகே குறிப்பிட்டுள்ளார். இதேவேளை, திறந்த பரீட்சையினூடாக 172 பேர் அரசு நிர்வாக சேவையில் இணைத்துக்கொள்ளப்பட்ட உள்ளனர் என்றும் அவர் தெரிவித்துள்ளார். அரசு நிர்வாக சேவையில் இணைத்துக்கொள்ளப்படும் புதிய உத்தியோகத்தர்கள் அனைவருக்கும் தொழிற்கல்வி கோவைக்கு அமைய செயற்பாட்டு பயிற்சிகள் வழங்கப்படும் எனவும் அமைச்சர் செயலாளர் தெரிவித்துள்ளார். பயிற்சிகளின் பின்னர் வெற்றிபங்க்காணப்படும் பகுதிகளில் சேவையில் ஈடுபடுத்தப்படுவார்கள் எனவும் அரசு நிர்வாக மற்றும் முகாமைத்துவ அமைச்சர் செயலாளர் ஜே.தடல்லகே குறிப்பிட்டுள்ளார். (ற)

அரசியல் கைதிகள் உரிமைகள் தொடர்பில் உரிய விசாரணை ஜனாதிபதி மைத்திரி உத்தரவு

கொழும்பு, செப். 21
நாடளாவிய ரீதியில் தடுத்து வைக்கப்பட்டுள்ள தமிழ் அரசியல் கைதிகளின் உரிமைகள் மறுக்கப்படுவது தொடர்பாக உரிய விசாரணைகளை முன்னெடுக்குமாறு ஜனாதிபதி மைத்திரிபால சிறிசேன உத்தரவிட்டுள்ளார். இது தொடர்பான விசாரணைகளை முன்னெடுக்குமாறு ஜனாதிபதி நீதிமயச்சிறகு உத்தரவிட்டுள்ளார் என்று இடதுசாரி முன்னணியின் காணாமல்போனோர் அமைப்பின் ஏற்பாட்டாளர் ஜனகன் தெரிவித்துள்ளார். தமிழ் அரசியல் கைதிகளுக்கு இழக்கப்படும் அநீதிகளுக்கு எதிராக நடவடிக்கை மேற்கொள்ளுமாறு ஜனாதிபதிக்கு அனுப்பி வைத்துள்ள கடிதத்திற்கு அமையவே இந்த நடவடிக்கை மேற்கொள்ளப்பட்டுள்ளதாக அவர் குறிப்பிட்டுள்ளார். அத்துடன் அரசியல் கைதிகளின் விடுதலையை வலியுறுத்தியும்



அவர்களின் உரிமைக்காகவும் தமது அமைப்பு தொடர்பும் போராட்டம் முன்னெடுக்கும் எனவும் அவர் குறிப்பிட்டுள்ளார். (ற)

சர்வதேச விசாரணையை வலியுறுத்தி தமிழகத்தில் ரயில் மறியல் போராட்டம்

இன்று இடம்பெறுமென அறிவிப்பு

கொழும்பு, செப். 21
இலங்கை விவகாரம் தொடர்பில் சர்வதேச விசாரணையை வலியுறுத்தி தமிழக வாழ்வுரிமைக் கட்சியின் சார்பில் இன்று தமிழகம் முழுவதும் மாபெரும் ரயில் மறியல் போராட்டம் நடைபெற உள்ளதாக அறிவிக்கப்பட்டுள்ளது. இலங்கையில் இடம்பெற்றதாக கூறப்படும் போர் குற்றங்களுக்கு சர்வதேச விசாரணை நடத்தப்பட வேண்டும், இலங்கை மீது பொருளாதாரத் தடை விதிக்க வேண்டும், தமிழீழத்துக்கான பொதுவாக கெடுப்பை உலகெங்கும் வாழும் தமிழர்களிடம் நடத்த வேண்டும் என்ற தமிழக சட்டமன்றத் தீர்மானங்களை இந்திய அரசு நிறைவேற்றக் கோரியும், ஜ. நா சபையில்

இலங்கைக்கு எதிரான தீர்மானத்தை இந்திய அரசு தாக்கல் செய்ய வலியுறுத்தியும், இந்த நடவடிக்கை மேற்கொள்ளப்படவுள்ளது. காலை 10.00 மணியளவில் இந்தப் போராட்டம் இடம்பெறவுள்ளதாக தமிழக ஊடகங்கள் செய்தி வெளியிட்டுள்ளன. அத்துடன் ரயில் நிலையங்கள் இல்லாத பகுதிகளில் உள்ள மத்திய அரசின் வங்கிகள், தபால் நிலையங்கள் உள்ளிட்ட அலுவலகங்களை முற்றுகையிட்டு போராட்டம் நடைபெற உள்ளது என தமிழக வாழ்வுரிமைக் கட்சியின் தலைவர் பண்டி. தி.வேல்முருகன் தெரிவித்துள்ளார். (ற-வ)

தென்மாகாணத்தில் மீண்டும் யானைக்கால் நோய் தாக்கம்

தடுப்பு மருந்துகளைப் பெற்றுக் கொள்வது இன்று முதல் கட்டாயமாக்கப்பட்டுள்ளது

கொழும்பு, செப். 21
யானைக்கால் நோய் நாட்டிலிருந்து ஒழிக்கப்பட்டுள்ள போதிலும் தற்போது தென் மாகாணத்தில் மீண்டும் அந்த நோய்த்தாக்கம் ஏற்பட்டுள்ளமை தெரியவந்துள்ளது. அதையடுத்து காலி மாவட்டத்தின் 14 சுகாதார வைத்திய அதிகாரிகள் பிரிவினும் உள்ள மக்களுக்கு இன்றில் இருந்து யானைக்கால் நோய்த் தடுப்பு மருந்துகளைப் பெற்றுக் கொள்வது கட்டாயப்படுத்தப்பட்டுள்ளது. இன்றிலிருந்து ஆறு வார காலத்துக்கு இந்தச் செயற்றிட்டம் நடைமுறைப்படுத்தப்படுகிறது. கடந்த சில மாதங்களில் காலி மாவட்டத்தில் 121 யானைக்கால் நோயாளர்கள் இனங்காணப்பட்டுள்ளதால் இந்தச் செயற்றிட்டம் ஆரம்பிக்கப்பட்டுள்ளது என்று சுகாதார சேவைகள் பணிப்பாளர் நாயகமான வைத்திய நிபுணர் பாலித மகிபால தெரிவித்துள்ளார்.

போன்று மேலும் ஆயிரத்து 100 மில்லியனுக்கு மேற்பட்ட மக்களுக்கு இது அச்சுறுத்தலொன்றாகியுள்ளது. யானைக்கால் நோயால் நோயாளர்கள் உயிரிழப்பதில்லை என்றாலும் நீண்ட காலத்துக்கு வீங்கிய கை கால்களுடன் அவர்கள் வாழ வேண்டி நேர்வதால் பொருளாதார சமூக மய மற்றும் உள் ரீதியிலான அசௌகரியத்துக்கு நோயாளர்கள் உள்ளாகிவிடுகின்றனர் என்று பணிப்பாளர் நாயகம் தெரிவித்தார். யானைக்கால் நோய்த் தடுப்பு இயக்கத்தின் சமூக நல வைத்திய நிபுணரான திருமதி தில்ஹானி சமரசேகர தெரிவிக்கையில்;

யானைக்கால் நோய் ஏற்பட்ட சில காலம் சென்றதன் பின்னர் நோய் இலட்சணங்கள் வெளிப்படும். வெளிப்பார்வைக்கு சுகதேகியாக காணப்பட்டாலும் உடலில் யானைக்கால் நோய் காவிகளான புழுக்கள் இருக்கக்கூடும். அதன்போது நோய் பரவக்கூடும். அதனால் இந்த விசேடமான சிகிச்சையைப் பெற்றுக் கொள்வதால் அனைவரையும் பாதுகாத்துக் கொள்ள முடிகிறது. இது தொடர்பாக விசேடமான இருவகை மருந்துகள் வழங்கப்படுகின்றன. வழங்கப்படும். ஆலோசனைகளுக்கு அமைய, சரியான அளவுகளைப் பயன்படுத்த வேண்டியுள்ளது. பக்கவிளைவுகள் மிக அபூர்வமாகவே ஏற்படலாம். உணவுக்குப் பின்னர் மருந்துகளை உட்கொள்வதால் அவற்றையும் கூட குறைத்துக் கொள்ள முடியும். 20 வயதுக்குக் குறைந்த பிள்ளைகளுக்கு கர்ப்பிணித் தாய் மாருக்கு, பாலூட்டும் தாய்மாருக்கு மற்றும் கடுமையான நோயாளிகளுக்கு இந்த சிகிச்சை உகந்த தல்ல. ஏனைய அனைவருக்கும் உகந்ததாகும். - என்றார்.

சுகாதாரக் கல்வி செயற்பாட்டுப் பிரிவில் கடந்த 16 ஆம் திகதி இடம்பெற்றிருந்த மாநாட்டில் வைத்து மேற்படிக்கருத்துக்கள் முன்வைக்கப்பட்டிருந்தன. அதன்போது அந்தச் செயற்பாட்டுப் பிரிவின் பணிப்பாளரான வைத்திய நிபுணர் அமல் ஹர்ஷேசில்வா மற்றும் யானைக்கால் நோய்த் தடுப்பு இயக்கத்தின் பணிப்பாளரான ஏ.எல். பரீட்சையோரும் உரையாற்றியிருந்தனர். (ற-22)

அரையிறுதிக்கு முன்னேறியது சென்.பற்றிக்ஸ்

யாழ்ப்பாணம், செப். 21
யாழ். மாவட்டத்தில் நடைபெற்று வரும் தேசிய மட்ட உதைபந்தாட்டத் தொடரில் 17வதுக்கு உட்பட்ட ஆண்கள் பிரிவில் சென்.பற்றிக்ஸ் கல்லூரி அணி அரையிறுதியாட்டத்துக்குத் தகுதி பெற்றுள்ளது. கனகரத்தினம் மகா வித்தியாலய மைதானத்தில் நேற்று நடைபெற்ற இந்த காலிறுதியாட்டத்தில் சென்.பற்றிக்ஸ் கல்லூரி அணியை எதிர்த்து களுத்துறை திருக்குடும்ப கல்லூரி அணி மோதியது. தோல்வியடைந்தால் தொடரில் இருந்து வெளியேற வேண்டிய நிலைமை, வெற்றிபெற்றால் அரையிறுதிக்கு முன்னேறலாம் என்ற காரணத்தினால் ஆரம்பம் முதலே ஆட்டத்தில் அனல் பறந்தது. நீண்ட இடைவேளைகளுக்குப் பின்னர் கிடைக்கும் வாய்ப்புக்களும் கோலாக மாற்றம்பெறத்தவற முதல்



பாதி கோல் கணக்கு ஆரம்பிக்கப்படாமலேயே முடிவடைந்தது. இரண்டாம் பாதியிலும் இதே நிலைமைதான். பந்து அங்கும் இங்குமாக அலைந்து திரிந்ததுதான் மிச்சம். ஆட்டம் 0-0 என்று நிறை

வடைந்து வெற்றிதோல்வி சம நிலைத் தவிர்ப்பு உதைகளில் தஞ்சமடையப் போகிறது என்ற எதிர் பார்ப்புக்களே பரவலாகியிருந்தன. ஆனால் ஆட்டம் நிறைவடைய இரண்டே நிமிடங்கள் மீதமிருக்கை

யில் திரில் கோலை விளாசி 1:0 என்ற கோல்கணக்கில் வெற்றிபெற்று அரையிறுதிக்குத் தகுதி பெற்றது சென்.பற்றிக்ஸ் கல்லூரி. அரையிறுதி மற்றும் இறுதியாட்டங்கள் இன்று நடைபெறவுள்ளன. (ம-422)

றோயல் இலகு வெற்றி

யாழ்ப்பாணம், செப். 21
அராலி ஏ.எல். விளையாட்டுக்கழகமும் அராலி ஏ.எல். இளைஞர் கழகமும் இணைந்து யாழ்., வலிகாமம், வடமராட்சி, பருத்தித்துறை மற்றும் தீவகம் ஆகிய உதைபந்தாட்ட லீக்கில் அங்கம் வகிக்கும் விளையாட்டுக் கழகங்களுக்கு இடையில் நடத்திவரும் 9 வீரர்கள் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றது. இந்தத்தொடரில் நேற்றுமுன்தினம் சனிக்கிழமை இடம்பெற்ற ஆட்டத்தில் ஊரெழு றோயல் அணியை எதிர்த்து மானிப்பாய் ரெட்டேஞ்சர்ஸ் அணி மோதிக்கொண்டது. இதில் ஊரெழு றோயல் அணி 1:0 என்ற கோல் கணக்கில் வெற்றி பெற்றது. (ம-23)

பாரதியை வீழ்த்தியது ஜேம்ஸ்

யாழ்ப்பாணம், செப். 21
அராலி ஏ.எல். விளையாட்டுக் கழகமும் அராலி ஏ.எல். இளைஞர் கழகமும் இணைந்து சங்கானை பிரதேச செயலக பிரிவுக்கு உட்பட்ட பதிவு செய்யப்பட்ட விளையாட்டுக் கழகங்களுக்கு இடையில் நடத்தும் 9 வீரர்கள் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத் தொடரில் நேற்றுமுன்தினம் சனிக்கிழமை இடம்பெற்ற ஆட்டத்தில் அராலி பாரதி அணியை எதிர்த்து அராலி ஜேம்ஸ் அணி மோதிக்கொண்டது. இதில் அராலி ஜேம்ஸ் அணி 2:0 என்ற கோல் கணக்கில் வெற்றிபெற்றது. (ம-23)

சென்.மேரிஸ், சென்.லூசியஸ் அணிகள் அரையிறுதியாட்டங்களுக்கு தகுதி

கரணவாய், செப். 21
பருத்தித்துறை உதைபந்தாட்ட லீக்கின் அனுமதியுடன் நெற்கொழுகழகங்கள் விளையாட்டுக் கழகம் வடமாகாண ரீதியாக நடத்திவரும் உதைபந்தாட்டத் தொடரில் நாவாந்துறை சென்.மேரிஸ் விளையாட்டுக் கழகம், மன்னார் சென்.லூசியஸ் விளையாட்டுக் கழகம் என்பன அரையிறுதியாட்டங்களுக்குத் தகுதி பெற்றுள்ளன.

சென்.மேரிஸ் எதிர் விண்மீன்
கழகங்கள் வி.கழக மைதானத்தில் இடம்பெற்ற காலிறுதிக்கு தகுதி பெறும் ஆட்டத்தில் முதலாவதாக இடம்பெற்ற ஆட்டத்தில் நாவாந்துறை சென்.மேரிஸ் விளையாட்டுக் கழகத்தை எதிர்த்து பலாலி விண்மீன் விளையாட்டுக் கழகம் மோதியது. முதல் பத்து நிமிடங்கள் வரையில் கோல் கணக்கு ஆரம்பிக்கப்படவில்லை. 18 ஆவது நிமிடத்தில் ஆட்டத்தின் சமநிலைத் தண்டனைக்கு முற்றுப்புள்ளி வைத்தார் சென்.மேரிஸின் வீரர் அன்ரன்சான்ஸ். அடுத்த சில நிமிடங்களிலேயே சென். மேரிஸின் இரண்டாவது கோலும் பதிவானது. பழிதீர்க்கத் தவறவில்லை விண்மீன். 38ஆவது நிமிடத்தில் முதல்கோலை விளாசியது. முதல்பாதியின் முடிவில் சென். மேரிஸ் 2:1 கோல்.

இரண்டாவது பாதியில் சென்.மேரிஸின் ஆதிக்கம் அசைக்க முடியாத வாறு அமைந்தது. மேரிஸ் சார்பாக 11 ஆவது, 18 ஆவது, 30 ஆவது, 34 ஆவது நிமிடங்களில் கோல் கள் பதிவாக முடிவில் 6:1 என்ற கோல் கணக்கில் சென். மேரிஸ் வெற்றி பெற்று அரையிறுதிக்கு தகுதிபெற்றது. ஆட்ட நாயகனாக மதிவநன் தெரிவானார்.

சென்.அன்ரனிஸ் எதிர் சென். லூசியஸ்

தொடர்ந்து இடம்பெற்ற இரண்டாவது ஆட்டத்தில் மன்னார் அந்தோனியார்புரம் சென்.அன்ரனிஸ் விளையாட்டுக் கழகத்தை எதிர்த்து மன்னார் சென்.லூசியஸ் விளையாட்டுக் கழகம் மோதியது. குறிப்பிட்ட நிமிடத்தில் சென். லூசியஸின் சார்பாக முதல் கோல் பதிவானது. இதே நிலைமை ஆட்டத்தின் முதல் பாதியின் முடிவுவரை நீடித்தது. இரண்டாவது பாதியின் 15 ஆவது நிமிடத்தில் சென்.லூசியஸ் பிராங்கினின் இரண்டாவது கோலை போட்டார். பதில் கோலைப் பதிவு செய்ய, படாதபாடுபட்டது சென். அன்ரனிஸ். சென். அன்ரனிஸின் முயற்சிகள் முறியடிக்கப்பட முடிவில் 2:0 என்ற கோல் கணக்கில் சென்.லூசியஸ் வெற்றி பெற்று அரையிறுதிக்கு தகுதிபெற்றது. ஆட்ட நாயகனாக பிங்கோ தெரிவானார். (ம-108)

இன்றைய மோதல்கள்



ஏ.எல். வி.கழகத்தொடர்
யாழ்ப்பாணம், செப். 21
அராலி ஏ.எல். விளையாட்டுக் கழகமும் அராலி ஏ.எல். இளைஞர் கழகமும் இணைந்து யாழ்., வலிகாமம், வடமராட்சி, பருத்தித்துறை மற்றும் தீவகம் ஆகிய உதைபந்தாட்ட லீக்கில் அங்கம் வகிக்கும் விளையாட்டுக் கழகங்களுக்கு இடையில் நடத்திவரும் 9 வீரர்கள் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றது. இந்தத் தொடரில் இன்று திங்கட்கிழமை மாலை 4.30 மணிக்கு இடம்பெறும் ஆட்டத்தில் இளவாலை சென் லூட்ஸ் அணியை எதிர்த்து யாழ். ஐக்கிய அணி மோதவுள்ளது. அராலி ஏ.எல். விளையாட்டுக் கழகமும் அராலி ஏ.எல். இளைஞர் கழகமும் இணைந்து சங்கானை பிரதேச செயலக பிரிவுக்கு உட்பட்ட பதிவு செய்யப்பட்ட விளையாட்டுக் கழகங்களுக்கு இடையில் நடத்திவரும் 9 வீரர்கள் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றது. இந்தத்தொடரில் இன்று திங்கட்கிழமை பிற்பகல் 3.45 மணிக்கு இடம்பெறும் ஆட்டத்தில் வட்டுக் கோட்டை அணியை எதிர்த்து துணைவி சென்.நியூஸ்ரார் அணி மோதவுள்ளது. (ம-23)

கொலின்ஸ், நவஜீவன்ஸ் அடுத்த சுற்றுக்குத் தகுதி

கரணவாய், செப். 21
வடமராட்சி உதைபந்தாட்ட லீக்கின் அனுமதியுடன் சமரபாகு நியூட்டன் விளையாட்டுக் கழகம் யாழ். மாவட்ட ரீதியாக நடத்திவரும் உதைபந்தாட்டத் தொடரில் கரணவாய் கொலின்ஸ் விளையாட்டுக் கழகம் மற்றும் உடுப்பிட்டி நவஜீவன்ஸ் விளையாட்டுக் கழகம் என்பன அடுத்தசுற்றுக்கு முன்னேறியுள்ளன. **கொலின்ஸ் எதிர் குறிஞ்சிக் குமரன்** நியூட்டன் வி.கழக மைதானத்தில் நடைபெற்ற இந்த ஆட்டங்களில் முதலில் இடம்பெற்ற ஆட்டத்தில் கரணவாய் கொலின்ஸ் விளையாட்டுக் கழகமும் குறிஞ்சிக் குமரன் விளையாட்டுக் கழகமும் பலப் பரீட்சை நடத்தின. ஆட்டத்தின் ஆரம்பத்தில் சமநிலைத் தன்மை காணப்பட்ட போதிலும் குறிப்பிட்ட நிமிடங்களைத் தாண்டியதும் கொலின்ஸின் ஆதிக்கம் ஆரம்பமாகியது. அந்த அணியின்

வில்லுக்காந் அடுத்த தடுத்து இரண்டு கோல்களைப் போட முதல் பாதியின் முடிவில் 2:0 என்ற கோல் கணக்கில் கொலின்ஸ் முன்னிலைபெற்றிருந்தது. இரண்டாம் பாதியிலும் கொலின்ஸின் ஆதிக்கம் இருக்கவே செய்தது. வில்லுக்காந் ஹற்றிக் கோல்களைப் பதிவு செய்தார். மேலும் இரு கோல்கள் கொலின்ஸ் சார்பாக பதிவாக முடிவில் கொலின்ஸ் 5:0 என்ற கோல் கணக்கில் இலகு வெற்றிபெற்று அடுத்த சுற்றுக்கு முன்னேறியது.

நவஜீவன்ஸ் எதிர் ஞானகலா
தொடர்ந்து இடம்பெற்ற இரண்டாவது ஆட்டத்தில் உடுப்பிட்டி நவஜீவன்ஸ் விளையாட்டுக் கழகமும் ஞானகலா விளையாட்டுக் கழகமும் மோதின. ஆரம்பம் முதல் இறுதி வரை அசத்தலாக ஆடிய நவஜீவன்ஸ் அணி 7:0 என்ற கோல் அடிப்படையில் இலகு வெற்றிபெற்று அடுத்த சுற்றுக்கு முன்னேறியது. (ம-108)

சம்பியனானது கலையொளி



மாங்குளம், செப். 21
கரவெட்டி ஞானம்ஸ் விளையாட்டுக் கழகத்தினால் நடத்தப்பட்டுவரும் 8 வீரர்கள் 8 பந்துப் பரிமாற்றங்கள் கொண்ட துடுப்பாட்டத் தொடரில் இணுவில் கலையொளியின் அபார பந்துவீச்சு மற்றும் அந்த அணியின் சீனிவாஸ்துடுப்பாட்டம் கைகொடுக்க அந்த அணி சம்பியன் கிண்ணத்தைக் கைப்பற்றியது.

இறுதியாட்டத்தில் நெற்கொழுகழகங்கள் விளையாட்டுக் கழகத்தை எதிர்த்து இணுவில் கலையொளி விளையாட்டுக் கழகம் மோதியது. முதல் பாதியின் முடிவில் 2:0 என்ற கோல் கணக்கில் சென். லூசியஸ் வெற்றி பெற்று அரையிறுதிக்கு தகுதிபெற்றது. ஆட்ட நாயகனாக மதிவநன் தெரிவானார். (ம-108)

இலக்குகளை இழந்து 31 ஓட்டங்களை மாத்திரம் பெற்றது. அதிக பட்சமாக செந்தூரன் 9 ஓட்டங்களைப் பெற்றார். பந்துவீச்சில் கலைஒளி சார்பாக மோகன்ராஜ், பிரதீசன் ஆகியோர் தலா இரு இலக்குகளையும், சனந்தன், தீபன் ஆகியோர் தலா ஓர் இலக்கையும் கைப்பற்றினர். 32 ஓட்டங்களைப் பெற்றால் வெற்றி என்ற இலகுவான இலக்குடன் களமிறங்கிய கலையொளி அணி 2.3 பந்துப் பரிமாற்றங்களில் இலக்குகள் எதனையும் இழக்காது அபார வெற்றியீட்டியது. அதிகபட்சமாக சதீன் 22 ஓட்டங்களையும், மோகன்ராஜ் 7 ஓட்டங்களையும் பெற்றுக் கொடுத்தனர். (ம-422)

தேசியமட்ட பளு தூக்கலில் மத்திக்கு மூன்று பதக்கங்கள்

மாங்குளம் செப். 21
இலங்கைப் பாடசாலைகளுக்கிடையிலான தேசியமட்ட பளுதூக்கலில் யாழ்.மத்திய கல்லூரி அணி ஒரு தங்கம், ஒரு வெள்ளி, ஒரு வெண்கலம் மொத்தமாக மூன்று பதக்கங்களைப் பெற்றுள்ளது. இது யாழ். மத்திய கல்லூரியைச் சேர்ந்த மேகன்ராஜ் 77 கிலோ எடைப் பிரி

வில் 160 கிலோ பளுவைத் தூக்கி தங்கப்பதக்கத்தையும் சிவப் பிரியன் 62 கிலோ எடைப்பிரிவில் 147 கிலோ பளுவைத் தூக்கி வெள்ளிப் பதக்கத்தையும், யாழ்.மத்திய கல்லூரியைச் சேர்ந்த நிரோஜன் 140 கிலோ எடைப் பிரிவில் 140 கிலோ பளுவைத் தூக்கி வெண்கலப் பதக்கத்தையும் பெற்றனர். (ம-422)

அரையிறுதியைத் தவறவிட்டது சென்.கென்றிஸ் சாதித்துக் காட்டியது சாகிராக் கல்லூரி



யாழ்ப்பாணம், செப். 21
இலங்கை பாடசாலைகளுக்கு இடையிலான தேசியமட்ட உதைபந்தாட்டத் தொடர் தற்பொழுது யாழ்ப்பாணம் மாவட்டத்தில் நடைபெற்று வருகிறது. இந்தத் தொடரில் 19வயதுக்குட்பட்ட ஆண்கள் பிரிவில் காலிறுதியாட்டமொன்றில் சாகிராக் கல்லூரியிடம் போராடித் தோல்வியடைந்து அரையிறுதி வாய்ப்பை தவறவிட்டுள்ளது இளவாலை கென்றிஸ்.

சென். பற்றிக்ஸ் மைதானத்தில் நடைபெற்ற இந்த ஆட்டத்தில் கோல்கணக்கை தமக்குச் சார்பாக தொடங்குவதற்காக படாதபாடுபட்டனர் இரு அணி வீரர்களும். வாய்ப்புக்கள் கிடைக்கப் பெறுவதும் எதிரணியின் தற்காப்பு பொறிமுறையால் அவை வாய்ப்பாகவே முடிந்து போவதுமே ஆட்டத்தின் பெரும்பகுதியில் காணப்பட்டது. முதல்பாதி ஆட்டம் முடிவுக்கு வரு

வதுக்கு 2நிமிடங்கள் இருக்கையில் சாகிராக் கல்லூரி அணியினர் தனது அணிக்கான முதலாவது கோலை பதிவுசெய்ய 1:0 என்ற அந்த அணியின் ஆதிக்கத்துடன் முதல்பாதி நிறைவுக்கு வந்தது. விடுவதாயில்லை கென்றிஸ். வாய்ப்புக்காக காத்திருந்த கென்றிஸ் தர்னாக கிடைத்தபணாடிவாய்ப்பை விட்டுவைக்குமா? சமனானது கோல் கணக்கு மீண்டும் ஒரு கோலை

அடித்து ஏக ஆதிக்கம் செலுத்தத் தொடங்கியது சாகிராக் கல்லூரி. அடுத்த ஐந்து நிமிடத்தில் பழிதீர்த்து 2:2 என்று சமநிலைக்கு கொண்டு வந்தது கென்றிஸ். மேற்கொண்டு இரண்டு அணிகளாலும் கோல்கள் எதனையும் பதிவுசெய்ய முடியவில்லை. சமநிலைத் தகர்ப்பில் அரையிறுதியைத் தீர்மானிக்கும் நிலை. வாய்ப்புக்களை கச்சிதமாகப் பயன்படுத்தி 6:5 என்று சாதித்தது சாகிராக் கல்லூரி. (ம-23)

உடுவில் மகளிர் அரையிறுதிக்கு தகுதி

யாழ்ப்பாணம், செப். 21
இலங்கை பாடசாலைகளுக்கு இடையில் நடைபெற்றுவரும் தேசியமட்ட கூடைப்பந்தாட்டத் தொடரின் 19 வயதுக்கு உட்பட்ட பெண்கள் பிரிவில் உடுவில் மகளிர் கல்லூரி அணி அரையிறுதியாட்டத்துக்கு தகுதி பெற்றுள்ளது. நேற்று ஞாயிற்றுக்கிழமைசென். லோறன்ஸ் பாடசாலையில் இடம்பெற்ற காலிறுதியாட்டத்தில் உடுவில் மகளிர் கல்லூரி அணியை எதிர்த்து திருக்குடும்ப பாடசாலை அணியோடுக் கொண்டது. இதில் உடுவில் மகளிர் கல்லூரி 26:20 என்ற புள்ளிகளின் அடிப்படையில் வெற்றி பெற்று அரையிறுதியாட்டத்துக்கு தகுதி பெற்றது. (ம-23)



கிண்ணியா மத்தி, அனுராதபுரம் சென்.ஜோசப் அரையிறுதி ஆட்டங்களுக்கு தகுதி

யாழ்ப்பாணம், செப். 21
இலங்கை பாடசாலைகளுக்கு இடையில் நடைபெற்றுவரும் தேசிய மட்ட உதைபந்தாட்டத் தொடரில் 15 வயதுப் பிரிவுக்கு உட்பட்ட ஆண்கள் பிரிவில் காலிறுதியாட்டத்தில் கிண்ணியா மத்திய கல்லூரி அணி, அனுராதபுரம் சென்.ஜோசப் கல்லூரி அணி வெற்றிபெற்று அரையிறுதியாட்டத்துக்கு தகுதிபெற்றன. நேற்று ஞாயிற்றுக்கிழமை யாழ்ப்பாணம் மத்திய கல்லூரி மைதானத்தில் இடம்பெற்ற காலிறுதியாட்டங்களில் முதலாவதாக இடம்பெற்ற ஆட்டத்தில் அம்பாந்தோட்ட சிரித்த வித்தியாலய அணியை எதிர்த்து

கிண்ணியா மத்திய கல்லூரி அணி மோதிக்கொண்டது. இதில் கிண்ணியா மத்திய கல்லூரி அணி 3:1 என்ற கோல் கணக்கில் வெற்றி பெற்று அரையிறுதியாட்டத்துக்கு தகுதிபெற்றது. தொடர்ந்து இடம்பெற்ற இரண்டாவது காலிறுதியாட்டத்தில் அனுராதபுரம் சென்.ஜோசப் கல்லூரி அணியை எதிர்த்து இளவாலை சென்.கென்றிஸ் கல்லூரி அணி மோதிக்கொண்டது. இதில் அனுராதபுரம் சென்.ஜோசப் கல்லூரி அணி 1:0 என்ற கோல் கணக்கில் வெற்றிபெற்று அரையிறுதியாட்டத்துக்கு தகுதி பெற்றது. (ம-23)

மட்டக்களப்பு அலிகார் மத்திய கல்லூரி கண்டி சில்வேஸ்ரார் கல்லூரி அரையிறுதி ஆட்டங்களுக்கு தகுதி

யாழ்ப்பாணம், செப். 21
இலங்கை பாடசாலைகளுக்கு இடையிலான தேசிய மட்ட உதைபந்தாட்டத் தொடரின் 15 வயதுக்கு உட்பட்ட ஆண்கள் பிரிவில் காலிறுதியாட்டங்களில் மட்டக்களப்பு அலிகார் மத்திய கல்லூரியும் கண்டி சில்வேஸ்ரார் கல்லூரியும் வெற்றி பெற்று அரையிறுதியாட்டத்துக்கு தகுதிபெற்றன. யாழ்ப்பாணம் மத்திய கல்லூரி மைதானத்

தில் நேற்று இடம்பெற்ற இந்த காலிறுதியாட்டங்களில் முதலில் இடம்பெற்ற ஆட்டத்தில் கொற்றாவத்தை அமெரிக்கன் மிசன் தமிழ் கல்வன் பாடசாலை அணியை எதிர்த்து மட்டக்களப்பு அலிகார் மத்திய கல்லூரி அணி மோதிக்கொண்டது. இதில் மட்டக்களப்பு அலிகார் மத்திய கல்லூரி அணி 1:0 என்ற கோல் கணக்கில் வெற்றிபெற்று அரையிறுதியாட்டத்துக்கு தகுதிபெற்றது.

மற்றொரு காலிறுதியாட்டத்தில் மருதமுனை அம்மதினா வித்தியாலய அணியை எதிர்த்து கண்டி சில்வேஸ்ரார் கல்லூரி அணி மோதியது. இந்த ஆட்டத்தில் இரண்டு அணியினரும் எதுவித கோல்களையும் பெறாததினால் ஆட்டம் சமநிலையில் முடிவடைந்து. சமநிலை தவிர்ப்பு உதைகளில் கண்டி சில்வேஸ்ரார் கல்லூரி அணி 3:2 கோல் கணக்கில் வெற்றி பெற்றது. (ம-23)

ரி-20 தொடரில் மீண்டும் வந்தார் ஹர்பஜன் தென்னாபிரிக்காவுக்கு எதிரான இந்திய அணி அறிவிப்பு

தென்னாபிரிக்காவுக்கு எதிரான ரி-20 ஆட்டங்களுக்கும் 5 ஒரு நாள் ஆட்டங்களில் முதல் மூன்று ஆட்டங்களுக்கும் இந்திய அணி அறிவிக்கப்பட்டுள்ளது. அனைத்து விதமான ஆட்டங்களுக்கு தலைமைப்பொறுப்பு கோக்லியிடம் வரும் என்று எதிர்பார்க்கப்பட்ட போதிலும் டோனியே தொடர்ந்தும் தலைவராக நியமிக்கப்பட்டுள்ளார். ரி-20 அணியில் ஹர்பஜன் இடம்பிடித்துள்ளமை மட்டும் மாற்றமாகவும் ஆச்சரியப்பட வைக்கும் விடயமாக மாறியுள்ளது. தொடர்ந்து சொதப்பி வந்ததால் ரெய்னா அணியில் இருந்து புறந்தள்ளப்படுவார் என்று எதிர்பார்க்கப்பட்ட போதிலும் அவரது இடம் தொடர்ந்தும் நிலைபெற்றுள்ளது. எதிர்பார்த்ததைப்போல் ஜடேயாவுக்கு இடம் கொடுக்கப்படவில்லை. ஒருநாள் ஆட்டங்களுக்கான இந்திய அணி டோனி (தலைவர்), தவான், கோக்லி, ரொகித் சர்மா, ராயிடு, ரெய்னா, ரகானே, பின்னி, அஸ்வின், அக்சர் பட்டேல், குர்கீத், மிர்சா, புவனேஸ் குமார், மொகித் சர்மா, யாதேவ். ரி-20 ஆட்டங்களுக்கான இந்திய அணி - டோனி (தலைவர்), தவான், கோக்லி, ரொகித் சர்மா, ரெய்னா, ரகானே, ராயிடு, பின்னி, அஸ்வின், அக்சர் பட்டேல், ஹர்பஜன், புவனேஸ் குமார், மொகித் சர்மா, மிர்சா, அரவிந்த். அணியின் மேலாளராக சரஸ்திரி தொடர்ந்தும் செயற்படவுள்ளார். (ம)



ஆசியாவிலேயே மோசமான களத்தடுப்பு இலங்கை அணியுடையது - ஜெரோம் ஜெயரத்னே

இலங்கை அணியின் களத்தடுப்பு மிகவும் மோசமாக இருப்பதாக இடைக்கால தலைமை பயிற்சியாளர் ஜெரோம் ஜெயரத்னே அதிருப்தி தெரிவித்துள்ளார். சொந்த மண்ணில் இலங்கை அணி தொடர்ந்து தோல்விகளை சந்தித்து வருவது சொந்த ரசிகர்களிடையே விமர்சனங்களைத் தோற்று வித்துள்ளது. முதலில் பாகிஸ்தானுக்கு எதிரான டெஸ்ட் தொடரை 2-1 என்ற கணக்கில் சொந்த மண்ணில் இழந்த இலங்கை அணி, தொடர்ந்து இந்தியாவுக்கு எதிரான டெஸ்ட் தொடரையும் 2-1 என்று இழந்தது. இதனால் விமர்சனத்திற்கு ஆளான தலைமை பயிற்சியாளர் அத்தப் பத்து பதவி விலகினார். இதைத் தொடர்ந்து இலங்கை அணிக்கு ஜெரோம் ஜெயரத்னே இடைக்கால தலைமை பயிற்சியாளராக நியமிக்கப்பட்டுள்ளார். மேற்கிந்தியத் தீவுகளுக்கு இலங்கை அணி விரைவில் சுற்றுப்பயணம் மேற்கொள்ளவுள்ள நிலையில் இலங்கை அணி தொடர்பாக ஜெரோம் ஜெயரத்னே தெரிவித்ததாவது:



ஆசிய கண்டத்தில் உள்ள அணிகளில் இலங்கைதான் மிகவும் மோசமாக களத்தடுப்பு செய்கிறது. இந்திய அணி எங்களை விட திறமையானவர்கள் என்பதை நிரூபித்துள்ளது. இந்தியாவிடம் தோற்றது பரவாயில்லை ஆனால் இலங்கை எப்போதும் பாகிஸ்தானுக்குப் பின்னால் இருந்ததில்லை. தற்போது அவர்களுக்கு பின்னால் சென்றுள்ளோம். அதே போல் பங்களாதேஷ் வீரர்களும் எங்களை விட சிறப்பாக செயற்படுகின்றனர் என்றுள்ளார். (ம)

SPOKEN ENGLISH WITH DIPLOMA CERTIFICATE

சிம்ரூரை A/L எழுதியோர், தினைஞ்சி, புலவர்கள், பல்வகை எழுத்துக்களையினர், தொழில்நுட்பவியல் திணையறையினர்.

புதிய பயிற்சி நெறி ஆரம்பம் : 26.09.2015

பிரிவு 1 : காலை 06.00-10.00 பிரிவு 2 : முய 10.00-12.00
 பிரிவு 3 : பி.ய 01.00-03.00 பிரிவு 4 : மாலை 03.00-05.00

பாடநூல்களின் DVD மற்றும் சான்றிதழ் வெளியீடு

“ஆய்வித்தல் ஒருவருக்கு நேரிடாதவர்களுக்கும் கூட இப்பயிற்சியில் கைநெறு முயற்சி மாதங்களில் சிறப்பாக ஆய்வினை செய்கிறோம்”

பயிற்சிகள் பாடம் திரு. லக்ஷ்மீன் ஆசிரியரினால் வழங்கப்படும்

எனது சினை
 021 3200 607

SANMSON 119, ஆய்விதழ் பீச்சுரு. 077 621 4567
 யாழ்ப்பாணம். 021 320 3313


Group Classes

- * ELOCUTION வகுப்புகள்
- * சிங்கள வகுப்புகள்
- * Key board Classes
- * G .C.E (A/L) English Medium வகுப்புகள்
- * London (A/L) & (O/L) (Edexcel) வகுப்புகள்
- * Grade 1 - 8 (English Medium) Sci., Maths, English வகுப்புகள்
- * சர்வதேசப் பாடசாலைக்கான பிரத்தியேக வகுப்புகள்
- * Icing Classes
- * Abacus வகுப்புகள்
- * Spoken English

என்பன மாலை நேர மற்றும் சனி, ஞாயிறு தினங்களில் நடைபெறுகின்றன

BEEFORT INTERNATIONAL SCHOOL

136, Navalar Road, Jaffna | Tel: 0115925923
 Colombo : #27, St.Lucia's Street, Colombo 13
 Trinco : #59A, Green Road, Trincomalee
 Manipay : #248, Jaffna Road, Manipay



தொடர்ந்து சிக்கலில் செரபோவாவின் உடல்நிலை

தரப்படுத்தலில் முதல் எட்டு இடங்களிலும் உள்ள வீராங்கனைகள் மட்டும் பங்கேற்கும் ரென்னிஸ் தொடர் நவம்பர் மாதம் நடைபெறவுள்ள நிலையில் இந்தத்தொடரில் தான் பங்கேற்க உடல்நிலை சிக்கலாக அமையும் என்று தெரிவித்துள்ளார் செரபோவா.

நவம்பர்மாதம் முதலாம் திகதி தரப்படுத்தலில் முதல் எட்டு இடத்திலுள்ள வீராங்கனைகளுக்கு மட்டுமாக ரென்னிஸ் தொடர் நடத்தப்படுவதுண்டு. இந்தத் தொடருக்கு செரினா, செரபோவா, வோஸ்னியாக்கி மூவரும் ஏற்கனவே தகுதிபெற்றுள்ள நிலையில் தனது உடல் நிலையில் தொடர்ந்தும் சிக்கல்கள் இருந்து வருவதாக செரபோவா தெரிவித்துள்ளார்.

குறித்த விடயம் தொடர்பாக செரபோவா தெரிவித்ததாவது:- இந்த வருடம் களத்தில் இருந்த நாட்களை விட வைத்தியசாலையிலும் ஓய்விலும் இருந்த நாட்களே அதிகம். இதை நான் எதிர்பார்க்கவில்லை. முதல்தர வீராங்கனைகளின் ஆட்டத்துக்கு இரண்டாவது நபராக தகுதி பெற்றிருப்பது மகிழ்ச்சி. இருப்பினும் இந்தத் தொடரில் நான் பங்கேற்பதும் எனது உடல்நிலையைப் பொறுத்தே அமையும். இதே நிலைமை நீடித்தால் அமெரிக்க ரென்னிஸைப் புறக்கணித்ததைப் போன்று புறக்கணிப்பதைத் தவிர வேறு வழியில்லை என்றார். (ம)

வடமாதாவு முகாவாத்துவ உதவியாளர்

போட்டிப் பரீட்சைக்கான கருத்தரங்கு

கவிதொச்சியில்
 எடிசன் கல்வி நிலையம் (இன்று) திங்கள் முதல் வெள்ளிவரை பி.ப 2.00 மணி

வவுனியாவில்
 CBA கதிரேசன் வீதி புதன், வியாழன் காலை 9.00 - 3.00 மணிவரை T.P - 0766883394

யாழ்ப்பாணத்திலும் நடைபெறுகின்றது.

After A/L?

IIS உடன் இணைந்து உங்கள் வளமான எதிர்காலத்தை உறுதிப்படுத்திக் கொள்ளுங்கள்.

BTEG HND in Business Management

BSc. Business Management

Hotline 071 777 5666

New Batch Starts on 28.09.2015

கல்விப் பரம்பரியம் மிக்க யாழ்ப்பாணத்தில் ஓர் கல்விச் சாம்ராஜ்யம்

IIS CITY CAMPUS
 200, சிவன் பன்னாசன் வீதி, யாழ்ப்பாணம்
 Tel: 222 8080 Web: www.iis.edu.lk

மெஸ்ஸி 100

ஆர்ஜென்ரினா அணியின் தலைவரும் பார்ஸிலோனா அணியின் நட்சத்திர வீரருமான மெஸ்ஸி பார்ஸிலோனா அணிக்காக தனது 100ஆவது ஆட்டத்தினை நேற்றுமுன்தினம் நிறைவு செய்தார். வெற்றி மேல் வெற்றி குவித்து வரும் மெஸ்ஸிக்கும் பார்ஸிலோனாவுக்கும் ஏனோ தெரியவில்லை இந்த ஆட்டம் வெற்றியைக் கொடுக்க வில்லை.

மெஸ்ஸியின் நூறாவது ஆட்டத்தில் உரோமா அணியுடன்

NALIN INFORMATION TECHNOLOGIES (PVT) LTD.

யின் உத்தியோகபூர்வ வியாபார பங்காளர்

21.09.2015 முதல் 23.09.2015 வரை

Free Bag, Cooler Pad, Mouse Head Phone, Original Anti Virus

Laptop & Pc

Genuine warranty

1 முதல் 3 வருடகால உத்தரவாதம் வழங்கப்படும்.

021 222 1121 077 766 7975 021 222 4994 facebook/nalin_it

Branch: No. 116 G, K.K.S. Road, Chunnakam. 021 224 2222 077 714 0431

SPOKEN ENGLISH

நீங்கள் சிந்திக்கத் தெரிந்தவர்களா? அல்லது ஏமாறியவரா?

1 மாதத்தில் / 3 மாதத்தில் English பேசுவைப்போம் எனும் பசப்பு வார்த்தைகளை நம்புவவரா?

சிந்திக்கத்தெரிந்தால் சிந்தியுங்கள்

- பாடசாலையில் 13 வருடங்களில் நீங்கள் செய்ய இயலாததை 1 - 3 மாதங்களில் முடியுமா?
- 3 மாதம் Spoken English எனச்சொல்லி Grammar 82 மாதம் படிக்கும் ஏமாற்று வேலையை இனங்காண முடிகிறதா?
- நூற்றுக்கணக்கான மணிநிதியைங்கள் கற்கை நெறி எனச்சொல்லி வகுப்பில் உங்கள் நேரத்தை வீணாக்கிறார்களா?
- ஆட்கள் இல்லை என்பதால் கட்டணக்கழிவை அள்ளித்தருகிறார்களா?
- இன்னமும் நீங்கள் "English இல் மற்றவர் கதைப்பது விளங்குகிறது ஆனால் என்னால் திரும்ப சரளமாக கதைக்க முடியவில்லை" என சொல்லிக்கொண்டிருப்பவரா?

நீர் விடுபடாத நூவர் என்றால் எங்கள் வார்த்தைகள் நாம் சொல்வதைக்காட்டிலும் செந்து காட்டுவோம்.

BCLL BCLL **SPOKEN ENGLISH**
 "The Wisest Choice"
 077 132 7818 021 300 3636 21, பன்னி வீதி, யாழ்ப்பாணம்

பார்ஸிலோனா மோதியது. இந்த ஆட்டத்தின் ஆரம்பத்தில் பார்ஸிலோனாவின் ஆதிக்கம் இருந்த போதிலும் உரோமாவின் முன்கள வீரர் ஒருவர் மைதானத்தின் மத்திய பகுதியில் வைத்து பதில்கோலை விளாச ஆட்டம் 1-1 என்று முடிவடைந்தது. உரோமாவை மிக இலகுவாக பார்ஸிலோனா வீழ்த்தும் என்று எதிர்பார்க்கப்பட்ட காரணத்தினால் ஆட்டம் சமநிலையில் முடிவடைந்தமையானது சிட்டத்தட்ட பார்ஸிலோனாவின் தோல்வியாகவே கணிக்கப்படுகிறது. இந்த ஆட்டத்தில் 100 என்ற இலக்கம் பொறிக்கப்பட்ட பிரத்தியேகமாக தயாரிக்கப்பட்ட ஜெர்சியை மெஸ்ஸி அணிந்திருந்தார். (ம)

உதயன் பன்னாசன்
 advt@uthayan.com
 021 493 1111